
65೫. ಬೆಂಗಳೂರು ಸಿಟಿ ಬೆಂಗಳೂರು ಸ್ರೆಸ್ಸಿನಲ್ಲಿ ಸೂಪರಿಂಬೆಂಡೆಂಟರಾದ 
ಜಿ. ಶ್ರೀನಿವಾಸರಾಯರವರು ಮುದ್ರಿಸಿರುವರು. 


ಮುನ್ನು 


ಶ್ರೀಮಾನ್‌ ಪುಟ್ಟಿಪ್ಪನವರ ಕವನಗಳನ್ನು ಓದಿ ಆನಂದಪಡದ 
ಬಡಿಗಳಲ್‌ಾನನ್ನು. ಅವರ "ಕಿಂದರಿ ಜೋಗಿ' ಯನ್ನು ಹಾಡದ ಚಿಕ್ಕು 
ಮಕ್ಕಳಿಲ್ಲ; "ತಾನಾಜಿ'ಯ ವೀರರಸಕ್ಕೆ ಕಾವೇರದ ಬಳೆಯರಿಲ್ಲ; 
ಮಲೆನಾಡಿನ ದಿವ್ಯ ಸೌಂದರ್ಯವನ್ನೂ ಶಾಂತ ಗಾಂಭೀರ್ಯವನ್ನೂ ಎದೆ 
ಗೊಳ್ಳ ದ ಹಿರಿಯರಿಲ್ಲ. 
ಪುಟ್ಟಿಪ್ಪಸವರ ತೂಗುದೊಟ್ಟಿಲಾದ ಮಲೆನಾಡಿನ ಪ್ರಭಾವದ 
ಮಡಿಲನಲ್ಲಿ ಸ ನನ್ನನ್ನು ER ಅವರು ಆಸೆಡೋರಿದ್ದ 
ಕನಸು ಮೊನ್ನೆ ಬೇಸಗೆಲು ಬಿಡುವಿನಲ್ಲಿ ಕಣ್ಣು ತುಂಬಿತು. ಅವರೂ 
ಅವರ ಬಂಧುಗಳೂ ಉತ್ಸಾಹಮೊರ್ತಿಗಳೂ ಆದ. ಶ್ರೀಮಾನ್‌ ಮಾನಪ್ಪ 
ನವರೂ ಅವರ ಕಡೆಯ ಮಲೆನಾಡಿನ ಒಕ್ಕಲಿಗರ ಮೇಲ್ಮೆ ಗಾಗಿ ನಡಸು 
ತ್ತಿರುವ ಭಕ್ತಿ ಕೈಂಕರ್ಯವನ್ನು ನೋಡಿ ನಲಿದೆನು. ಪುಟ್ಟಪ್ಪ ನವರು 
ನೆಟ್ಟ ಶಿವಮೊಗ್ಗೆ ಯ ಕರ್ಣಾಟಕ ಸಂಘದ ಆಶ್ರಯದಲ್ಲಿ ಸಂಚಾರ ಮಾಡಿ 
ಮಲೆನಾಡಿನ ನಗರಗಳ ಹಲವರು ಕನ್ನ ್ಲೆಡ ಪ್ರೇಮಿಗಳಾದ ಹಿರಿಯರ 
ಮತ್ತು ಶಿಷ್ಯರ ಪ್ರೀತಿ ಸಂತೋಷವನ್ನು ಖಃ ು. ತುಂಗೆಯ 
ರಿಗಳು ಈಗಲೂ ನನ್ನೆ ದೆಯಲ್ಲಿ ಮು ವೆ. 
ಇಷ್ಟು ಬೇಗ ಮತ್ತೊಮ್ಮೆ ಪುಟ್ಟಿಪ್ಪನವರೂ ಮಾನಪ್ಪನವರೂ 
ಬತ್ತೊಂದು ಕೃತಜ್ಞ ತೆಯ ಸುಖದ ಭಾರವನ್ನು ನನ್ನ ಮೇಲೆ ಹೊರಿಸುವ 
ರೆಂದು ನಾನು ಎಣಿಸಿರಲಿಲ್ಲ, ಹೊವಿನ ಜೊತೆಯಲ್ಲಿ ನಾರು ಮತ್ತೊಮ್ಮೆ 
ಖೆ ರ್ಗಕ್ಕೆ ಸಲ್ಲುವ ಪುಣ್ಯ ಅಭಿಸುವ್ರದೆಂದು ನೆನಸಿರಲಿಲ್ಲ. 
ಈಗ, ಹೊಸದಾಗಿ, ಶಿವಮೊಗ್ಗೆ ಯಲ್ಲಿ ("ಕನ್ನಡ ಕಾವ್ಯಮಾಲೆ''ಯ 
ಪ್ರಕಟನೆಯ ಉದ್ದೇಶದಿಂದ "" ಕಾವ್ಯಾಲಯ '' ಎಂಬ ಬೇರೊಂದು ಸಂಸ್ಥೆ 

ಏರ್ಪಟ್ಟಿದೆ. ಕನ್ನಡಿಗರಿಗೆ ಸುಲಭ ಕ್ರಯದಲ್ಲಿ ಒಳ್ಳೆಯ ಗ್ರಂಥಗಳನ್ನು 
ಒದಗಿಸುವುದು ಇದರ ಗುರಿ. ಪುಟ್ಟಪ್ಪನವರ ಗ್ರಂಥಗಳೇ ಇದರ 
ಮೊದಲನೆಯ ಆಧಾರ. ಈ " ಕಾವ್ಯಾಲಯ''ದ ಮುದ್ರಣಗಳು ಕನ್ನಡಿಗ 
ರಿಗೆ ಇಷ್ಟವಾಗುವುವೆಂದೂ, ಅವರು ಅವಕ್ಕೆ ಉತ್ತೇಜನಕೊಡುವರೆಂದೂ 
ನಾನು ನಂಬಿದ್ದೇನೆ. 

ಕನ್ನಡಿಗರು ಒಂದು ಸಂಗತಿಯನ್ನು ಮರೆಯಬಾರದೆಂದು ನನ್ನ 
ಬಿನ್ನಹ. ಈ ಕ್ರಾಂತಿ ಯುಗದಲ್ಲಿ ಕನ್ನಡ ಕೊಚ್ಚಿಹೋಗುವ ಸಂಭವ 
ವುಂಟು. ನಮ್ಮ ಹಿರಿಯರು ಕನ್ನಡ ದೇವಿಯನ್ನು ತೇರಿನಲ್ಲಿ ಬಿಜಯಮಾಡಿಸಿ 
ಭಕ್ತಿ ಕಾಣಿಕೆಗಳನ್ನು ಸಲ್ಲಿಸಿದರು. ಈಗ ರಥ ಇಕ್ಕಟ್ಟಿನಲ್ಲಿ ಬಂದು ನಿಂತಿದೆ: 
ಮುಂಡಕ್ಕೆ. ಸವತ ಇದ್ದಲ್ಲಿ ಬಿಟ್ಟು ತೆರಳುವ್ರದೇ--ಈ ಪ್ರಶ್ನೆ 
ನ್ನ ಡಿಗರಲ್ಲಿ ಮಿಡಿಯುತ್ತಿದೆ. ಪೂರ್ವಕಾಲದ ರಾಜರು, ಮಠಾಧಿಪತಿಗಳು, 
ಶ್ರೀಮಂತರು ತಾಯಿಗೆ ಹೊಂದೊಡಿಗೆಯನ್ನು ತೊಡಿಸಿ, ಹೊಮ್ಮುಡಿ 
ಯನ್ನು ತಲೆಯಲ್ಲಿಟ್ಟು, ಸಗ ಹೊಂಗೋಲನ್ನು ಕೊಟ್ಟರು. ಈಗ 
ವತ್ತು ವರ್ಷಗಳಿಂದ ಇಂಗ್ಲಿಷ್‌ ವಿದ್ಯಾಭ್ಯಾಸ ಫಲವಾಗಿ ಹೊಸ 
ಜೈತನ್ಯ, ಹೊಸ ದೇಶಾಭಿಮಾನ, ಭಾಷಾಭಿ ಬಜ ಗಳು ಚಿಗುತು ಹೊಸ 
ಜೀವನಕ್ಕೆ ತಕ್ಕಂತೆ ಬನತೆಗೆಲ್ಲಾ ತಕ್ಕ ಸಾಹಿತ್ಯ ಸೃಷ್ಟಿ ನಡೆಯುತ್ತಿದೆ. 
ಆದರೆ ಕನ್ನಡಿಗರಿಗೆ ಒಂದು ಕಟ್ಟಿಲ್ಲ: ಒಂದು ದೃಷ್ಟಿಯಿಲ್ಲ. ಕನ್ನಡಿಗರು 
ಒಡೆದಿದ್ದಾರೆ: ಒಡಕು ಬೆಳೆಯುತ್ತಲೂ ಇದೆ: ವಿದೆ "ಯಲ್ಲ, ಚ್ಹಾನ 
ಪ್ರಚಾರದಲ್ಲಿ, ಸಾಹಿತ್ಯದ ಲ್ಲಿ, ಕನ್ನ ಡೆ ದೇಶದ ಎಲ್ಲ್ಲಾ ಕಾರ್ಯಸ್ಥಾನ ನಗಳಲ್ಲ 
ಕನ್ನಡಕ್ಕಿರಬೇಕಾದ ಪ್ರಧಾನ ಸ್ನಾನವನ್ನು ಕೊಡಬೇಕೆಂದು ಹೋರಾಡು 
ವವರು ಕೆಲವು ಮಂದಿ ಮಾತ್ರ” ಕನ್ನಡ ನಾಡಿಗೆ ಕನ್ನಡವನ್ನು ಬಟ್ಟು 
ಗತಿಯಿಲ್ಲ; ಕನ್ನಡ ನುಡಿಯನ್ನು ಬಟ್ಟು ಕನ್ನಡ ನಾಡು ಮತ್ತೆ ರೂಪು 
ಗೊಳ್ಳುವಂತಿಲ್ಲ ಬ೦ಬ ಜೀವಾಳವನ್ನು ಜನವಿನ್ನೂ ಚೆನ್ನಾಗಿ ಮನದಟ್ಟು 
ಮಾಡಿಕೊಂಡಿಲ್ಲ. ಇಂತಹ ದುರ್ದೆಸೆಯಲ್ಲಿ ಕನ್ನಡಿಗರಿಗಾಗಿ ಕನ್ನ ಡದಲ್ಲಿ 
ಆಕರ್ಷಣೆಮಾಡುವ ಪುಸ್ಮಕಗಳನ NN ಬರೆಯುವವರೂ, ಅಜ್ಜಿ ಟ್ಟು ಹ 
ವವರೂ ಕನ್ನಡಿಗರ ಕರು. ಅವರಿಗೆ ಕನ್ನಡಿಗರು ಬೆಂಬಲವಾಗಿ 
ನಿಲ್ಲಬೇಕು. 

ಪುಟ್ಟಪ್ಪನವರ ಕವಿತಾ ಶಕ್ತಿಯೂ, ಶಿವಮೊಗ್ಗೆಯ ಕರ್ಣಾಟಕ 


ಬ 
ಸಂಘದ ಮತ್ತು "“ಕಾವ್ಕಾ 1... ಸೇವಾ ಶಕ್ತಿಯೂ ನ್ಶ ಡಿಗರ ಕನ್ನಡದ 
ಭಕ್ತಿಯೂ ವರ್ಧಿಸಲೆಂದು ಭ ಭಗವಂತನಲ್ಲಿ ಪ್ರಾರ್ಥಿಸುತ್ತೇನೆ. 


ಬಿ. ಎಂ, ಶ್ರೀಕಂ ಠಯ್ಯ 


ಬೆಂಗಳೂರು, 
೬೮೧೯೩೬, 


ಅರಿಕೆ 





ಈಗ ಐವತ್ತು ವರ್ಷಗಳಿಂದ ಇಂಗ್ಲಿಷ್‌ ವಿದ್ಯಾಭ್ಯಾಸದ ಫಲವಾಗಿ 
ದೇಶದಲ್ಲಿ ಹೊಸ ಚೈತನ್ಯ, ಹೊಸ ದೇಶಾಭಿಮಾನ, ಭಾಷಾಭಿಮಾನಗಳು 
ಮೂಡುತ್ತಿವೆ. ಜನಾಂಗದ ಜೀವನದಲ್ಲಿ ಹೊಸ ಯುಗವೊಂದು ಆರಂಭ 
ವಾಗಿದೆ. ಈ ಹೊಸ ಜೀವದ ಹೊಸ ಧ್ಯೇಯದ ಪ್ರಭಾವ ಸಾಹಿತ್ಯ ತ್ರ 
ದಲ್ಲಿಯೂ ಕಂಡುಬರುತ್ತಿದೆ. ಈ ಪ್ರಭಾವದ ಫಲವಾಗಿ, ಒಂದೆಣೆ--ನಮ್ಮ 
ಹಿರಿಯರು ಹಿಂದೆ ಪೋಷಿಸಿ ಬೆಳೆಸಿದ ಪುರಾತನ ಸ ಸಾಹಿತ್ಯ ಬೆಳಕಿಗೆ ಬರುತ್ತಿದೆ. 
ಇನ್ನೊಂದೆಡೆ ಹಿಂದೆ ಒಬ್ಬನು ಕಲಿಯುತ್ತಿದ್ದ ಕಡೆ ಈಗ ಹತ್ತಾರು ಜನ 
ಕೆಲಿಯುತ್ತಿದಾರಿ ಓದುತ್ತಿದಾರೆ. ಇದರಿಂದ ಜನರ ಅಭಿಲಾಷೆಗಳು, 
ರುಚಿಗಳು, ಜೇವನ ವ್ಯಾಪಾರಗಳು ಬದಲಾಯಿಸುತ್ತಿವೆ, ಬಹುಮುಖ 
ವಾಗುತ್ತಿನೆ. ಜೀವನ ಬಹುಮುಖವಾದಂತೆ ಸಾಹಿತ್ಯ ಬಹುರೂಪ 
ವಾಗುತ್ತಿದೆ, ವಿಪುಲವಾಗುತ್ತಿದೆ: ಲೇಖಕರ ಸಂಖ್ಯೆ ಹೆಚ್ಚುತ್ತಿದೆ; 
ಬರೆಯುವ ಪುಸ್ತಕಗಳ ಸಂಖ್ಯೆ ಏರುತ್ತಿದೆ. 

ಹೀಗೆ ಸರ್ವತೋಮುಖವಾಗಿ ಬೆಳೆಯುತ್ತಿರುವ ಜ್ಞಾನಭಂಡಾರ 
ಪನ ಸಾಧ್ಯವಾದಮಟ್ಟಿಗೆ ಪ್ರಕಾಶಕ್ಕೆ ತರುವುದೇ " ಕಾವ್ಯಾಲಯ '' 
ಸಂಸ್ಥೆಯೆ ಉದೆ ನಶ, ಸತತ ಅಂಗವಾಗಿ ""ಕನ್ನಡ ಕಾವ್ಯಮಾಲೆ '' ಎಂಬ 
ಗೆ ಸ್ರಂಥಮಾಲೆ ಹೊರಟಿದೆ. ಈ ಮಾಲೆಯ ಗುರಿ: ಇನ್ನ ಡಿಗರಿಗೆ ಉಪಯುಕ್ತ 
ವಾದ ಕಥೆ-ಕವನ-ಕಾದಂಬರಿ-ನಾಟಿಕ-ಪ್ರಬಂಧ, ಇತ್ಯಾದಿ ವಿಷಯಕ 
ಉತ್ತಮ ಗ್ರಂಥಗಳನ್ನು ಅಂದವಾಗಿ ಪ್ಪ ಟಿಸಿ ಸುಲಭ ಬೆಲೆಗೆ ದೊರಕಿಸಿ 
ಕೊಡಬೇಕೆಂಬುದು. ಆದ್ದರಿಂದ ಈ RN ವಾರ್ಷಿಕ ಚಂಬಾ ಅಂಚೆ 
ವೆಚ್ಚ ಸೇರಿ ಕೇವಲ ನಾ ನಾಲ್ಕು ರೂಪಾಯಿ ಎಂದು ಗೊತ್ತುಮಾಡಿದೆ. ಈ 
ಮಾಲೆಯಲ್ಲಿ ಪ್ರತಿ ವರ್ಷ ಕೌನ್‌ ಅಷ್ಟಪತ್ರ ಆಕಾರದ ಸುಮಾರು ನೂರು 
ಪುಟಗಳುಳ್ಳ ಆ ಪುಸ್ತಕಗಳು ಪ್ರಕಟವಾಗುತ್ತವೆ. 


ಈ ವರ್ಷದ ಮಾಲೆಯಲ್ಲಿ ಶ್ರೀಮಾನ್‌ ಪು ಪುಟ್ಟಿ ಪ್ಪನವರ--೧. ಕಿಂದರಿ 
ಜೋಗಿ ಮತ್ತು ಇತರ ಕಥನ ಕವನಗಳು. ೨. ಸಂನ್ಯಾಸಿ ಮತ್ತು ಇತರ 

ಕಥೆಗಳು. ೩. ಚಿತ್ರಾಂಗದಾ (ಸರಳರಗಳೆಯ ಮಹಾಕಾವ್ಯ). ೪, ೫, ೬. 
ಕಾನೂರು ಸುಬ್ಬಮ್ಮ ಹೆಗ್ಗಡಿತಿ (ಕಾದಂಬರಿ) ಈ ಆರು ಪುಸ್ತಕಗಳು 
ಪ್ರಕಟವಾಗುತ್ತವೆ. ಇವುಗಳಲ್ಲಿ ಮೊದಲನೆಯ ಗ್ರಂಥವು ಸಿದ್ದವಾಗಿರು 
ವುದು ಸರಿಯಷ್ಟೆ... ಎರಡು ಮೂರನೆಯ ಗ್ರಂಥಗಳು ಅಚ್ಚಿನಲ್ಲಿವೆ; 
ನವರಾತ್ರಿಯ ಹಬ್ಬದವೊಳಗೆ ಸಿದ್ಧವಾಗುತ್ತವೆ. ೪, ೫, ೬ನೆಯ ಪುಸ್ತಕ 
ಗಳಾದ "ಕಾನೂರು ಸುಬ್ಬಮ್ಮ ಹೆಗ್ಗಡಿತಿ' ಎ೦ಬ ಕಾದಂಬರಿಯ ಮೊದಲ 
ಮೂರು ಭಾಗಗಳು (ಒಟ್ಟಿನಲ್ಲಿ ಸುಮಾರು 4೨೦ ಪುಟಗಳು ಇದೇ ವರ್ಷದ 
ಅಕ್ಟೋಬರ್‌, ನವೆಂಬರ್‌, ಡಿಸೆಂಬರ್‌ ತಿಂಗಳುಗಳಲ್ಲಿ ಕ್ರಮವಾಗಿ ಸಿದ್ದವಾಗ 
ಬಹುದಾಗಿ ನಿರೀಕ್ಷಿ ಸಿದೆ. ಈ ಬೃಹತ್‌ ಕಾದಂಬರಿಯ ಇತರ ಭಾಗಗಳು 
ಮುಂದಿನ ವರ್ಷದ ಮಾಲೆಯಲ್ಲಿ ಪ್ರಕಾಶಿತವಾಗುತ್ತವೆ. 

ಈ ಮಾಲೆಯ ಪುರೋಭಿವೃದ್ಧಿಯನ್ನು ಕೋರಿ ಈ ಗ್ರಂಥಕ್ಕೆ 
ಮುನ್ನು ಡಿಯೊಂದನ್ನು ಬರೆದುಕೊಟ್ಟು ಉಪಕಾರ ಮಾಡಿರುವ ಪೂಜ್ಯ 
ಶ್ರೀಮಾನ್‌ ಬಿ. ಎಂ. ಶ್ರೀಕಂಠಯ್ಯ, ಎಂ.ಎ, ಬಿ.ಎಲ್‌,, ಅವರಿಗೆ ನಾವು 
ವಿಶೇಷ ಕೃತಜ್ಞರು. 

ಭಗವತ್ಕಪೆಯಿಂದಲೂ ಕನ್ನಡಿಗರ ಉದಾರಾಶ್ರಯದಿಂದಲೂ ಈ 
ಮಾಲೆ ಬೆಳೆಯುತ್ತಾ ಬರಲೆಂದು ಪ್ರಾರ್ಥನೆ. 


ಶಿವಮೊಗ್ಗಾ, ಪ್ರಕಾಶಕರು 
-ಲೆ-೧೯೩೬. 

ಘಂಟಾಕರ್ಣ ಭಃ ೩? ಭಂ ಟೋ 


ಬೊಮ್ಮನಹಳ್ಳಿಯ ಕಿಂದರಿ ಜೋಗಿ” 


ತುಂಗಾತೀರದ ಬಲಗಡೆಯಲ್ಲಿ 
ಹಿಂದಲ್ಲಿದ್ದುದು ಬೊಮ್ಮನಹಳ್ಳಿ, 
ಅಲ್ಲೇನಿಲಿಗಳ ಕಾಟವೆ ಕಾಟ! 
ಅಲ್ಲಿಯ ಜನಗಳಿಗತಿಗೋಳಾಟ! 
ಇಲಿಗಳು ಬಡಿದುವು ನಾಯಿಗಳ! 
ಇಲಿಗಳು ಕಡಿದುವು ಬೆಕ್ಕುಗಳ! 
ನೆಲವನು ಕೊಂದುವು, *ೆಲವನು ತಿಂದುವು, 
ಫೆಲವನು ಬೆದರಿಸಿ ಹಿಂಬಾಲಿಸಿದುವು. 
ಅಲ್ಲಿಯ ಮೂಷಿ ಕನಿಕರವು ಸೊಕ್ಕಿ 
ಎಲ್ಲರ ಮೇಲೆಯು ಕೈಬಾಯಿಕ್ಕ್ತ 
ಹೆದರಿಕೆಯಿಲ್ಲದೆ, ಬೆದರಿಕೆಯಿಲ್ಲದೆ 
ಕುಣಿದುವು ಯಾರನು ಲೆಕ್ಕಿ ಸದೆ! 
ಹಾಲಿನ ಮಡಕೆಯನೊಡೆದುವು ಕೆಲವು; 
ಅನ್ನದ ಗಡಿಗೆಯ ಪುಡಿಮಾಡಿದುವು. 
ಬಡಿಸುವ ಅಡುಗೆಯ ಭಟ್ಟನ ತಡೆದು, 
ಕೈಯಲ್ಲಿರುವಾ ಸಟ್ಟುಗವ 
ಭೀತಿಯೆ ಇಲ್ಲದೆ ನೆಕ್ಕಿದುವು; 
ಈ ಪರಿ ತಿನ್ನುತ ಸೊಕ್ಕಿದುವು; 
ಧಾನ್ಯವನೆಲ್ಲಿಯು ಬಿಕ್ಕಿದುವು! 
ಟೋಪಿಯ ಒಳಗಡೆ ಗೂಡನು ಮಾಡಿ 
ಹೆತ್ತುವು ಮರಿಗಳನು ; 
ಪೇಟದ ಒಳಗಡೆ ಆಟಿವನಾಡಿ 
ಕಿತ್ತುವು ಸರಿಗೆಯನು | 


* ಬ್ರೌನಿಂಗ್‌ ಕವಿಯ "The Pied Piper of Hamelin’ ಎಂಬ ಕವಿತೆಯ 
ಆಧಾರದ ಮೇಲೆ ರಚಿತವಾದದ್ದು. 


ಕಿಂದರಿ ಜೋಗಿ 


ಗೋಡೆಗೆ ತಗುಲಿಸಿದಂಗಿಯ ಜೇಬನು 
ದಿನವೂ ಜಪ್ತಿಯ ಮೂಡಿದುವು! 
ಮಲಗಿರೆ ಹಾಸಿಗೆಯನ್ನೇ ಹರಿದುವು 
ಕೇತಜ್ಞೇದವ ಮಾಡಿದುವು! 
ಬೆಣ್ಣೆಯ ಕದ್ದುವು, ಬೆಲ್ಲವ ಮೆದ್ದುವು 
ಎಣ್ಣೆಗೆ ಬಿದ್ದುವು ದಿನದಿನವು! 
ಗೌಡರು ಮಾತಾಡುತ ಕುಳಿತಲ್ಲಿ 
ಬಹಳ ಗಲಾಟೆಯ ಮಾಡಿದುವು! 
ಗರತಿಯರಾಡುವ ಹರಟೆಗೆ ತುಂಬಾ 
ತೊಂದರೆಯಿತ್ತುವು ಗಚಿಬಿಜಿಮಾಡಿ. 
ಊರಿನ ಮಕ್ಕಳ ಕೈಲಿದ್ದ 
ತಿಂಡಿಯ ಕಸಿದುವು ಥೈರ್ಯದಲಿ! 


ಇಲಿಗಳ ಕೊಲ್ಲಲು ಊರಿನ ಜನರು 
ತುಂಬಾ ಯತ್ನವ ಮಾಡಿದರು ; 
ಕಡಿದರೆ ಮುರಿದುವು ಕತ್ತಿಗಳೆಲ್ಲಾ, 
ಹೊಡೆದರೆ ಮುರಿದುವು ಕೋಲುಗಳು. 
ಇಲಿಗಳ ಬೇಟೆಯ ನಾಡುತಲಿರಲು 
ಮುರಿದುವು ತಿಮ್ಮನ ಕಾಲುಗಳು! 
ಬೇಟೆಯ ನಾಡಲು ಅಡುಗೆಯ ಮನೆಯಲಿ 
ಬಿದ್ದಳು ಬಳೆಯೊಡೆದಚ್ಚಮ್ಮ ! 
ಭೃಂಗಾಮಲಕದ ತೈಲವ ಹಚ್ಚಿದ 
ಶೇಷಕ್ಕನ ನುಣ್ಣನೆ ಫಣಿವೇಣಿ, 
ಬೆಳಗಾಗೇಳುತ ಕನ್ನಡಿ ನೋಡೆ 
ಇಲಿಗಳಿಗಾಗಿತ್ಕೂಟಿದ ಪೇಣಿ! 
ರಾತ್ರಿಯೆ ವೇಳೆಯಲೋಡುತ ಕೊಟ್ಟಿಗೆ. 
ಗುಂಡುವು, ತಿಂದುವು ದನಗಳ ಕೆಚ್ಚಲ, 
ಹರಿದುವು ಕರುಗಳ ಬಾಲಗಳ! 


ಬೊಮ್ಮ ನಹಳ್ಳಿಯ ಕಿಂದರಿ ಜೋಗಿ 


ಸಿದ್ದೋಜೈಗಳು ಶಾಲೆಗೆ ಹೋಗಿ 
ಪಾಠವ ಬೋಧಿಸುತಿದ್ದಾಗ, 
ಅಂಗಿಯ ಜೇಬಿ೦ ಹೆಳವಿಲಿಯೊಂದು 
ಚಂಗನೆ ನೆಗೆಯಿತು ತೂತನು ಮಾಡಿ. 
ಲೇವಡಿ ಎಬ್ಬಿಸೆ ಬಾಲಕರಾಳಿ 
ಗುರುಗಳಿಗಾಯಿತು ಬಲುಗೇಲಿ! 
ಹರಿಯಲು ರೇಶ್ಮೇಯ ರವಕೆಯ ಕಣಗಳ, 
ಕೊಚ್ಚಲು ಕಾಗಿನ ಸೀರೆಯನು, 
ಮುಂಗಾಣದೆ ಜಟ್ಟಿಕೃನು ಹೋಗಿ 
ಬತ್ತಿದ ಕೆರೆಯನು ಹಾರಿದಳು ; 
ಸತ್ತೇ ಎನ್ನುತ ಚೀರಿದಳು! 
ಬೆಳಗಿನ ಚಾವದಿ ಏಳುತ ನೋಡಲು 
ಭಟಾ ಶಾಸ್ತ್ರಿಯ ಜನಿವಾರ 
ಇಲಿಗಳಿಗಾಗಿತ್ತಾಹಾರ! 
ಒಂದಿಲಿ ಸತ್ತರೆ ಎರಡಿಲಯಾದು ವು, 
ಕೊಂದರೆ ಒಂದನು ಎರಡೈತಂದುವು! 
ಇಲಿಗಳ ಕಾಟಿವ ಸಹಿಸಲು ಆರದೆ 
ಊರಿನ ಜನರೆಲ್ಲರು ಒಂದಾಗಿ 
ಮೂಷಿಕಯಾಗವ ಮಾಡಿದರು, 
ದೇವರ ಪೂಜೆಯ ಮಾಡಿದರು, 
ಹರಕೆಯ ಹೊತ್ತರು, ಕಾಣಿಕೆ ತೆತ್ತರು, 
ಮಂತ್ರವ ದಿನದಿನ ಹೇಳಿದರು! 
ನಿಷ್ಠಲವಾದುವು ಮಂತ್ರಗಳೆಲ್ಲಾ, 
ಬಾಯ್‌ ಬಾಯ್‌ ಕಳೆದರು ಶಾಸ್ತ್ರಿಗಳೆಲ್ಲಾ, 
ಸಣ್‌ ತಣ್‌ ಬಿಟ್ಟಿರು ಪಂಡಿಶರೆಲ್ಲಾ, 
ಕಂಬನಿಗರೆದರು ಜನರೆಲ್ಲಾ ! 
ಮುಂದಿನ ಮಾರ್ಗವ ಕಾಣದೆ ಜನರು, 
ಗೌಡನ ಬಳಿ ಹೋದರು ಗುಂಪಾಗಿ: 


ಕಿಂದರಿ ಜೋಗಿ 


ಗೌಡನು ಮನೆಯಿಂದೀಚೆಗೆ ಬಂದನು 
ಕಂಗಳನರಳಿಸಿ ಬೆರಗಾಗಿ | 
ಕೂಗಿದರೆಲ್ಲರು ಗೌಡನ ಕುರಿತು, 
ಗೌಡನು ನಿಂತನು ಮೈಮರೆತು: 
"ಥೂ! ಛೀ! ಗೌಡನೆ ನೀ ಹಾಳಾಗ! 
ಮಾರಿಯ ಇಲಿಗಳ ಕೊಲ್ಲಿಸೊ ಬೇಗ! 
ತೆರಿಗೆಯ ಮಾತ್ರಾ ಕಾಸೂ ಬಿಡದೆ 
ಹೊಡೆದೂ ಬೈದೂ ಎತ್ತುವೆ ನೀನು. 
ನಿನ್ನ ರುಮಾಲಿನ ಒರಿ ಹಾಳಾಗ, 
ನಿನ್ನೀ ಗಂಟಲು ಕಟ್ಟೇ ಹೋಗ! 
ಇಲಿಗಳ ಸಹಿಸೆವು ಕೊಲ್ಲಿಸೊ ಬೇಗ! 
ಬೆಂಕಿಯನಿಡುವೆವು ನಿನ್ನೀ ಮನೆಗೆ, 
ಕೊಲ್ಲಿಸದಿರೆ ಬರೆಯಿಡುವೆವು ನಿನಗೆ! 
ಹೆಸರಿಗೆ ಮಾತ್ರಾ ಗೌಡನೆ ನೀನು? 
ಮಾನವೆ ಇಲ್ಲವೆ, ಛೀ! ನಿನಗೇನು! '' 


ಈ ಪರಿ ಬೈದರು ಜನರೆಲ್ಲಾ ; 

ಗೌಡನು ಬಾಯೇ ಬಿಡಲಿಲ್ಲಾ ! 
ಜನರೆಲ್ಲಾ ಹಿಂತಿರುಗಿದ ಮೇಲೆ 

ಗೌಡನು ಓಡಿದ ಚಾವಡಿಗೆ; 
ಕರೆದನು ಊರಿನ ತಲೆಯಾಳುಗಳ ; 
ಕಟ್ಟೆಯೊಳಲ್ಲಿಯೆ ಸಭೆ ಸೇರಿದರು. 
ದಿನವೆಲ್ಲಾ ಚರ್ಚೆಯ ಮಾಡಿದರು ; 
ದಿನವೆಲ್ಲಾ ವಾದವ ಹೂಡಿದರು. 

ಹೊರಟವು ಯುಕ್ತಿಯ ಮಾತುಗಳು, 

ಮಾತೊಳು ಮನೆಯನು ಕಟ್ಟಿದರು. 
ಅಂತೂ ಇಲಿಗಳ ಕೊಲ್ಲುವ ಬಗೆಯು 
ಒಬ್ಬರಿಗಾದರು ಹೊಳೆಯಲೆ ಇಲ್ಲ. 


ಬೊಮ್ಮ ನಹಳ್ಳಿಯ ಕಿಂದರಿ ಜೋಗಿ 


ಗೌಡನು ತಲೆತಲೆ ಹೊಡಕೊಂಡ; 

ಅಲ್ಲದೆ ಎದೆಯೆದೆ ಬಡಕೊಂಡ ; 
ಕಡೆಗಾ ರಂಗೇಗೌಡನು ಊರಿಗೆ 
ಬೆಂಕಿಯ ಹಾಕುವ ಸಲಹೆಯ ಸೊಟ್ಟ! 
ಊರನೆ ಖಂಡಿತ ಬಿಡಬೇಕೆಂದು 

ರಾಮಾಶಾಸ್ತ್ರಿಗಳಾಡಿದರು [ 
ತಿಪ್ಪಂಭಟ್ಟಿರು ಚಿಂತಿಸಿ ಚಿಂತಿಸಿ 
"ದೇವರು ಮಾಡಿದುದಾಗಲಿ' ಎಂದರು! 
ಸಲಹೆಗಳೆಲ್ಲಾ ಮುಗಿದಾ ಮೇಲೆ 
ಗೌಡನು ಜನರನು ಕುರಿತಿಂತೆಂದ: 
"ಇಲಿಗಳ ನಾಶಕುಪಾಯವನಾರು 
ತೋರಿಸಿ ಕೊಡುವರೊ ಅವರಿಗೆ ಆರು 
ಸಾವಿರ ನಾಣ್ಯಗಳೀಯುವೆ ನಾನು; 
ತಿಳಿದವರಿದ್ದಕೆ ಬನ್ನಿರಿ! ಏನು?' 


ಒಬ್ಬರ ಮೊಗವನು ಒಬ್ಬರು ನೋಡಿ 
ಮಾತಾಡದೆ ಇದ್ದರು ಜನರೆಲ್ಲಾ | 
ಗೌಡನು ಕೂಗಿದ ಮೊದಲನೆ ಸಾರಿ; 
ಯಾರೂ ಮುಂದಕೆ ಬಾರಲೆ ಇಲ್ಲ. 
ನಾಣ್ಯಗಳೆಂಬಾ ಮಾತನು ಕೇಳಿ 
ಮಂಗ್ಳಶೆಟ್ಟಿರು ಕೋಪವ ತಾಳಿ 
ಬ್ರಹ್ಮನ ರಾಣಿಯ ದೂರಿದರು | 
ಮೆದುಳನು ನೀಡದೆ ತಲೆಯನು ಮಾಡಿದ 
ಕಮಲಜನನು ಬೈದಾಡಿದರು! 
ಸುತ್ತಲು ನೋಡುತ ಗೌಡನು ಮತ್ತೆ 
ಎರಡನೆ ಸಾರಿಯು ಕೂಗಿದನು. 
ಆಸೆಯನೆಲ್ಲವ ನೀಗಿದನು! 
ಕೂಗಿದನಾತನು ಮೂರನೆ ಸಾರಿ; 


ಕಿಂದರಿ ಜೋಗಿ 


ಮಾತೇ ಇಲ್ಲವು, ಎಲ್ಲಿಯು ಮೌನ! 
ಮುಂದಲೆ, ಹಿಂದಲೆ ಎರಡನು ಉಜ್ಜು ತ, 
ಕ೦ಗಳ ಕೆರಳಿಸಿ, ಹಲ್ಲನು ಕಡಿಯುತ,. 
ಶೆಟ್ಟರು ಬಲು ಪೇಚಾಡಿದರು. 
ಆವೇಶವ ದಯಪಾಲಿಸು ಎನ್ನುತ 
ವಾಣಿಯ ಪರಿಪರಿ ಬೇಡಿದರು ! 


ಏನಿದು ಗುಜುಗುಜು ಗು೦ಪಿನಲಿ? 
ನೋಡಿದಿರೇನಾಶ್ಚರ್ಯನ ನು? 
ಆಲಿಸಿ! ದೂರದ $೦ದರಿ ನಾದ! 
ಬರುವನು ಯಾರೋ ಕಿಂದರಿ ಜೋಗಿ! 
ಹತ್ತಿರ, ಹತ್ತಿರಕವನೈತಂದ; 
ಬಂದಿತು ಜನರಿಗೆ ಒಂದಾನಂದ | 
ನೋಡಿರಿ! ನೋಡಿರಿ, ಕಿಂದರಿ ಜೋಗಿ! 
ನೋಡಿದರೆಲ್ಲರು ಬೆರಗಾಗಿ! 
ಬಂದನು! ಬಂದನು ಕಿಂದರಿ ಜೋಗಿ! 
ಕೆದರಿದ ಕೂದಲ ಗಡ್ಡದ ಜೋಗಿ! 
ನಾನಾ ಬಣ್ಣದ ಬಟ್ಟೆ ಕಯ ಜೋಗಿ! 
ಕೈಯಲಿ ಕಿಂದರಿ ಹಿಡಿದಾ ಜೋಗಿ! 
ಕುದುರೆಯ ಗೊರಸಿನ ಆಡಿಗಳ ಜೋಗಿ! 
ಕಡವೆಯ ಸೊಂಬನ ತಲೆಯಾ ಜೋಗಿ! 
ಆನೆಯ ಕವಿಗಳ ಕಿಂದರಿ ಜೋಗಿ! 
ಹಂದಿಯ ದಾಡೆಯ ಕೋರೆಯ ಜೋಗಿ! 
ಮಂಗನ ಮೂತಿಯ ಮುಡಿದಿಹ ಜೋಗಿ! 
ಬಂದನು ಬಂದನು ಕಿಂದರಿ ಜೋಗಿ! 
ಹಾರುತ, ತೇಲುತಲಿಳಿದನು ಜೋಗಿ! 
ಕೈ ಕೈಮುಗಿಯುತ ಕಣ್ಣೆರೆದು 
ಹಿಂದಕೆ ಸರಿಯುತ ಜನರೆಲ್ಲಾ, 


ಬೊಮ್ಮ ನಹಳ್ಳಿಯ ಕಿಂದರಿ ಜೋಗಿ 


ದಾರಿಯ ಬಿಟ್ಟರು ಕಿಂದರಿ ಜೋಗಿಗೆ! 
ಜೋಗಿಯು ಹತ್ತಿದ ಗೌಡನ ಕಟ್ಟೆಯ ; 
ಗೌಡನ ಹೃದಯವು ಬಾಯ್ಲೇ ಬಂದಿತು, 
ಗಡಗಡ ನಡುಗಿದನು ! 
ತೊದಳುತ, ಬೆದರುತ, ಕಂಪಿತಕಂಠದಿ 
ನೀನಾರೆಂದನು ಜೋಗಿಯ ಕುರಿತು. 
ಅದಕಾ ಜೋಗಿಯು ಇಂತೆಂದ; 
ಫೇಳಿದರೆಲ್ಲರು ಬಾಯ್ಬಿಟ್ಟು: 
" ಹಿಮಗಿರಿಯಲ್ಲಿಹ ಜೋಗಿಯು ನಾನು; 
ಪರಮೇಶ್ವರನಿಗೆ ಗೆಳೆಯನು ನಾನು; 
ನಿವಿಮ್ಮಾ ಗೋಳನು ಕೇಳಿದ ಶಿವನು 
ನನ್ನನ್ನಿ ಲ್ಲಿಗೆ ಸಳುಹಿದನು. 
ಇಲಿಗಳನೆಲ್ಲಾ ಕೊಂದರೆ ಆರು 
ಸಾವಿರ ನಾಣ್ಯಗಳೀಯುವೆಯಷ್ಟೆ ?' 


ಉಬ್ಬಿತು! ಉಕ್ಕಿತು ಗೌಡನ ಸಂತಸ! 

ಶಹಭಾಸೆ೦ದರು ಜನರೆಲ್ಲ. 
ಗೌಡನು ಜೋಗಿಯ ಕುರಿತಿಂತೆಂದ; 

ಜನರದನೆಲ್ಲಾ ಕೇಳಿದರು: 
"ಬೇಕಾದುದ ನಾ ಕೊಡುವೆನು ಜೋಗಿ; 
ಆರೇಕಿನ್ನೆ ರಡಾದರು ಕೊಡುವೆನು. 
ಬೇಕಾದುದನೆಲ್ಲವ ನೀ ಕೇಳು; 
ಊರೇ ನಿನ್ನದು! ನಾ ನಿನ್ನಾಳು! 

ಆದರೆ ಒಂದೇ ಸಂದೇಹ 
ಇಲಿಗಳನೋಡಿಪ ಶಕ್ತಿಯು ನಿನಗೆ 

ನಿಜವಾಗಿರುವುದು ಹೌದಷೆ ಸೈ? 
ಜೋಗಿಯು ಹಿಂತಿರುಗೆಲ್ಲರ ನೋಡಿ, 
ಕೈಯಾ ಕಿಂದರಿಯನು ಸರಿಮಾಡಿ, 


ಕದರಿ ಜೋಗಿ 


ಗಡ್ಡವ ನೀವುತ ದುರದುರು ನೋಡಿ, 
ಗೌಡನ ಕಡೆ ತಿರುಗಿಂತೆಂದ: 
" ಕೃತಯುಗದೊಳು ಕೈಲಾಸದೊಳು 
ಇಲಿಗಳ ಕಾಟಿವು ಮಿತಿವಿರಾರೆ, 

ಇಲಿಗಳ ಕೊಲ್ಲುವೆನೆಂಬಾ ರೋಷ 

ಏರಲು, ಭೈರವನಾದನು ಈಶ! 

ಆದರು ಆಗದೆ ಮೂಪಿಕನಾಶ 
ನಂದಿಯ ಕಳುಹಿದನೆನೆ ಡೆಗೆ: 
ಕೊಂದೆನು ಅವುಗಳ ಸ ಕಡೆಗೆ! 
ಕಾಮನ ದಹಿಸಿದ ಹಣೆಗಣ್ಣು 
ಮೂಷಿ ಕರೋಮವ ಸುಡಲಿಲ್ಲ! 

ಬೊಮ್ಮನಹಳ್ಳಿಯ ಒನರೇ ಕೇಳಿ, 

ಮುಂದಿನ ಕಥೆಯನು ಮುಗಿಸುವೆ ಹೇಳಿ: 

ದ್ವಾಪರ ಯುಗದೊಳು ವೈಕುಂಠದೊಳು 

ಮೂಷಿಕ ಸೈನ್ಯಕು ಒಜಯವಿಒಯರಿಗೂ 

ಭೀಕರಕಾಳಗ ಬರುಗಿತು, ಕಡೆಗೆ 

ಆ ಜಯವಿಒಯರು ವಷ್ಟು ವನೆಡೆಗೆ 
ಓಡುತ ಹೋದರು. "`ೊಕೆಯಿಡಲು, 
ಮೂಡಿಕ ಸ್ಫುನ್ಯಕೆ ಮೈಸೋತು | 

ಕಡೆಗಾ ವಿಷ್ಣುವೆ ಚಕ್ರವ ಹಿಡಿದು 

ಮೂಡಿ ಕಬಳಗವ ಕೊಲ್ಲುವೆನೆಂದು 

ಕಡನವನಾಡಲು ಇಲಿಗಳ ಕೂಡೆ 
ಮೂರ್ಛೆಗೆ ಸಂದನು ಬಲುಬಳಲಿ| 
ವಿಷ್ಣುವೆ ವೆ ಸೋತನು ಕದನದಲಿ! 

ನ ತಬರವನು ಹರಿದುವು ಕೆಲವು; 

ಚಕ್ರದ ಹಲ್ಲನು ಮುರಿದುವು ಕೆಲವು! 

ಗೌಸ್ತುಭರತ್ನ ವನಪಹರಿಸಿದುವು! 

ಶಂಖವ ಭೂಂ ಭೂಂ ಊದಿದುವು! 


ಬೊಮ್ಮ ನಹಳ್ಳಿಯ ಕಿಂದರಿ ಜೋಗಿ 


ಗದೆಯನ್ನೆಳದು ಬಿಸಾಡಿದುವು! 
ರಾಶ್ಟ್ರಸಕೋಟಿಯ ಕೊಂದಾ ಚಕ್ರವು 
ಬರಿದಾಯಿತು ಇಲಿಗಳ ಮುಂದೆ; 
ಕಡೆಗೆನ್ನನು ಕರೆಕಳುಹಿದನು : 
ಮೂಷಿಕನಾಶವ ಮಾಡಿದೆನು | 
"ಕಿಂದರಿ ಜೋಗಿಯೆ ನಿಲ್ಲಿಸು, ಸಾಕು; 
ನೀ ಗಟ್ಟಿಗನೆಂಬುದು ಗೊತ್ತಾಯ್ತು | 
ನಿನ್ನ ಪರಾಕ್ರಮಕಂತ್ಯವೆ ಇಲ್ಲ; 
ಗೆಳೆಯರು ಏಷ್ಟು ಮಹೇಶ್ವರರೆಲ್ಲ. 
ನಮ್ಮೂರಿಲಿಗಳ ಸಂಹರಿಸು; 
ಬೇಕಾದುದ ನಾವೀಯುವೆವು! '- 
ಎಂದನು ಗೌಡನು ಸಂತಸದಿಂದ; 
ಜನತತಿಗಾದುದು ಅತ್ಯಾನಂದ | 


ಮರುಮಾತಾಡದೆ ಕಿಂದರಿ ಜೋಗಿ 
ಕಟ್ಟೆಯನಿಳಿದನು ಬೀದಿಗೆ ಹೋಗಿ; 
ಗಡ್ಡವ ನೀವುತ ಸುತ್ತಲು ನೋಡಿ, 
ಮಂತ್ರವ ಬಾಯಲಿ ಮಣಮಣ ಹಾಡಿ, 
ಕಿಂದರಿ ಬಾರಿಸತೊಡಗಿದನು, 
ಜಗವನೆ ಮೋಹಿಸಿತಾ ನಾದ! 
ಏನಿದು ? ಏನಿದು? ಗಜಿಬಜಿ ಎಲ್ಲಿ? 
ಊರನೆ ಮುಳುಗಿಪ ನಾದವಿದೆಲ್ಲಿ? 
ಇಲಿಗಳು! ಇಲಿಗಳು! ಇಲಿಗಳ ಹಿಂಡು | 
ಬಳಬಳ ಬಂದುವು ಇಲಿಗಳ ದಂಡು! 
ಅನ್ನದ ಮಡಳೆಯನಗಲಿದುವು! 
ಟೋಪಿಯ ಗೂಡನು ತ್ಯಜಿಸಿದುವು! 
ಬಂದುವು ಅಂಗಿಯ ಜೇಬನು ಬಟ್ಟು, 
ಮಕ್ಕುಳ ಕಾಲಿನ ಚೀಲವ ಬಿಟ್ಟು. 


ಕಿಂದರಿ ಜೋಗಿ 


ಹಾರುತ ಬಂದುವು, ಓಡುತ ಒಂದುವು, 
ನೆಗೆಯುತ ಬಂದುವು, ಕುಣಿಯುತ ಬಂದುವು, 
ಜೋಗಿಯು ಬಾರಿಸೆ ಕಿಂದರಿಯ ! 
ಸಣ್ಣಿಲ, ದೊಡ್ಡಿಲ, ಮೂಗಿಲಿ, ಸುಂಡಿಲಿ, 
ಅಣ್ಣಿಲಿ, ತಮ್ಮಿಲ, ಅವ್ವಿಲಿ, ಅಪ್ಪಿಅ, 
ಮಾವಿಲಿ, ಭಾನಿಲಿ, ಅಕ್ಕಿ ಅ, ತಂಗಿಲಿ, 
ಗೆಂಡಿಲಿ, ಹೆಣ್ಣಿಲ, ಮುದುಕಿ) ಹುಡುಗಿಲಿ, 
ಎಲ್ಲಾ ಬಂದುವು ಓಡೋಡಿ, 
ಜೋಗಿಯು ಬಾರಿಸೆ ಕಿಂದರಿಯ! 
ಬಂದುವು ನಾನಾಬಣ್ಣದ ಇಲಿಗಳು, 
ಇೈಂಪಿನ ಇಲಿಗಳು, ಹಳದಿಯ ಇಲಿಗಳು, 
ಬೆಳ್ಳಿ, ಈರಿಯಿಲಿ, ಗಿರಿಯಿಲಿ, ಹೊಲದಿಲಿ, 
ಕುಂಕುಮರಾಗದ, ಚ೦ದನರಾಗದ, 
ಹಸುರಿನ ಬಣ್ಣದ, ಪಚ್ಚೆಯ ವರ್ಣದ, 
ಸಂಜೆಯ ರಾಗದ, ಗಗನದ ರಾಗದ, 
ನಾನಾವರ್ಣದ ಇಲಿಗಳು ಬಂದುವು, 
ಕುಣಿಯುತ ನಲಿಯುತ ಸಂತಸದಿ, 
ಜೋಗಿಯು ಬಾರಿಸೆ ಕಿಂದರಿಯ! 
ನೋಡಿರಿ! ಕಾಣಿರಿ! ಬರುತಿಹವಿನ್ನೂ ! 
ಅಟ್ಟಿದ ಮೇಲಂ ಬರುವುವು ಕೆಲವು! 
ಕಣಜದ ಕಡೆಯಿಂ ಬರುವುವು ಕೆಲವು! 
ಓಹೋ! ಬಂದುವು ಹಿಂಡ್ಲಿಂಡಾಗಿ! 
ಕುಂಟಿಲ, ಕಿವುಡಿಲಿ, ಹೆಳವಿಲಿ, ಮೂಗಿಲಿ, 
ಜೀ! ಪೀ! ಎನ್ನುತ ಕೂಗುತಲೋಡಿ 
ಗಹಗಹಿಸುತ ನೆರೆ ನಲಿನಲಿದಾಡಿ 
ಬಂದಿತು ಮೂಷಿಕಸಂಕುಲವು 
ಜೋಗಿಯು ಬಾರಿಸೆ ಕಿಂದರಿಯ | 

ಬೊಮ್ಮ ನಹಳ್ಳಿಯ ಕಿಂದರಿ ಜೋಗಿ 
ಹೊರಟನು ತುಂಗಾನದಿಯೆಡೆಗಾಗಿ. 
ಕಿಂದರಿ ನಾದವು ಗಗಸಕ್ಕೇರಿತು 
ಇಲಿಗಳನೆಲ್ಲಾ ಮನಮೋಹಿಸಿತು! 

ಕಿಂದರಿ ಜೋಗಿಯ ಹಿಂಬಾಲಿಸಿದರು 
ಜನಗಳು ನೋಡಲು ಕೌತುಕವ, 

ಜೋಗಿಯು ನಡೆದನು, ಇಲಿಗಳು ನಡೆದುವು, 
ಸೇರಿದರೆಲ್ಲರು ನದಿಯೆಡೆಯ ; 

ಹೊಳೆಯಾ ಮರಳಿನ ಗುಡ್ಡೆಯ ತುಂಬಾ 
ನೋಡಿದರೆಲ್ಲಿಯು ಮೂಷಿಕಗುಂಪೇ! 
ಉಸಿರಾಡದೆ ನಿಂತರು ಜನರೆಲ್ಲಾ 
ಮುಂದೇನಾಗುವುದೆಂದಲ್ಲಿ! 
ದಿವಿಜರು ಕವಿದರು ಗಗನದಲಿ, 
ಹೂಮಳೆ ಕರೆದರು ಹರುಷದಲಿ; 
ದುಂದುಭಿನಾದವ ಮಾಡಿದರು, 
ಕಾಣದ ಬೆರಗನು ನೋಡಿದರು! 
ಸುತ್ತಲು ನೋಡಿದ ಕಿಂದರಿ ಜೋಗಿ, 
ನಡೆದನು ಹೊಳೆಯಾ ನೀರಿನ ಮೇಲೆ! 
ಸೇರಿದ ಜನರೆಲ್ಲರು ಬೆರಗಾಗಿ, 

"ಜಯಜಯ ಜೋಗೀ !' ಎಂದರು ಕೂಗಿ! 
ಇಲಿಗಳು ಒಂದರ ಮೇಲೊಂದು 
ಹಿಂಬಾಲಿಸಿದುವು ಜೋಗಿಯನು; 

ಬುಳುಬುಳು ನೀರೊಳು ಮುಳುಗಿದುವೆಲ್ಲಾ 
ಹೆಣವಾಗಲ್ಲಿಯೆ ತೇಲಿದುವು. 

ಎಲ್ಲಾ ಮುಳೆಗಿದುವೆಂದೆನೆ, ಅಲ್ಲಾ! 

ರಾವಣನಂದದ ಮೂಹಿ ಕವೊಂದು 
ದೃಢವಾಗೀಜುತ ಸೇರಿಕು ದಡವ! 


೧೨ 


ಕಿಂದರಿ ಜೋಗಿ 


ಆಗದು ಜನರಿಗೆ ಈ ಪರಿ ನುಡಿಯಿತು 
ಕಿಂದರಿ ನಾದದ ಅನುಭವವೆ: 
"ಕಿಂದರಿ ಬಾರಿಸಿದಾಗಲೆ ಎಲ್ಲಿಯು 
ಹೋಳಿಗೆವಾಸನೆ ತುಂಬಿದುದು ; 
ಯಾರೋ ಹೋಳಿಗೆ ಮಾಡುವರೆಂದು 
ಗೂಡನು ಬಟಿ ವು ಹೊರಗಡೆ ಬಂದು. 
ನೋಡಲು ಹಲ್ವ ದ ರಾಶಿಯ ಕಂಡೆವು; 
ವಿಧವಿಧ ತಿಂಡಿಗಳೆಲ್ಲಾ ಜೋಗಿಯ 
ಸುತ್ತಲು ಮೆರೆವುದ ನೋಡಿದೆವು! 
ಬಲಗಡೆ ದೊಡ್ಡ ವಿಶಾಯಿಯ ರಾಶಿ, 
ಎಡಗಡೆ ಬೆಣ್ಣೆಯ ಮುದ್ದೆಯ ರಾಶಿ, 
ತಲೆಯೊಳು ಸಕ್ಕರೆ, ಕೈಯೊಳು ಬೆಲ್ಲ; 
ಬನ್ನಿರಿ, ಬನ್ನಿರಿ, ಎ೦ದುವು ಎಲ್ಲ! 
ಹಿಂಬಾಲಿಸಿದೆವು ನಾವುಗಳು 
ತಿಂಡಿಯ ತಿನ್ನು ವ ಛಲದಿಂದ, 
ಕಡೆಗೆಲ್ಲವು ಬರಿಬಯಲಾಯ್ತು 
ತಿಂಡಿಯೆ ಹರಿಯುವ ಹೊಳೆಯಾಯ್ತು. 
ಜನರೆಲ್ಲರು ಮಾಯೆಗೆ ಬೆರಗಾಗಿ 
(ಜಯಜಯ ಜೋಗೀ!' ಎಂದರು ಕೂಗಿ! 
ಬಿಳಿದಾಯಿತು ಗೌಡನ ಮುಖಮಾತ್ರ 
ಹಣಕೊಡಬೇಕಾಯ್ಕಲ್ಲಾ ಎಂದು! 


ಕಿಂದರಿ ಜೋಗಿಯು ಹಿಂದಳೆ ಬಂದ, 
" ಗೌಡನೆ, ನಾಣ್ಯಗಳನು ಕೊಡು ' ಎಂದ! 

ಗೌಡನು ನೋಡಿದ ಬೆರಗಾಗಿ: 
ಸಾವಿರ ಆರೂ' ಎಂದನು ಜೋಗಿ! 

ಗೌಡನು ನಿಂತನು ತಲೆದೂಗಿ | 
"ಕಿಂದರಿ ಜೋಗಿಯ, ಹೇಳುವೆ ಕೇಳು, 


ಬೊಮ್ಮ ನಹಳ್ಳಿಯ ಕದರಿ ಜೋಗಿ ೧ಷ್ಠಿ 


ಸಾವಿರ ಆರನು ನಾ ಕೊಡಲಾರೆನು ; 
ನೀ ಮಾಡಿದ ಕೆಲಸವು ಹೆಚ್ಚಲ್ಲ, 
ಸುಮ್ಮನೆ ಕಿಂದರಿ ಬಾರಿಸಿದೆ. 
ಇಲಿಗಳ ಹೊತ್ತೆಯ ನೀನೇನು? 
ಅವುಗಳು ತಮ್ಮುಷ್ನ ಕೆ ತಾವೇ 
ಬಿದ್ದುವು, ಹೊಳೆಯಲಿ ಮುಳುಗಿದುವು! 
ಕೊಡುವೆನು ನೀ ಪಟ್ಟಿಹ ಶ್ರಮಕಾಗಿ 
ಕಾಸ್ಸೆದಾರನು ತೆಗೆದುಕೊ ಜೋಗಿ, 
ಪುರಿಗಡಲೆಯ ಕೊಂಡುಕೊ ಹೋಗಿ!' 
ಈ ಪರಿ ನುಡಿಯಲು ಗೌಡನು, ಬೋಗಿಯು 
ಫಂಗಳ *ೆರಳಿಸುತಿಂತೆಂದ: 
"ಆಡಿದ ಭಾಷೆಯ ತಪ್ಪುವೆಯ? 
ಸಾವಿರ ಆರನು ಕೊಡದಿರೆ ನೀನು 
ಮತ್ತೀ ಕಿಂದರಿ ಬಾರಿಸುವೆ! 
ನಿವಿನ್ಮಾ ಹೆಳ್ಳಿಯನಾರಿಸುವೆ! ಕ 
" ಸಾವಿರವಾರನು ಕೊಡುವರದಾರು? 
ಅಪ್ಪನ ಗಂಟೇ? ಹೋಗೋ, ಜೋಗಿ! 
ನೀ ಮಾಡುವುದೇನನು ನೋಡುವೆನು; 
ಮಾತಾಡದೆ ತೊಲಗಿಲ್ಲಿಂದ ! 
ಹೆಚ್ಚಿಗೆ ಮಾತೇನಾದರು ನುಡಿದರೆ 
ತಿಂದರಿಯೊಡಿಸುವೆ, ಗಡ್ಡವ ಸುಡಿಸುವೆ, 
ನಿನ್ನೀ ತಲೆಯನು ಬೋಳಿಸುವೆ; 
ಕಿಂದರಿತಂತಿಯು ಹರಿಯುವವಕೆಗೂ 
ಬಾರಿಸು ಬೇಡೆಂದವರಾರು? 
ಬಲ್ಲೆಯ ನಾನಾರೆಂಬುದನು? 
ಊರ ಪಟೇಲನು, ಹಳ್ಳಿಗೆ ಗೌಡ! 
ನಡೆ, ನಡೆ, ಮರುಮಾತಾಡದಿರು!' 


೧೪ 


೨೦ದರಿ ಜೋಗಿ 


ಗೌಡನ ನುಡಿಯನು ಕೇಳಿದ ಬೋಗಿಯು 
ಕಿಂದರಿ ಬಾರಿಸ ತೊಡಗಿದನು. 
ನಾದವು ಹಬ್ಬಿತು ಊರೊಳಗೆಲ್ಲ್ಲಾ 
ಕರೆಯಿತು ಊರನ ಹುಡುಗರನೆಲ್ಲಾ ! 
ಓಡುತ ಬಂದರು ಬಾಲಕರು 
ಕೇಳದೆ ಹಿರಿಯರ ಮಾತುಗಳ; 
ಬೊಮ್ಮನಹಳ್ಳಿಯ ಕಿಂದರಿ ಜೋಗಿ 
ಕೇಂದರಿ ಬಾರಿಸಿದರು. ಇಂಪಾಗಿ! 
"ಟಿಂಗ್‌ | ಟಿಂಗ್‌! ಟಿಂಗ್‌! ಬಟಿಂಗ್‌!' ನಾದವ ಕೇಳಿ 
ಚಂಗ್‌! ಚಂಗ್‌! ನೆಗೆದರು ಬಾಲಕರು. 
ಕಿಂದರಿ ಬೋಗಿಯು ಹೂರಟಿನು ಮುಂದೆ 
ಬಾಲಕರೆಲ್ಲರು ನಡೆದರು ಹಿಂದೆ! 
ಊರಿನ ಜನರೆಲ್ಲರು ಭಯದಿಂದ 
ಎಂದರು "ಮಕ್ಕಳ ಗೌಡನೆ ಈೊಂದ; 
ಹಾಳಾದೆವು ಗೌಡನ ದೆಸೆಯಿಂದ.' 
ಗೌಡನು ಕೂಗಿದ ಹೆದರಿಕೆಯಿಂದ, 
ಬೋಗೀ! ಬೋಗಿ! ಹಿಂತಿರುಗೆಂದ. 
ಕಿಂದರಿ ಜೋಗಿಯು ನಡೆದನು ಮುಂದೆ, 
ಬಾಲರು ಓಡುತ ಹೋದರು ಹಿ೦ದೆ. 
ಕು೦ಟಿರು ಭರದಿಂದೋಡಿದರು 
ಶುರುಡರು ನೋಟವ ನೋಡಿದರು! 
ಮೂಗರು ಸವಿಮಾತಾಡಿದರು | 
ಕಿವ್ರಡರು ನಾದವ ಕೇಳಿದರು! 
ಬಾಲರು ಭರದಿಂದೋಡಿದರು ! 
ಜನರೆಲ್ಲಾ ಗೋಳಾಡಿದರು! 
ಬೊಮ್ಮನಹಳ್ಳಿಯ ಕಿಂದರಿ ಜೋಗಿ 
ಮಕ್ಕಳ ಹೊಳೆಯೊಳಗಿಳಿಸುವನೆಂದು, 
ಓಡಿದರೆಲ್ಲರು ಜೋಗಿಯ ಹಿಂದೆ. 


ಬೊಮ್ಮ ನಹಳ್ಳಿಯ ಕಿಂದರಿ ಜೋಗಿ ೧೫ 


ಹೊಳೆಯಾ ತೀರವ ಜೋಗಿಯು ಸೇರಿ, 
ನೀರೊಳಗಿಳಿಯದೆ ಬಲಗಡೆ ತಿರುಗಿ 
ಚೌಡಿಯ ಬೆಟ್ಟಿಕ್ಕಭಿಮು ಖವಾದ, 
ಭರದಿಂ ಬೇಗನೆ ಮುಂದಕೆ ಹೋದ. 
ಬೆಟ್ಟ ಸೈವನವನೇರು ವುದಿಲ್ಲೆಂದು 
ಹಾರೈಸಿದರಾ ಊರಿನ ಜನರು. 

ಜಿಟ್ಟಿದ ಬುಡವನು ಸೇರಿದ ಜೋಗಿ; 
ನಿಲ್ಲುವನೆಂದೆಲ್ಲಾ ಬಯ ಸಿದರು! 


ಏನಿದು ನಿಂತರು ಜನರೆಲ್ಲ? 
"ಆಯ್ಲೋ ಮಕ್ಕಳೆ! ' ಎಂದೆನು ತ. 
ಜೋಗಿಯು ಬಾರಿಸೆ ಕಿಂದರಿಯ 
ಬಾಗಿಲ ತೆರೆಯಿಶು ಆ ಗಿರಿಯು! 
ಜೋಗಿಯು ನುಗ್ಗಿ ದನದರಲ್ಲಿ 
ಹಿಂದೆಯೆ ಹೋದರು ಬಾಲಕರು! 
ಬೆಟ್ಟಿವು ಬಾಗಿಲ ಹಾಕಿತು ಬೇಗ; 
ಹಿಂದಕ್ಕುಳಿದವನೊಬ್ಬನೆ ಕುಂಟಿ, 
ಅಲ್ಲಿಗೆ ಬಂದರು ಜನರೋಡಿ, 
ಕುಂಟನ ಕಂಡರು ಒಂಬೆಯಲಿ; 
ಕುಂಟಿನನುಳಿದವರೆಲ್ಲೆಂದು 
ಹೇಳಲು ಬೆಟ್ಟಿವ ತೋರಿದನು. 
ಕಂಬನಿಗರೆದರು ಗೋಳಾಡಿದರು, 
ಜೋಗಿಯ ಕೂಗುತ ಒಲು ಬೇಡಿದರು. 
ಬೆಟ್ಟಿವು ಕೊಟ್ಟಿತು ಮರುದನಿಯ, 
ಭೂಮಿಯು ಹೀರಿತು ಕಂಬನಿಯ. 
ಉಳಿದಾ ಕುಂಟಿನು ಆಳುತಿಂತೆಂದ 
| ಅಯ್ಯೋ ಎನಗಿಲ್ಲವರಾನಂದ ! 
ಜೋಗಿಯು ಕಿಂದರಿ ಬಾರಿಸೆ ಕಂಡೆವು 


೧೬ 


ಕಿಂದರಿ ಜೋಗಿ 


ಬಣ್ಣದ ಮನೆಗಳ ಪಟ್ಟಿಣವ, 

ಹಣ್ಣುಗಳುದುರಿದ ತೋಟಗಳ; 
ನಾನಾ ಆಟಿದ ಸಾಮಾನುಗಳ, 

ತರತರ ರಾಗದ ಗೊಂಬೆಗಳ; 
ಮಾತಿಗೆ ವಿತಾರಿದ ಆನಂದಗಳ, 

ಕೈಗೇ ಸಿಕ್ಕುವ ಹಕ್ಕಿಗಳ! 
ಬಿಂಕೆಗಳೆಮ್ಮೊಡನಾಡಿದುವಲ್ಲಿ, 
ಮೊಲಗಳು ಕುಳಿತವು ಮೈಮೇಲಲ್ಲಿ ! 

ಅಯ್ಯೋ ಹೋಯಿತೆ ಆ ನಾಕ! 

ಅಯ್ಯೋ ಬಂದಿತೆ ಈ ಲೋಕ! 


ಬಂದರು ಎಲ್ಲರು ಬೊಮ್ಮನಹಳ್ಳಿಗೆ 
ದುಃಖಾಂಬುಧಿಯೊಳಗೀಜಾಡಿ; 
ಕಂಬನಿಗರೆದರು ಗೋಳಾಡಿ! 
ಈಗಾ ಹಳ್ಳಿಯ ಬೀದಿಯಲಾರೂ 
ಕೆಂದರಿನಾದನನಾಲಿಸರು ; 
ಕಿಂದರಿ ಜೋಗಿಗಳಲ್ಲಿಗೆ ಬಂದರೆ 
ಬೇಕಾದೆಲ್ಲವನೀಯುವರು | 
ಭಾಷೆಯ ಕೊಟ್ಟರೆ, ಮೂರ್ತಿ, ನಾವು 
ಮೋಸವ ಮಾಡದೆ ಸಲ್ಲಿಸಬೇಕು. 
ಆದುದರಿಂದ, ಮೂರ್ತಿ, ಕೇಳು 
ಸತ್ಯವನೆಂದೂ ತ್ಯಜಿಸದೆ ಬಾಳು | 


ಜನನವು 


ಮೋಡಗಳ ಸುಳಿವಿಲ್ಲ. ಬಾನೊಳು 
ಮಿಂಚಿದುವು ಚುಕ್ಕಿಗಳು. ತಳಿರೆಡೆ 
ಚರಿಸಿ ಕಂಪನು ಸೂರೆಗೊಳ್ಳುತ 
ಲೀಲೆಯೊಳು ಮೈಮರೆತ ತಣ್ಣೆಲ- 

ರೊಯ್ಯ್ಯನೊಯ್ಯ ನೆ ತೀಡಿತು. 
ತಾಯಿಯೆದೆಯನ್ನ ವ್ವ ನಲಿಯುವ 
ಹಾಲುಹಸುಳೆಯ ತೆರದಿ ಬನಗಳ 
ಮೇಲೆಯೊರಗಿತು ಜೆಲುವಿನೊರತೆಯ 
ತಿಂಗಳಿನ ಹೊಂಬೆಳಕು, ಹಬ್ಬಿತು 

ಮೌನ ನಾಡಿನಲಿ! 
ಹೆರಿಯುತಿಹ ತೊರೆಯ ಬಳಿ ಮೆರೆಯಿತು 
ಬನದ ಮುತ್ತನ್ನೊಲಿದು ಸಲಿಸುತ 
ಕಣ್ಣ ಸೆಳೆಯುವ ಹುಲ್ಲುಗುಡಿಸಲು 

ಜೊನ್ನದಲಿ ಮಿಂದು. 
ಆಂಗಳದ ಮಲ್ಲಿಗೆಯ ಬಳ್ಳಿಯು 
ಜೆ್ಬುತಿಹ ಬಿರಿಮುಗುಳನಾಯದೆ, 
ಉಪವನದ ಗಿಡ ಬಳ್ಳಿ ಮೆರೆಯುವ 
ಸುಗ್ಗಿ ತಿಂಗಳಿನಲರ ಕೊಯ್ಯದೆ, 
ಗುಡಿಸಲೆಸೆದುದು ಕಂಗಳಿಗೆ ತಾಂ 

ಬಿಟ್ಟಿ ಮನೆಯಂತೆ! 


ಆದರೇನಾ ಮನೆಯ ಜಗುಲಿಯ 
ಮೇಲೆ ಬೆಳಗುವ ಸೊಡರಿನೆಡೆಯಲಿ 
ಕಾಂಚನದ ಕಮನೀಯತನವನು 

೧೮ 


ಕಿಂದರಿ ಜೋಗಿ 


ಣ್ಣ ಮಿಂಜೊಳು ಜರೆಯುತಿರುಳಿನ 
Wj ಲನು ಮುಡಿಯಲ್ಲಿ ಮುಡಿಯುತ, 
ಮೊಗದ ಬಾಡಿದ ಕಳೆಯೊಳಿಂದುಗೆ 
ನಾಚಿಕೆಯ ನೀಡುತ್ತ ಕುಳಿತಿಹ. 

ಳೊರ್ವ ಭಾಮಿನಿಯು! 
ಮೊಗದ ಕೊಳದೊಳಗರಳಿದಬುಜಗ- 
ಳಂತೆ ರಂಜಿಪ ಕಂಗಳಿಂ ಬಹ 
ಬಿಸಿಯ ಮಧುಧಾರೆಯೊಲು ಕಂಬನಿ 
ಹರಿದುವಂಗೈಲಟ್ಟಿ ಕೆನ್ನೆಯ 

ಮೇಲೆ ಎಡೆಬಿಡದೆ; 
ಅಳಲಿನಗ್ಗಿಯಲುರುಳಿ ಬೆಂದಿಹ 
ನಳಿನದಂದದೊಳಿದ್ದಳಾ ನಳಿ. 

ನಾಕ್ಲಿ ಕಂಗಳಿಗೆ! 


ಎದೆಯೊಳುರಿವಾ ನೋವದಾವುದು? 
ಕಣ್ಣೊ ಳಿಳಿವಾ ಬೆಸನವಾವುದು? 
ಬಿಸಿಯ ಸುಯ್ಲಲಿ ಬಸಿವ ದುಃಖವ- 

ದಾವುದೆಲೆ ರಮಣಿ? 
ಒಲಿದವರ ಅಗಲಿಕೆಯೊ? ಫಲಿತಿಹ 
ಯೌವನದ ಬೇವುರಿಯೋ? ಪಡೆದಿಹ- 
ರಳೆದಿರುವ ಯಾತನೆಯೊ? ಬಯಕೆಯು 
ಸಲ್ಲದುರಿಯೋ? ಮೇಣ್‌ ನಿರಾಶೆಯ 
ಬೆಂಕಿಯೋ? ಪೇಳೇನು, ಕುಮುದಿನಿ, 

ಎದೆಯ ಕೊರೆಯುವ ಗೋಳನು | 
ವರುಷವೆರಡರ ಹಿಂದೆ ರಮಣನು 
ಕದನಕ್ಟೆದಿದ; ಮರಳಲಿಲ್ಲವು. 
ದಿನಗಳಳಿದುವು, ಪಕ್ಷ ಕಳೆದುವು, 


ಕುಮುದಿನಿ ೧೯ 


ಮಾಸಗಳು ಬಿರಬಿರನೆ ಸುಳಿದುವು, 
ದುಗುಡ ಹೆಚ್ಚಿತು ಬಯಕೆಯ! 
ಇನಿಯನಾಗಮನವನು ಹಾರೈ- 
ಸುತ್ತ ತರಳೆಯು ಕಂಬನಿಗಳಂ- 
ಜಲಿಯ ಜಗದೀಶನಿಗೆ ಅರ್ಪಿಸಿ, 
ಎದೆಯ ಭಕುತಿಯ ಮೇಲೆ ಭಾರವ- 
ನಿಟ್ಟು ಕಾಲವ ನೂಂಕುತಿರುವಳು 
ರಮಣದರ್ಶನಕೆ | 


ಮಾನವಗೆ ನಂಬುಗೆಯ ಬಲವೇ 
ಪರಮ ಬಲವೈ ಜೀವಮಾನದ 
ಕಷ್ಟಗಳ ಕರಗಿಪುದು ಭಕ್ತಿಯು. 
ಬಾಳಿಗೀಯುತ ಬೆಳಕ ಪೊರೆವುದು 
ಶಕ್ತಿಯನು ನೀಡಿ! 
ಬಾಳಿನೊರತೆಯ ಬತ್ತಿಸದು ; ತಿಳಿ- 
ವಳಿಕೆಗೀವ್ರದು ರಾಗದಿಂಪನು; 
ಎದೆಯ ಮರುಭೂಮಿಯನು ಮಾಡದು; 
ಮನದ ಒಣ ವಿಜ್ಞಾನಕೀವುದು 
ರಸದ ಪೆಂಪನು. ದಾರಿಯನು ಮರೆ 
ಮಾಡದೆಂದಿಗು ಭಕ್ತಿಯು! 
ಬೆಟ್ಟಿಗಳನೆತ್ತುವುದು; ಮಿರ್ಲುವ 
ಮುರಿಯುವುದು ; ಹರಿಯುವುದು ಮಾಯಾ 
ಜಾಲವನು ; ಕಾಣದಿಹ ದೇವನ 
ತೋರುವುದು ಕಂಗಳಿಗೆ; ಜನರಿಗೆ 
ಜೀವನವನೊಲಿಸುವುದು ; ಸಾವಿನ 
ಭಯವ ಪರಿಹೆರಿಸಿತ್ತು ಮುಕುತಿಯ 
ಸಲಹುವುದು ಭಕುತಿ! 


ಕಿಂದರಿ ಜೋಗಿ 


ಗೂಬೆ ಕೂಗಿದರೇನು ಮರದಲಿ? 
ಹಾಲ ಚೆಲ್ಲಿದರೇನು ತಿಂಗಳು? 
ತಾರೆ ಮಿನುಗಿದರೇನು ನಭದಲ? 
ಸೊಬಗು ಹೊರಗಡೆ ನಲದರೇನು? 
ತರಳೆಯರಿಯುವಳೆ! 
ಒಳಗೆ ತೋರದ ಸೊಗವು ಬಯಲಲಿ 
ಎನಿತು ಹರಡಿದರೇನು? ರಮಣಿಯ 
ಮನವ ಸೆಳೆಯುವುದೆ? 
ನುವು ಗುಡಿಸಲೊಳಿದ್ದರೇನಾ 
ಮನವು ಪತಿಯಿಹ ಲೋಕದಳಿ ಸಂ- 
ಚರಿಸೆ ಸೋಜಿಗವೆ? 
ಇನಿಯನಿಹನೋ? ಕದನದಲಿ ಮಡಿ- 
ದಿಹನೊ? ಕೈದುಗಳಾಟದಲಿ ನೊಂ- 
ದಿಹನೊ? ಅರಿಗಳ ಸೆರೆಮನೆಯಲುರು- 
ಳುವನೊ? ದೇಸಿಗನಂತೆ ಚರಿಪನೊ? 
ಎಂಬ ಹಂಬಲದಲ್ಲಿ ಬೆಂದಳು 
ಸಂದೆಯದಿ ನೊಂದು! 


" ಚಿಳಗುತಿಹ ಚಂದಿರನೆ, ಮಿರುಗುವ 
ತಾಕೆಗಳೆ, ಬಿತ್ಮರದ ಗಗನವೆ, 
ಲೋಕವನು ದಿಟ್ಟಿಸುತ ಹರಿಸುವ 
ನಿಮಗೆ ತೋರನೆ ಎನ್ನೊಲವಿನ೦- 
ಬುಧಿಯ ಹಿಮಕರನೆಲ್ಲಿ ನೆಲೆಸಿಹ- 
ನೆಂಬುದನು ತಿಳಿಸೆನಗೆ ಕರುಣಿಸಿ, 
ನಮಿಸುವೆನು ನಿಮಗೆ! 
ತಂಬೆಲರೆ ಸುದ್ದಿಯನು ತಿಳಿಸ್ಫೈ 
ರಮಣನೆಲ್ಲಿಹನೆಂದು, ಪೂರ್ವದೊ- 

ಳಂದು ಸೀತಾದೇವಿಗರುಹನೆ 
ನಿನ್ನ ಮಗ ಹನುಮಂತದೇವನು 
ರಾಮನೆಲ್ಲಿಹನೆಂಬ ಮಂಗಳ- 
ವಾದ ವಾರ್ತೆಯನು? 
ಇನಿಯನಗಲಿದ ರಮಣಿ ಜಾನಕಿ- 
ಯಾದರೇ ನಂತಲ್ಲವಾದರೆ 
ಏನು? ಒಲುಮೆಯೊಳಿಹುದೆ ಭೇದವು? 
ವಿರಹಯಾತನೆಯೊಂದೆ ಅಲ್ಲದೆ 
ಬೇರೆ ಬೇರಿಹುದೆ? 
ಬೇಡುವೆನು ದಿವಿಒರಿರ ನಮಿಸುತ. 
ಗಾಳಿವಟ್ಟೆ ೈಯೊಳಲೆವ ನಿಮಗೀ 
ಕಜ್ಜವಲ್ಲವು ಕಠಿನ. ಹೇಳಿರಿ 
ರಮಣ ನೆಲ್ಲಹನೆಂದಿಗೈತಹ- 
ನೆಂಬ ಸತ್ಯ ನು! 
ಬೇಡುವೆನು, ಜಗದೀಶ, ಬಾಲೆಯ 
ಪಾಲಿಸ್ಸು. ನಿನ್ನನ್ನೆ ನಂಬಿಹೆ- 
ನಿನ್ನು ಬೇರೆಯ ಗತಿಯ ಕಾಣೆನು. 
ಕಳುಹು ರಮಣನನು. 
ಸರ್ವಶಕ್ತನು ನೀನು; ನಿನಗಿದು 
ದೇವ ಪೇಳ್‌ ಹುಲುಗಜ್ಜವಲ್ಲವೆ? 
ತೋರು ಇನಿಯನನು.'' 


ಬೇಡಿದಳು ಇಂತೆಂದು ಕುಮುದಿನಿ. 
ಕೇಳಿದನು ಜಗದೀಶ. ದಿವಿಜರು 
ಇಳಿದರು. ಕೇಳಿದರು ಮಾರುತ 
ಗಗನವಿಂದುವು ತಾರೆಯಾವಳಿ 

ಎಲ್ಲ ಕಿವಿಗೊಟ್ಟು ! 


೨೨ 


ಕಿಂದರಿ ಜೋಗಿ 


ಎದೆಯು ಯಾತನೆಯಿಂದ ನುಡಿಯುವ 

ದನಿಯು ಮರುದನಿಯಾಗಿ ಮುಟಿ ದೆ 
ವಿಶ್ವದೆಲ್ಲೆಡೆಯ ? 

ಹಿಂದೆ ಕೊಳದೊಳು ಮೊಸಳೆ ಹಿಡಿಯಲು 

ಹಸ್ತಿರಾಜನು ಹರಿಗೆ ಮೊರೆಯಿಡೆ, 

ಬಂದು ಚಕ್ರದಿ ಸೀಳಿ ನಕ್ರವ, 
ಪೊರೆದನಾತನನು. 

ಕರಿಯು ಮೊರೆಯಿಡೆ ಬಂದು ಕಾಯ್ದಾ 

ಕರುಣಿ ಕಾಯನೆ ಕರೆಯೆ ಕಾಮಿನಿ 
ಪರಮ ಭಕ್ತಿಯಲಿ? 

ವಿಷ್ಣು ದೂತರು ಬಂದು ಸಗ್ಗಕೆ 

ಹರಿಯ ಸಂದೇಶವನು ನುಡಿದರು: 

ಕುಮುದಿನಿಯ ರಮಣನನು ಕಳುಹಲು 
ಮೂರು ಗಳಿಗೆಯ ಮಾತ್ರಕೆ! 

ಕಾಳಗದಿ ಕೈಮಾಡಿ ಮಡಿದಾ 

ಸತಿಯ ಪತಿ ರಣವೀರನೆಂಬುವ 

ಭಟನ ಕರೆಯುತ ಬಳಿಗೆ ಸಗ್ಗದ 
ರಾಜನಿಂತೆಂದ : 

"ಹೋಗು ವೀರನೆ, ನಿನ್ನ ಸತಿಯೊಡ- 

ನಿದ್ದು ಮೂರೇ ಗಳಿಗೆಯಲಿ ಸಂ- 

ತೈಸಿಯಾಕೆಯ ಹಿಂತಿರುಗಿ ಬಾ 
ಮರೆಯದಾಣತಿಯ ! 

ದೂತನೊಬ್ಬನ ಕಳುಹುವೆನು ನಿ- 

ನ್ನೊಡನೆಯಾತನ ಮಾತ ವಿಶಾರದೆ, 

ಕಾಮಿನಿಯ ಕಾಮಕ್ಕೆ ಸಿಲುಕದೆ, 

ಸುರರ ಧರ್ಮವ ಮಾರಿ ನಡೆಯದೆ 
ಹೋಗಿಬಾ ಬೇಗ!:'' 

ಸುರಪತಿಗೆ ಕೈಮುಗಿದು ವೀರನು 
ದೂತನೊಬ್ಬನ ಕೂಡಿ ಹೊರಟನು 
ಸಗ್ಗದಿಂದಿಳೆಗೆ ! 


ಏನ ಕ೦ಡಳು ಕುಮುದಿನಿ? 

ಬೆಚ್ಚುತಿಹಳೇಕಿಂತುಟು? 
ಅರಳಿಯೆಲೆಯಲ್ಲಾಡದಿರುವುದು ; 
ಗಾಳಿ ಸುಳಿಯದು ; ಜನವಿಹೀನವು; 

ನಿನದವೇನಿದು ಬರುತಿದೆ? 
ಅಂಗಳದ ಮಲ್ಲಿಗೆಯ ಬಳ್ಳಿಯು 
ಮೊಗ್ಗುಗಳ ಬಳಬಳನೆ ಸೂಸಿತು; 
ತಲೆಯ ನೊಲೆದುವು ಹೂವುಗಿಡಗಳು ; 
ತೆರೆಯದೆಯೆ ಬಾಗಿಲುಗಳೆಲ್ಲಾ 
ತಮಗೆ ತಾವೇ ಸೆಡೆತು ತೆರೆದುವು 

ಸುರರ ಬರವನು ಸೂಚಿಸಿ! 
ನೋಡಿದಳು ತಲೆಯೆತ್ತಿ ತರಳೆಯು : 
ನಡುಗಿದಳು ತನ್ನೆ ದುರಿನಲ್ಲಿಹ 
ದೀಪದೆಡೆಯೊಳು ನೆಳಲ ತೋರದೆ 
ನೆಲವ ಸೋಂಕದೆಯಂತರಾಳದಿ 
ನಿಂತ ರೂಪುಗಳೆರಡ ಕಾಣುತ 

ಬೆಚ್ಚಿ ಬೆರಗಾಗಿ ! 
ಹೊಳೆವ ಹೊನ್ನನು ಕಡೆದು ಜೊನ್ನದ 
ಮಿರುಗನಿತ್ತಂದದಲಿ, ಬೆಂಕಿಯು 
ಬೇಗೆಯನು ಕಳೆದುಳಿದ ಶಾಂತಿಯು 
ರೂಪುವೆತ,ಂದದಲಿ, ಬಾಲೆಯ 
ಮುಂದೆ ಕಂಗಳಿಗೆಸೆದರಮರರು 

ಅಮರತೇಜದಲಿ! 


ಕಂದರಿ ಜೋಗಿ 


ಮೊಗದಿ ನಲಿಯಿತು ನಗೆಯ ತಿಂಗಳು. 
ಕ೦ಗಳರಳಿದುವರಳುವಂದದಿ 
ಸುಗ್ಗಿಯಲಿ ಮೊಗ್ಗುಗಳು; ಚಂಚಲ 
ಜಲದೊಳೆಳವಿಸನಾನಲೆಯುವಂದದಿ 
ಮಿಂಚಿದು ವು, ಚಲಿಸಿದುವು. ಸಂತಸ- 
ದಿಂದಲುಬ್ಬಿತು ಎದೆಯು. ಹಿಗ್ಗಿತು 
ಕಾಮಿನಿಯ ದೇಹಲತೆಯಿನಿಯನ- 

ನೆದುರಿನಲಿ ಕಂಡು! 
ಮರೆತಳನಿಮಿಷದೂತನಿರವನು ; 
ವಿರಹದುದ್ರೇಕದಲಿ ಭೀತಿಯ 
ತೊರೆದಳಿನಿಯನನಪ್ಪಲೋಸುಗ 
ಮೊಗವ ಮುಂದಕೆ ಚಾಚಿ, ತೋಳ್ಗ ಛ 
ನೀಡಿ ನೆಗೆದಳು! ಹಿಡಿಯಲಾರದೆ 
ಸೂಕ್ಚ್ಮ್ಮರೂಪವ ಕಂಪಿಸುತ ಬೆರ- 

ಗಾದಳಾ ರಮಣಿ! 
ಹಿಡಿದರೊಡೆಯಿತು ಕೈಗೆ ಸಿಲುಕದೆ; 
ಮರಳಿ ಕೂಡಿತು ಹೊಳೆಯುವಾಕೃತಿ; 
ಮುನ್ನಿನಂತೆಯೆ ನಲಿಯೆತೊಡಗಿತು 

ಕಾಮಿನಿಯ ಮುಂದೆ! 
ಕಾಮುಕರ ಕಂಗಳಿಗೆ ಕನಸಾ- 
ದೊಡೆಯು ಸತ್ಯವು: ಮೇಘದೂತನ 
ಮಾಡಿ ಕಳುಹನೆ ಯಕ್ಷ ನೊಬ್ಬನು 

ಸ ಸತಿಯೆಡೆಗೆ? 

ಸತಿಯು ಬೆದರುವಳೆಂದು ಬಗೆಯುತ 
ದೇವದೂತನು ಮುಂದೆ ಬಂದನು. 
ಕುಮುದಿನಿಯ ಸಂತ್ಸೆಸಿಯೆಮರರ 

ದನಿಯಲಿಂತೆಂದ : 


ಕುಮುದಿನಿ ೨೫ 


"" ತಾಯೆ ತಾಳ್‌! ಬೆದರಬೇಡಾೌ | 
ನಿನ್ನ ಭಕುತಿಗೆ ಮೆಚ್ಚಿ ಸಗ್ಗಿಗ- 
ರಾಣ್ಮನೀತನನೆನ್ನೊ ಡನೆ ಈಳು. 
ಹಿದನು. ನಿನ್ನೆಡೆಯಾತನಿರುವನು ; 
ಮೂರುಗಳಿಗೆಯ ಕಾಲವವಧಿಯು ; 
ಮೇಲೆ ಸಗ್ಗಕೆ ಬರುವನೀತನು 
ಕೂಡಿ ಎನ್ನೊ ಡನೆ !'' 
ಎಂದು ದೂತನು ಮಾಯವಾದನು 
ಸತಿಯ ಕಂಗಳಿಗೆ! 
"ಕಂಗಳಿಗೆ ಮರೆಯಾದನಾತನು. 
ಮಾತನಾಡ್ಟೆ, ರಮಣ, ವೀರನೆ! 
ನಿನ ನ್ನ ಸೊಲ್ಲನು ಕೇಳಿ ನಲಿಯುವು- 
ದಂಗಳದ ಮಲ್ಲಿಗೆಯ ಬಳ್ಳಿಯು; 
ನಿನ್ನ ಬರವನೆ ಬಯಸಿ ವಿರಹದಿ 
ಬಾಡಿ ಕಂದಿಹ ಹೂವುಗಿಡಗಳು 
ನಳನಳಿಸಿ ಹೊನರೊಡೆದು ಸುಮಗಳ 
ಜೆಲ್ಲುವ್ರವು ಮೌನದಲಿ ಮಂಗಳ 
ಗೇಯವನು ಬೀರಿ! 
ವಿರಹದಗ್ನಿ ಯಲುರಿಯುವೆನ್ಸ್ರೀ 
ಎದೆಯ ಸಂತೈಸಿನಿಯ ಮುದ್ದಿನ 
ಮಾತುಗಳ ತಣ್ಣೆಲರ ಬೀಸುತ 
ಶೈೈತ್ಥವನು ನೀಡಿ! 
ಇನಿಯ ಬಾರೈ ; ದಿನವು ಮಲಗುವ 
ಶಯನವಲ್ಲಿದೆ ನೋಡು! ಬಾರೈ! 
ದಿವಿಜಪತಿ ಕಳುಹಿದುದು ಕೆಮ್ಮನೆ 
ಎನ್ನ ದಿಟ್ಟಿ ಸಲಲ್ಲ, ವೀರನೆ, 
ಮಖಗುದೆಯನು ಸಂತೈಸಿ ನುಡಿಯೆ!” 
ಎಂದಳಂಗನೆಯು. 


೨೬ 

""ಬರಿದೆ ಹಂಬಲವೇಕೆ, ಕುಮುದಿನಿ? 
ಹರಿಯು ಕೃಪೆಯಿಂದಿಲ್ಲಿಗೆನ್ನನು 
ಕಳುಹಿದುದು ಕಾಮಿನಿಯ ಕಾಮವ 
ಪರಿಹರಿಸಲೆಂದಲ್ಲ; ಭಕುತಿಗೆ 

ಮೆಚ್ಚಿ. ಯಟಿ ದನು [ 
ಸಮರದಲಿ ಮಾರಾಂತು ಮಡಿದೆನು ; 
ವೀರನಾಕವದೆನಗೆ ಲಭಿಸಿತು; 

ಈ ವಿಯೋಗವು ಹಿಂದೆಯೆ ಸಗಿದ 
ಕರ್ಮಫಲವೆಂದರಿತು ಸುಮ್ಮನೆ 
ಬಿಡದಿಯ ನಾಟಕಕಡ್ಡ ಬರುವರೆ 

ತಿಳಿದ ಮಾನವರು? 
ಸ್ಥೂಲಕಾಯವಿದಲ್ಲ, ತರಳೆಯೆ, 
ಮುಟ್ಟಲಾರೌ ದೇಹವಿದನೀ- 
ನೆಳಸಬೇಡೌ್‌ ಕಾಯಸುಖಗಳ, 

ಬೇರೆ ಸೊಗವಿಹುದು. 
ದೇವ ನೋಡುವನೊಲವಿನಂಬುಧಿ- 
ಯಾಳವನು ; ಆರ್ಭಟವನೆಣಿಸನು. 
ಉಕ್ಳುುತಿಹ ಕಾಮವನು ಭಕ್ತಿಯ 
ಕಣ್ಣಿಯಲಿ ಬಿಗಿ, ಕಟ್ಟು; ಮಂಗಳ- 

ವಾಗುವುದು ನಿನಗೆ! '' 
ಎಂದ ರಮಣನ ನುಡಿಯನಾಲಿಸಿ 
ಸುಡಿದಳಿಂದುಮುಖಿ: 
"" ಮುತ್ತನೊಂದನು ನೀಡು, ಕರುಣಿಸು, 
ಮರಳಿ ಎನ್ನನು ವರಿಸು, ವೀರನೆ; 
ಕರುಣಮೂರುತಿ ದೇವನರಿಯನೆ 
ಮಾನವರ ಭಾವಗಳ ಕುಂದನು? 
ತಪ್ಪ ಮನ್ನಿ ಸನೆ? 

ಪೂರ್ವದಲಿ ಸಾವಿತ್ರಿದೇವಿಯು 

ಫ್ರೇಮದಾಯುಧದಿಂದ ಗೆಲ್ಲಳೆ 

ಜವನ ಕಣ್ಣಿಯಲಿದ್ದ ಗಂಡನ 
ಜೀವವನು ಮರಳಿ?” 

""ಆಗದಾಗದು, ತರುಣಿ, ಮೂರೇ 

ಗಳಿಗೆಯವಧಿಯು! ಮೇಲೆ ನಿಲ್ಲೆನು ; 

ನಿಲ್ಲಲಾರೆನು ! ದೇವನಿಯಮವ 

ವಿತಾರಬಾರದು. ಜೀವಮಾನವ 

ಕಳೆದು, ಕರ್ಮವ ಸಮೆದು, ಎನ್ನನು 
ಸೇರು ಸಾವಿನಲಿ! '' 

"ಯುಗದ ಕರ್ಮವನೆಲ್ಲ ನಿಮಿಷದಿ 

ಕಳೆಯಲಾರದೆ ಗಾಢಭಕ್ತಿಯು? 

ವಿಶ್ವನಿಯಮವ ವಿಠತಾರಲಾರದೆ 

| ಪ್ರೇಮ ಧರ್ಮದಲ? 

ನೀನಿರದ ಜೀವವಿದು ಸಾವೈ! 

ಸಾವೆ ಜೀವವು ನಿನ್ನ ಕೂಡಿರೆ! 
ಬರುವೆ ನಿನ್ನೊಡನೆ | '' 

ಎಂದು ಮುಂಬರಿದಾಕೆ ಬರುತಿರೆ 

ಕಂಡು ವೀರನು "" ಶಾಂತಳಾಗ್‌್‌, 

ತರುಣಿ, ಮುಟ್ಟಿದಿರೆನ್ನ ಮುಟ್ಟಲು 

ಸುಟ್ಟು ಸೀಯುವೆಯಾತ್ಮಹತ್ಯೆಯ 
ದೋಷ ನಿನಗಹುದು! 

ಹುಟ್ಟಿ ಭೂಮಿಯೊಳೊಮ್ಮೆ ಕರ್ಮದ 

ಕಟ್ಟಿನಲಿ ಬೀಳುವೆಯ ? ಶಾಂತಿಯ 
ಹೊಂದು; ಸೊಗವಹುದು !'' 

ಮಾಯಮಂತ್ರದಿ ಕಟ್ಟಿ ಸೈ ದಂದದಿ 

ತರುಣಿ ನಿಂತಳು ಚಲಿಸಲಾರದೆ! 


೨೮ 


ಕಿಂದರಿ ಜೋಗಿ 


ಅಮರರಾಣತಿಗಿಹುದೆ ಭಂಗವು? 
ಧರ್ಮಕೆಡರಿಹುದೆ? 


ದೇವದೂತನ ಬರವ ಕಾಣುತೆ 
ಚೀರಿ ಬಿದ್ದಳು ಭಯದೊಳಂಗನೆ 
ಮಾಯವಾಗುವ ತನ್ನ ಇನಿಯನ 
ಕಂಡು ಕಂಗೆಟ್ಟು [ 
ಕನಸಿನೊಳು ಬಾ ತೆರಳುವ 
ಪುರುಷರಂದದಿ ಮಾಯವಾದರು, 
ಮೌನ ಹಬ್ಬಿದುದು! 
ಗಗನರಂಗದಿ ಚಂದ್ರನೆಸೆದನು 
ಜೊನ್ನ ಜೇನಲ ತಿರೆಯು ತೊಯ್ಲಿತು, 
ಮಿಣುಕಿದುವು ತಾರೆಗಳು ತಣ್ಣೆಲ- 
ರೊಯ್ಯ ನೊಯ್ಯನೆ ತೀಡಿತು! 


ತಿಂಗಳಿನ ಬೆಳಕಿನಲಿ ತರಳೆಯ 
ಕಾಯವೊರಗಿತು ಗುಡಿಯ ಜಗುಲಿಯ 
ಮೇಲೆ. ಜೀವವು ಪತಿಯ ಹಿಂಬಾ- 
ಲಿಸಿತು, ಕೂಡಿತು ಮರಣವಿಲ್ಲದ, 
ನಿಚ್ಚಸೊಗದಾವಾಸವಾಗಿಹ, 
ಮಾಪ್ಪನರಿಯದ, ಯೌವನದ ನೆಲೆ- 
ವೀಡದಾಗಿಹ, ವಿರಹವಿಲ್ಲದ 

ಪರಮಧಾಮದಲಿ? 


ಜಯಸಿಂಹನ ಕೊನೆಗಾಲ* 


೨೦ತು ಆ ತಪ್ಪಲೊಳು ಕದನ ಕೋಲಾಹಲವು ಹಗಲೆಲ್ಲ ಮೊಳಗಿ 
ಕುಳುಗುತಿರೆ, ಮುಳುಗಿದನು ಪಡುಗಡಲನಂಚಿನಲಿ ದಿನಮಣಿಯು ತೊಳಗಿ. 
ಕಬ್ಬಿದುದು ಮುಂಗಪ್ಪು; ಮುಸುಗಿದುದು ಬಿಳಿಮಂಜು ; ಚಳಿಗಾಳಿ ತೀಡಿ 
ಸರಳಿದುದು ಪೂರಾಯ ಗಾಯದಲಿ ನೊಂದು ನರಳುವ ಭಟರ ಕೂಡಿ. 

3 ದಿನದ ಕದನದಲಿ ಜಯಸಿಂಹ ಭೂವರನ ನೆಚ್ಚಿಗೆಯ ಸೇನೆ 

ಚ್ಚಿ ನಲಿ ಕಾದಾಡಿ ಕೊಚ್ಚು ತರಿನಿಕರವನು ಹೆಚ್ಚಿ ಬರೆ ಬೇನೆ 

ಕೊಂದು ತಿರೆಗುರುಳಿದುದು ! ಮಿರ್ಲುವಿನ ಕರಿನೆರಳು ರಣರಂಗದಲ್ಲಿ 
ಕುಳಿದು ತಿರುಗಿತು ಕೆರಳಿ ಮೂಳೆಗಳ ಮುರಿದು ಬಿಸಿನೆತ್ತರನು ಜೆಲ್ಲಿ! 
ಕಾಯುವರ ನರಳಾಟಿ, ಸತ್ಯ್ಮವರ ಚೀರಾಟ, ಮರುಳುಗಳ ಕಾಟಿ, 
ಕಾಯುತಿಹರೆದೆಯೆಲಬು ಗಳ ಮುರಿವ ಹಸಿದ ಶಿವಗಣದ ಕೂಗಾಟ, 
ಸಜ್ಜೆ, ನೆತ್ತರು, ಮಾಂಸ, ಮುರಿದ ಕೂರಸಿಗಳಿಂದಿಡಿದಗುರ್ವಾಯ್ತು 
ನೀಕರದ ರಣರಂಗ! ಕೊಳುಗುಳದೊಳೆಚ್ಚಾಡಿ ಗಾಯದಲಿ ನೊಂದು, 
ಸುರಸೊಂದಿ, ಮುಜ್ಞೆ ತಿಳಿದೇಳಲಾರದೆ ಬಿದ್ದು, ನೆತ್ತರಲಿ ಮಿಂದು 
ಸುಲಗಿದ್ದೆ ಜಯಸಿಂಹ ಭೂಪತಿಯ ಬಳಿಗೆ ರಣವೀರನೈತಂದು, 
ಸಓಲ್ಲಗಾತನನೆತ್ತಿ, ಪಾಳುಬಿದ್ದಾ ಬಳಿಯ ಗುಡಿಯೊಳಗೆ ಬಂದು, 

ಹರಿವ ಸೆನ್ನೀರೊರಸಿಯುಪಚರಿಸಿದನು ಮರುಗಿ ಮನನೊಂದು ಬೆಂದು! 
$ರಳಿತೊಂದೆಡೆ ಬಿತ್ತರದ ಕಡಲು; ಪಸರಿಸಿತು ಮಿರುಗಿ ಮತ್ತೊಂದು 
ುಕ್ಕೈನಳಿ ಮೆರೆವ ಕಮಲಾಕರವು; ಮೇಣೆಸೆದುದಂಒರದೊಳಿಂದು ! 
1ಣ್ಹೆರೆದು, ನೋಡಿ ರಣನೀರನನು, ನುಡಿದನವನೀಶನಿಂತೆಂದು;: 


"" ಬಳಿಗೆ ಬಾರೈ ಗೆಳೆಯ, ವೀರ, ರಣವೀರ, 
ನುಡಿಯಲಾರೆನು, ಕೇಳು ಕಿವಿಗೊಟ್ಟು, ಶೂರ! 
ಸೇನೆಮಡಿದುದು ; ವೀರರಳಿದಿಹರು ; ನೀನೊಬ.- 
ನಲ್ಲದಿನ್ನಾರ ನಾ ಕಾಣೆನಿಲ್ಲ. A 
ಜವನಿದ್ದೆಯಲ್ಲಿಹರು ನಮ್ಮ ನೆಚ್ಚಿನ ಭಟರು; 
ಮರಳಿ ರಣರಂಗದಲಿ ಕಾದರವರು. 


ಟೆನ್ನಿಸನ್‌ ಕವಿಯ "Morte DY - Arthur’ ಎಂಬ ಕವನದ ಭಾಷಾಂತರ. 


ತೇ 


ಕಿಂದರಿ ಜೋಗಿ 


ಮುಂದೆ ಎಂದೆಂದಿಗೂ ಕೆಜ್ಜೆದೆಯ ಮಾತುಗಳ- 
ನಾಲಿಸೆವು; ಮಿಂಚುತಿಹ ಕೂರಸಿಗಳ, 
ಕವಿಯುತಿಹ ಸರಳುಗಳ, ಹೊಳೆಯುತಿಹ ಕೈದುಗಳ, 
ಕಾಳಲೀಲೆಯ ಮುಂದೆ ಕಾಣೆವಿನ್ನು. 
ಶೋಕವನು ಬಡು; ಬಿದಿಯ ಕಟ್ಟಳೆಗೆ ತಲೆಬಾಗು, 
ನಾಕವೆಂಬುದೆ ಸಾಹಸಿಗೆ ಸಮರವೆಂದರಿತು 
ವ್ಯಾಕುಲತೆ ಯನು ನೀಗು. ನಿನ್ನೆದೆಯ ಗೆಳೆಯನಿಗೆ 
ಕಡೆಯ ಕಚ್ಚವಮಾಡು, ಶಾಂತನಾಗು! 
"ಮಾಕಾಳಿ' ಹೆಸರಿನೀ ಎನ್ನತುಳ ಕೂರನಿಯ 
ನೀ ಕೊಂಡು, ಒಳೆಯ ಕಮಲಾಕರವ ಸೇರಿ, 
ಏಕೆಂದು ಕೇಳದಲೆ, ಕೊಳದೆದೆಯೊಳೆಸೆದು, ತಾ 
ಕೌತುಕದ ಸುದ್ದಿಯನು; ಹೋಗು ಬೇಗ! 
ಹಿಂದೆ ನಾನೊಂದುದಿನ ಬೇಸಗೆಯ ಸಮಯದಲಿ 
ಬಂದೆನೀ ಕೊಳದೆಡೆಗೆ ನೀರೀಂಟಲೆಂದು ; 
ಚಂದದಲಿ, ಮೋಹದಲಿ, ನೇಹದಲ್ಲ, ಶೋಮಲದ 
ಈಂದಳಿರ ಕೈಯೊಂದು ಮೇಲ್ಮೂಡಿ ಬಂದು, 
"ಮಾಕಾಳೆ' ಎಂಬ ಈ ಕೂರಸಿಯನೆನಗಿತ್ತು 
ಮುಳುಗಿದುದು ಮರಳಿ ಕೊಳದಾಳದಲ್ಲಿ! 
ದೊರೆಯಂಕಿ ಧರಿಸಿದೆನು ಮಾಕಾಳಿ ಕೂರಸಿಯ ; 
ಧರುಮದಲಿ ಒಯಸಿದೆನು ಮಾಕಾಳಿಯಿಂದ. 
ಬರುವ ಕಾಲದೊಳೆನ್ನ ಕೀರ್ತಿಯನು ಹಾಡುವರು, 
ಮರೆಯಲಾರರು ನ ನ್ನ ಕೂರಸಿಯ ಕತೆಯ! 
ತೆರಳು, ನಡೆ, ಸರಸಿಯೆಡೆಗೈತಂದು ಬಿಸುಡಿ, ತಾ, 
ನೀಕಾಂಬ ಕೌತುಕದ ಕತೆಯ ಪರಿಯ, 
ಇಂತೆಂದ ನರಪತಿಯ ನಿಟ್ಟಿಸುತ ಮರುಗಿ, 
ರಣವೀರನಿಂತೆಂದು ನುಡಿದನೆಡೆಕರಗಿ: 
" ಗಾಯದಲಿ ನರಳುತಿಪ ನಿನ್ನನೆಲೆದೇವ, 
ನೆರವಿಲ್ಲದಿಂತು ನಾನಗಲುವುದು ತರವೆ? 


ಜಯಸಿಂಹನ ಕೊನೆಗಾಲ ೩೧ 


ನರಳುತಿಹ ನಿನ್ನ ನಗಲಲು ಕಜ್ಜ ನೆಡದೆ? 
ಆದೊಡೆಯು ತೆರಳುವೆನು ನಿನ್ನಾಣೆಯಂತೆ! 
ಕೊರಸಿಯ ಬಿಸುಡುವೆನು ; ಸುದ್ದಿಯನು ತರುವೆ! '' 


ಇಂತೆನುತ ರಣವೀರನಾ ಮಹಾಕೈದುವನು ಕೈಯಲ್ಲಿ ಹಿಡಿದು, 
ತಿರುತಿರುಗಿ ನರಪತಿಯ ದಿಟ್ಟಿ ಸುತ, ಪಾಳಾದ ಗುಡಿಯಿಂದ ನಡೆದು, 
ತಿಂಗಳಿನ ಮಬ್ಲಾದ ಬೆಳಕಿನಲಿ ಮಡಿದವರ ನಡುನಡುವೆ ಹಾರಿ, 
ಚೀರುತಿಹ ಕಡಲ ಚಳಿಗಾಳಿಯಲ ಹೆಪ್ಪಾದ ಬಸೆಯಲ್ಲಿ ಜಾರಿ, 
ಡೊಂಕಾದ ದಾರಿಗಳ, ಮೊನೆಚಾದ ಬಂಡೆಗಳ, ತೊಳತೊಳಲಿ ಬೇಗ 
ತಿಂಗಳೊಳು ತಳಿಸುತಿಹ ಬಿತ್ತರದ ಸರಸಿಯೆಡೆಗೈತಂದನಾಗ! 
ನಿಂತಲ್ಲಿ ರಣವೀರನಾ ಬಾಳನೊರೆಯಿಂದ ಕಳಚಿದನು ; ಕೂಡೆ, 
ಮುಗಿಲಿನಂಚನು ಕಳೆದು ತಣ್ಣದಿರಸುಕ್ಕುತಿಹ ಕಾಂತಿಯಲಿ ಮೂಡೆ, 
ವಜ್ರಮೈಡೂರ್ಕಾದಿ ಮುತ್ತುಗಳ ಕೆತ್ತನೆಯ ಖಂಡೆಯದ ಪೆಂಪು 
ಮಿರುಗಿ ಮಿಂಚಿತು; ತೊಳಗಿ ರಂಜಿಸಿತು, ಕಂಡುಬರೆ ಮಳೆಬಿಲ್ಲಿನಿಂಪು! 
ಬಿಸುಡೆ ಕೈನೆಗಹಿದನು; ಮನಮೋಹಿಪಾ ಬೆಡಗ ನೋಡಿ, ನೆರೆನೋಡಿ, 
ಮೋಹದಲಿ ಕವಲೊಡೆದು ಬಗೆ ಕದಡಿ, ನಿಂತನಾಲೋಜಚನೆಯವಡಾಡಿ. 
ಕಡೆಗಾ ಮಹಾಬಾಳನಡಗಿಪುದೆ ಲೇಸೆಂದು ಚಿತ್ಮದಲಿ ಬಗೆದು, 
ಬಿಸುಡದಲೆ ಬೈತಿಟ್ಟಿನಾದಡದ ದಟ್ಟಿ ಜೊಂಡಿನ ಮೆಳೆಯ ದೊಗೆದು! 
ಇಂತೆಸಗಿ ಮರಳಿದನು ದೊರೆಯೆಡೆಗೆ ಬೇಗ; 
ಕಂಡು ರಣವೀರನನು ಡೊರೆಯೆಂದನಾಗ : 


"ಏನು ಮಾಡಿದೆ ಹೇಳು ವೀರನೆ? ಎಸೆದೆಯೋ "ಮಾಕಾಳಿ'ಯ? 
ಏನು ನೋಡಿದೆ ಹೇಳು! ಕೌತುಕವೇನು? *ೇಳಿದೆಯೇನನು?'' 
ಇಂತೆಂದ ನರಪತಿಗೆ ಬಾಗಿ 
ರಣವೀರ ನನ್ಸಿ ಯನು ನೀಗಿ: 
4 ತೆರೆಗಳಾಡುತ ಬಂದು ಜೆೊಂಡಿಗೆ ತಾಗಿ ಮೊರೆವುದ ಕೇಳಿದೆ! 
ಮರುಗಿ ನೊರೆನೊರೆಯಾಗಿ ಬಂಡೆಯ ಬಡಿವ ನೀರನು ನೋಡಿದೆ! 
ಜಂತೆಂದ ದಳಪತಿಯ ನೋಡಿ, ನೋಡಿ, 
ಜಯಸಿಂಹನಾಡಿದನು ಬಳಲಿ, ಬಾಡಿ: 


೩೨ ಕಿಂದರಿ ಜೋಗಿ 


"" ಮರೆತು ಧರ್ಮವನಿಂತು ಪುಸಿಯನು ನುಡಿವರೇ ರಣವೀರನೆ? 

ನಿನ್ನ ಪಾರ್ಥಿವತನವ ಸುಡು, ಸುಡು! ಲೋಭಿಯಾದೆಯ ತುದಿಯಲಿ? 
ಕಾಣಲಿಲ್ಲವೆ ಕೈಯ ? ವಾಣಿಯ ಕೇಳಲಿಲ್ಲವೆ? ಕೊಳದಲಿ 
ಕುರುಪನೊಂದನು ನೋಡಲಿಲ್ಲವೆ? ಬಿಸುಡಿದುದೆ ಸಟೆ; ಬಲ್ಲೆನು! 
ಕ್ಷತ್ರಿಯನು ನೀ ಸಟೆಯ ನುಡಿವುದೆ? ನಾಚಿಕೆಯೆ ನಿನಗಿಲ್ಲವೆ? 

ಇರಲಿ, ನಡೆ; ಮನ್ನಿಸುವೆ, ಬೆಸಸುವೆನೊಮ್ಮೆಯಾಪ್ಪನು ನೀನಹೆ: 
ಮರಳಿ ಕೊಳವನು ಸೇರಿ, ಬಾಳನು ಬಿಸುಟು, ಸುದಿ ಯನು ತಾ, ನಡೆ!” 


ದೊರೆಯ ಮಾತನು ಕೇಳಿ ನಾಚುತ ರಣದ ವೀರನು ಬಂದು ಕೊಳದೆಡೆ- 
ಗಲ್ಲಿ ಬೈತಿಟ್ಟಿಸಿಯ ಕೊಂಡನು ಕೈಲಿ, ನೋಡಿದನು. 

ತರತರದ ಬಣ್ಣಗಳ ಹೊಳಪನು ಕಂಡು, ಕತ್ತಿಯ ಮೆಚ್ಚಿ ಮನದಲಿ, 
ಮರುಗಿ, ಬಾಳನು ಬಿಸುಡಲಾರದೆ ಚಿಂತಿಸಿದನಿಂತು : 


"" ಬಿಸುಡಲೀ ಕೈದುವನು ನಷ್ಟವು ಧರೆಗೆ ದಿಟಿವದು ! ಧಾರಿಣಿಯೊಳೊಂ- 
ದತುಲವಸ್ತುವನೆಸೆದ ಪಾತಕಿಯಾಗುವೆನು ನಾನು. 

ಬಿಸುಡದೆಯೆ ನಾನಿಂದು ಪೊರೆದರೆ, ಮುಂದೆ ಕಾಲಾ೦ತರದೊಳಸಿಯನು 
ಭೂವರನ ಜಯಸಿಂಹಸಸಿಯೆಂದೊಲಿದು ಹಿಗ್ಗುವರು. 

ಬಿಸುಡಲಾಗುವುದೇನು? ಮುಚ್ಚಿ ಡಲಿದನು ಹೋಗುವುದೇನು? ನೃಪತಿಯ 
ಮಾತ ವಿಸಾರುವುದುಚಿತವಲ್ಲವೆ ವೀರ ಪಾರ್ಥಿವಗೆ? 

ದೊರೆಯ ಕೆಡುಕನು ದೊರೆಯೆ ಬಯಸಿದರದನು ಕೈಕೊಂಡೆಸಗೆ ಧರ್ಮವೆ: 
ತನ್ನ ಹಿತವನು ತಾನೆ ಅರಿಯನು ಹೆಚ್ಚಿ ದಳಲಿನಲಿ! 

ಕತಯ ಹೇಳುವರಿದನು ತೋರುತ ದೊರೆಯ ಕೀರ್ತಿಯ ಹೊಗಳುವರು; ಮೇ. 
ಣಿದನು ಕೊಳದೊಳಗೊಬ್ಬ ಬಾಲೆಯು ರಚಿಸಿ ಕೊಟ್ಟುದನು 

ಮುಡುಕರಾದವರೊರೆವರೆಳೆಯರ ಕುರಿತು. ಈಸಿರರಿದು ಬಿಸುಡಲು 
ದೊರೆಯ ಚರಿತೆಯ ತೋರ್ಪ ಚಿಹ್ನೆಗಳೊಂದು ಕಾಣದೆಯೆ 

ಕಟು ) ಕತೆಯಾಗುವುದು ಚರಿತೆಯು! ಅಸಿಯನಿದನಾನೆಸೆಯಲಾಗದು! 
ನೃಪತಿಯಾಜ್ಞಿ ಯ ವಿಕಾರಿ ನಡೆವೆನು ದೂರದೃಷ್ಟಿಯಲಿ! ಸ. 


ಲೋಭದಲಿ ರಣವೀರನಿಂತೆಂದು ಬಗೆದು, 
ಕೂರಸಿಯನಿನ್ನೊಮ್ಮೆ ಜೊಂಡಿನಲಿ ದೊಗೆದು, 

ನೋವಿನಲಿ ನರಳುತಿಹ ದೊರೆಯೆಡೆಗೆ ಬಂದು, 

ನಿಲಲು ಕಂಡವನೀಶನೊರೆದನಿಂತೆಂದು : 
"ಏನು ಮಾಡಿದೆ ಹೇಳು ವೀರನೆ? ಎಸೆದೆಯೋ "ಮಾಕಾಳಿ'ಯ? 
ಏನು ನೋಡಿದೆ ಹೇಳು! ಕೌತುಕವೇನು? ತೇಳಿದೆಯೇನನು? 


ಇ೦ಂತೆ೦ದ ನರಪತಿಗೆ ಬಾಗಿ 
ರಣವೀರ ನನ್ನಿಯನು ನೀಗಿ: 
"ಮರುಗಿ ನೊರೆನೊರೆಯಾಗಿ ಬಂಡೆಗೆ ಬಡಿವ ನೀರನು ನೋಡಿದೆ! 
ತೆರೆಗಳಾಡುತ ಬಂದು ಜೊಂಡಿಗೆ ತಾಗಿ ಮೊರೆವುದ ಕೇಳಿದೆ!” 
ಕೇಳುತ್ತ ಕೋಪದಲಿ ದು8ಖದಲಿ ನೊಂದು, 
ದಳಪತಿಯ ನೋಡಿ ಜಯಸಿಂಹನಿಂತೆಂದು : 
"" ನನ್ನ್ನಾಣತಿಯ ಬಲವಳಿದು ಹೋಯ್ತೆ! ಹಾ ವಿಧಿಯೆ, 
ತುದಿಯಲ್ಲಿ ನನ್ನ ಗತಿಯಿಂತುಟಾಯ್ಕೆ ! 
ಧಿಕ್ಕರಿಸಿ ಸೂಕುವರು, ಲೆಕ್ಕಿಸರು ಸೇವಕರು, 
ಮರೆಯುವರು ದರ್ಪ ಬಲವಳಿದ ಮೇಲೆ! 
ಎಲೆ ದುರುಳ, ಎಲೆ ಪಾಹಿ, ನಿರ್ದಹುನೆ, ರಣವೀರ, 
ಕಡೆಯ ಸೇವೆಯೊಳೆನ್ನ ಪೀಡಿಸುವುದೆ? 
ತರಳೆಯೆಂದದಿ ನೀನು ಹೊಳೆವ ಕತ್ತಿಯ ಕಂಡು 
ಮೋಹಿಪುದೆ ಮಾರಿ ನನ್ನಾಣತಿಯನು? 
ಎರಡುಸಲ ಎಡವಿದರು, ಮೂರನೆಯ ಸಲ ನೀನು 
ಮುಗ್ಗುರಿಸಿ ಬೀಳದಿರಬಹುದು ; ತೆರಳು! 
ಕೂರಸಿಯನೆಸೆಯೆದಲೆ ನೀಬಂದರೀಯಿಡೆಗೆ 
ಕಡಿದು ಕೆಡಹುವೆ ಸಲಹಿದೀ ಕೈಯಲಿ!” 
ಜವದಿಂದ ಮೇಲೆದ್ದು ರಣವೀರನೋಡುತ್ತ ಸರಸಿಗೈತಂದು 
ಜೊಂಡಿನಲಿ ಬೈತಿಟ್ಟಿ ಕೂರಸಿಯ ಮೇಲೆತ್ತಿ, ಕಣ್ಣುಚ್ಚಿನಿಂದು, 
ಗಿರಗಿರನೆ ತಿರುಗಿಸುತ ಬೀಸಿದನು ಕೈಬಿಟ್ಟು. ಕಣ್ಣೆರೆದು ಕೂಡೆ 
ಬೆಳ್ಮಿಂಚಿನಂದದಲಿ ಸುತ್ತಿ ಚಿಮ್ಮುತ ಸಿಡಿವ ಕೈದುವನು ನೋಡೆ, 
ಗಗನಾಂ೦ತರಾಳದೊಳು ಭರದಿಂದ ಸಂಚರಿಪ ನಕ್ಷ ತ್ರದಂತೆ, 

ಕೊಳದೆದೆಯ ಕನ್ನ ಡಿಯೊಳೆಸೆಯುತ್ತ, ಗೆರೆಯೆಳೆದು ಕುಡಿಮಿಂಚಿನಂತೆ, 
ಗುಳುಗುಳಿಸಿಮುಳುಗುತಿರೆ, ಕೈಯೊಂದು ಸರಸಿಯಿಂ ಮೇಲೆದ್ದುಬಂದು, 
ಚಂದದಲಿ, ಮೋಹದಲಿ, ನೇಹದಲಿ "ಮಾಕಾಳಿ 'ಯನು ಧರಿಸಿ ನಿಂದು 
ಗಿರಗಿರನೆ ತಿರುಗಿಸುತ ಮೂರುಸಲವಡಗಿದುದು ಕೊಳದಾಳದಲ್ಲಿ! 
ಬೆಕ್ಕುಸಂಬಟ್ಟು ರಣವೀರನೈತಂದು ನಿಲಲರಸನೆಡೆಯ ಲ್ಲಿ, 

ದಳಪತಿಯ ನಗುಮೊಗವನಾನಂದದಿಂದ, 

ದಿಟ್ಟಿ ಸುತ ಜಯಸಿಂಹನವನಿಗಿಂತೆಂದ : 
"" ಈಗ ನಿನ್ನೀ ಕಣ್ಣ ಕಾಂತಿಯೆ ನುಡಿವುದೆಸಗಿದ ಕಜ್ಜವ! 
ಏನು ನೋಡಿದೆ ಹೇಳು! ಕೌತುಕವೇನು? ಕೇಳಿದೆಯೇನನು?'' 


ಇಂತೆಂದ ನರಪತಿಗೆ ಕೈಮುಗಿದು ಬಾಗಿ, 
ರಣವೀರನೆಂದನಾವೇಶವಶನಾಗಿ : 
" ಎಂಬೆನೇಂ? "ಮಾಕಾಳಿ' ಕತ್ತಿಯ ಕೌತುಕದ ಪರಿಯ 
ಜನ್ಮಜನ್ಮದಿಯುದಿಸಿ ಬಂದರು, ಮುಂದೆ ನಾಕಾಣೆ! 
ಮನವ ಮೋಹಿಸದಂತೆ ಮುತ್ತಿನ ಕೆತ್ತನೆಯ ಕತ್ತಿ, 
ಜೀಯ, ಕಂಗಳ ಮುಚ್ಚಿ ಕೊಂಡೆನು ; ಮತ್ತೆ ಬೀಸಿದೆನು. 
ಮರಳಿ ಕಣ್ಣೆರೆದದರ ಮಿಂಚಿನ ಪಥವ ನೋಡುತಿರೆ, 
ಕೋಮಲದ ಕೈಯೊಂದು ಕೊಳದೆದೆಯಿಂದ ಮೂಡಿದುದು! 
ಚಂದದಲಿ, ಮೋಹದಲಿ, ನೇಹದೊಳಸಿಯ ಕೈಲಾಂತು 
ಮೂರುಸಲ ಗಿರಗಿರನೆ ತಿರುಗಿಸಿ ಕೊಳದೊಳಡಗಿದುದು | '' 
ಮಮತೆಯಲಿ, ಹರುಷದಲಿ, ಗೆಳೆಯನನು ನೋಡಿ, 
ಜಯಸಿಂಹನಿಂತೆಂದನಾತನನು ಬೇಡಿ: 
"" ಸನ್ನಿಹಿತವಾಗಿಹುದು ತುದಿಯ ಕಾಲವು ನನಗೆ; 
ತಡವ ಮಾಡದೆ ಬೇಗ ಕೊಳದ ತಡಿಗೆ 
ಹೆಗಲೊಳೆನ್ನ ನು ಹೊತ್ತು, ಕೊಂಡೊಯ್ದಿರಿಸು, ಗೆಳೆಯ! 
ಗಾಯದಲಿ, ಚಳಿಯಲ್ಲಿ ಬದುಕಲಾಕೆ.'' 

ಇಂತೆಂದು ನೋವಿನಲಿ ನರಳುತಿಹ ನರಪತಿಯು ಕೈಯೊಂದನೂರಿ, 
ಬಿಚ್ಚಿದೆವೆಗಳ ಮುಚ್ಚದಲೆ, ಬರೆದ ಚಿತ್ತಾರದ೦ದದಲಿ ತೋರಿ, 
ಮೇಲೇಳಲೆಳಸುತಿರೆ, ಬಯಕೆಗಣ್ಣನು ಬೀರಿ, ಮಿತ್ರನನು ನೋಡಿ; 
ಎದೆಯೊಳುಕ್ಕುವ ದುಃಖವನು ತಡೆದು, ಕಂಬನಿಯ ಸೂಸುತ್ತ, ನೀಡಿ 
ಕರಯುಗವ, ನುಡಿಯದಲೆ ಮೌನದಲಿ ಬಗ್ಗಿ ದೊರೆಯನು ಹೆಗಲೊಳಿಟು, 
ರಣವೀರನೈತಂದನಾ ಸಮರಭೂಮಿಯೆಲಿ ದೇಗುಲವ ಬಿಟ್ಟು! 
ಸದ್ದಿಲ್ಲದಿರುಳಿನಲಿ ಮನೆಯಲ್ಲಿ ಕನವರಿಸಿ ನರಳುವವನಂತೆ, 

ಹೆಗಲೊಳೇರಿಸಿ ಕೊಳಕೆ ರಣವೀರನೊಯ್ಯುತಿರೆ, ದೊರೆಯು ಬಿಸುಸುಯು 
ನರಳಿದನು ನೋವಿನಲಿ; ಬೇಗ ಬೇಗೆಂದೆನುತ ಮಿರ್ಲುವಿನ ಚಿಂತೆ 
ಮೂಡಿಬರೆ ಚಿತ್ತದಲಿ, ಸುಯ್ಯೆಂದು ಕೊರೆವ ಚಳಿಗಾಳಿಯನು ಬಯ್ದು ! 
ದೊರೆಯುತ್ತಮಾಂಗದಿಂದಿಳಿವ ನೆತ್ತರ ಹೊಳೆಯು ಜಲಜಲನೆ ಜೆಲ್ಲಿ, 
ಜವದಿಂದ ಬಂಡೆಗಳ ನೆಗೆನೆಗೆದು ಮುಗ್ಗುರಿಸಿ, ಬಿಳಿಮಂಜಿನಲ್ಲಿ 
ಮನುಜರೂಪವ ಮಾರಿ, ಹಿರಿದಾಗಿ ತೋರಿ, ಸಾಗುವ ವೀರನುಡೆಯ 
ತೋಯಿಸಿತು ; ವಿತಾಯಿಸಿತು ಕೆನ್ನೀರಿನಲಿ ನಡೆದ ಕಿರುದಾರಿಯೆಡೆಯ | 
ಅವನ ಬಲಗಡೆ ಬಂಡೆ, ಅವನ ಎಡಗಡೆ ಬಂಡೆ, ಕೆಳಗೈಕಿಲುಂಡೆ ; 

ಬಂಜರಿನ ಭೂಮಿಯದು ಕಣ್ಗಾಯ್ತು ಬೋಳಿಸಿದ ಮಿತ್ತುವಿನ ಮಂಡೆ. 
ರಣವೀರನೈದುತಿರೆ ಜಾರುಗಲ್ಲೊಳು, ಲೋಹದಾಯುಧಗಳಾಳಿ 
ಶಿಲೆಗಳಿಗೆ ಬಡಿಬಡಿದು ಖಣಿಲೆಂದು ಚೀರಿದುವು; ನಡುಗಿ ಚಳಿಗಾಳಿ 
ರೋಗಿಯಂದದಿ ಕೂಗಿ ಬೀನಿದುದು. ಮೊರೆದು ನರಳಿತು ಕಡಲು ಹಿಂದೆ 
ರೋದನದ ದನಿಯೊಂದು ಮೆಲುಮೆಲನೆ ಮೇಲೇರಿ ಪಸರಿಸಿತು ಮುಂದೆ! 
ಕಂಗೊಳಿಸಿತನಿತಕೊಳೆ ಕೊಳವು ನೀರಾದ ಕನ್ನಡಿಯ ತೆರದಿಂದ, 

ತೆರೆತೆರೆಗು ಹಬ್ಬಿ ತಳತಳಿಸುತಿಹ ಚಂದ್ರಿಕೆಯ ಹೊಂಬಣ್ಣದಿಂದ ! 

ಆ ಬಿತ್ಮರದ ಸರೋವರದೆದೆಯ ಮೇಲೊಂದು, ರಮಣೀಯವಾಗಿ 
ಪಡಿದಿಂಗಳೆಂಬಂತೆ ತೇಲಿ ಬಹ ದೋಣಿಯಿರೆ, ಬೆಪ್ಪುಬೆರಗಾಗಿ 
ನೋಡಿದನು ರಣವೀರನೆವೆಯಿಕ್ಕದಲೆ ಮುಂದಕಡಿಯಿಡಲು ಮರೆತು! 
ವಿಸ್ಮಯಾನಿ ತನಾಗಿ ನೋಡಿ, ನೆರೆ ನೋಡಿದನು, ಹಿಗ್ಗಿ ಮೈಮರೆತು! 
ಸಿಂಗರಿಸಿದಾ ದೇವನೌಕೆಯಲಿ ಪೊಂದೊಡಿಗೆಗಳನು ಕಳಚಿಟ್ಟು, 

ಮಂಗಳದ ದಿವ್ಯಮೂರ್ರಿಗಳಾರು ತೋರಿದರು ಕರಿಯುಡೆಯನುಟ್ಟು. 
ಬಳಿಯಲ್ಲಿ ಮಣಿಮಕುಟಗಳನಾಂತು, ಕಾಂತಿಯಲಿ ಸೊಬಗಿನಲಿ ಮಾರಿ, 
ಕಂಗೊಳಿಸಿದರು ಮೂವರರಸಿಯರು! ದೋಣಿಯಿಂದೊಯ್ಯೊಯ್ಯನೇರಿ 
ಗೋಳಿಡುವ ದನಿಯೊಂದು ಚಳಿಗಾಳಿಯಲಿ ಹಬ್ಬಿ, ಬಾಂದಳವ ಸೇರಿ 
ಮರುದನಿಯ ಬೀರಿತ್ತು ಗುಹೆಗಳೊಳು ಮೊರೆದು, ಬಳಿಯರೆಗಳನು ತಾಗಿ! 
ರಣವೀರನೊಯ್ಯೊಯ್ಯನೊಯ್ದ್ಯಿಳಿಸಿದನು ದೊರೆಯ, ಕೊಳದ ಬಳಿ ಬಾಗಿ! 
ದಡದೆಡೆಗೆ ತೇಲಿ ಬರಲಾ ನಾವೆಯವನೀಶ ಮಿತ್ರನನು ನೋಡಿ, 
"" ನೌಕೆಯಲಿ ಇರಿಸೆನ್ನ'' ಎನಲೆತ್ತಿದನು. ತಮ್ಮ ಕೈಗಳನು ನೀಡಿ 
ಮೂವರರಸಿಯರವನ ಸಸರ ಕಂಬನಿಯ ಕರೆದು ಗೋಳಾಡಿ; 
ಕರಿನೆತ್ತರೊಸರುತಿರಲೊರಸಿದರು ; ಬಲಿದ ಮೋಹದಲಿ ಮೊಗನೋಡಿ, 
ದುಃಖದಲಿ, ಕರುಣೆಯಲಿ, ಪ್ರೇಮದಲಿ, "ಜಯಸಿಂಹ ', ಎಂದು ಮಾತಾಡಿ, 
ಸಮರದಲಿ ಸೀಳಿದ ಕುಲಾವಿಯನು ಕಳಚಿದರು ನೊಂದು, ಮುದ್ದಾಡಿ! 
ಅವರಲ್ಲಿ, ಸೊಬಗಿನಲಿ, ಕಾಂತಿಯಲ್ಲಿ, ಹರೆಯದಲಿ ಹಿರಿದಾದ ದೇವಿ 
ಭೂವರನ ಗಾಯವಡೆದುತ್ತಮಾಂಗವ ತನ್ನ ತೊಡೆಯಲಿಟ್ಟೋವಿ 
ಕಣ್ಣೀರ ಸುರಿಸಿದಳು, ಬಿಸುಸುಯ್ಫು, ಕಡುನೊಂದು, ದುಃಖಾರ್ತೆಯಾಗಿ ; 
ಬೆಳಗನಿಂದುವಿನಂತೆ ಮಲಗಿದನು ನರಪತಿಯು ಮೊಗ ಬೆಳ್ಳಗಾಗಿ! 
ದುಂಬಿಗಳ ಕರಿಮೆಯ್ಯನೇಳಿಸುವ ಮುಂಗುರುಳು ಮುತ್ತಿರುವ ಹಣೆಯು 
ನೀರದಗಳಂಚಿನಲಿ ರಂಜಿಸುವ ಪೊಳ್ಳೆಡೆಯ ರವಿಗಾದುದೆಣೆಯು! 
ಮಿಂಚಿ ಬಳುಕುವ ತನ್ನ ಕೂರಸಿಯ ಕೈಲಾಂತು ರಣರಂಗದಲ್ಲಿ, 
ಎಳೆಯ ಬಾಳೆಯ ಬನ ಸವ ಬಾಲಕನು ಬಿನದಕಾಗಿಯೆ ಸವರುವಂತೆ, 
ಮುರಿದಿಕ್ಳುತರಿಭಟರ, ಗೆಲ್ವೆಣ್ಗ ಸನೆಳೆದೊಯ್ತ ಜಯಸಿಂಹನಲ್ಲಿ, 
ಸುಂದರಿಯ ತೊಡೆಯ ಮೇಶೊರಗಿದನ ು ತಿಶೆಗುರುಳಿದೊಂದು ದಳದಂತೆ! 
ತಬ್ಬಲಿಯ ತೆರದಿಂದೆ ರೋದಿಸುತ, ಕಂಬನಿಯ ಸೂಸುತಳಲಿಂದ, 
ಫೊರಮಡುವ ತನ್ನೊ ಡೆಯನನು ನೋಡಿ, ನೋವಿನಲಿ ರಣವೀರನೆಂದ: 
ಹೇ ಜೀಯ, ಗತಿಯಾವುದಿನ್ನೆ ನಗೆ? ಹೇ ದೇವ, ಮರೆಗೊಳ್ಳೆನೆಲ್ಲ? 
ಹಳೆಯ ಯುಗವಳಿಯುತಿದೆ; ಹೊಸಯುಗವು ಮೂಡುತಿದೆ ಧಾರಿಣಿಯೊಳಿಲ್ಲಿ! 
ಮುಂದೆ ನನ್ನಿಯ ಕಾಣೆನಾಚಾರವಳಿಯುತಿದೆ, ಮುಳುಗುತಿದೆ ಧರ್ಮ! 


ಜಯಸಿಂಹನ ಕೊನೆಗಾಲ ೩೭ 


ಈ ದಿನದ ಸೋಲಿನಲಿ ಮಾಯವಾದುದು ಪಾರ್ಥಿವರ ವೀರಕರ್ಮ | 
ಕಾರಿರುಳು ಕವಿಯುತಿದೆ; ದಾರಿಗಾಣುವುದೆಂತುಟಿಡಿಯಿಡು ವುಡೆಂತು? 
ಹಳೆಯುಗದ ಜೊತೆಗಾರರಿಲ್ಲದಲೆ ಬದುಕಿ ಬಾಳುವುದಿಳೆಯೊಳೆಂತು? 
ಹೊಸಕಾಲ, ಹೊಸಬಾಳು, ಹೊಸಜನವು, ಹೊಸಮನವು, ಹೊಸದಿಟ್ಟಿ- 
ಯಿಂತು ಜಗವೆಲ್ಲ ಹೊಸದಾಗಿ ಮೈದೋರಲದರಲ್ಲಿ ಹಳೆಯದಿಹುದೆಂತು?'' 


ಇಂತೆಂದ ಮಿತ್ರನನು ಕರುಣೆಯಲಿ ನೋಡಿ 
ಸಂತೈಸಿದನು ದೊರೆಯು ಮೆಲನೆ ಮಾತಾಡಿ: 


"ಮುಳುಗುವುದು ಹಳೆಯುಗವು; ಮೂಡುವುದು ಹೊಸಯುಗವು, 
ಧರ್ವಸಂಸ್ಥಾಪನೆಯ ಕಟ್ಟಿಳಿಯದಿಂತು! 

ಜಗದೊಡೆಯನಾವಾವ ರೀತಿಯಲಿ ಧರ್ಮವನು 
ನೆಲೆಗೊಳಿವನೆಂಬುದಕೆ ಮಿತಿಯೆಂಬುದಿಲ್ಲ! 

ಒಂದೇ ಸದಾಚಾರವೀ ಭೂಮಿಯನ್ನಾಳಿ 
ಜೀವನದ ರಸಗೆಡಿಸಿ, ಕುಲಗೆಡಿಸದಂತೆ, 

ಧರ್ಮವೆಂಬುದು ಬಹಳ ರೂಪಗಳ ಹೊಂದುವುದು 
ಕಾಲದೇಶಗಳೆಂಬ ನಿಯಮವನುಸರಿಸಿ! 

ತಿಳಿದಿದನು ಶಾಂತನಾಗಿರು! ನನ್ನ ಶಾಂತಿಯಿದು : 
ನಿಂದಿಸದೆ ಜೀವವನು ಬಾಳಿ ಬದುಕಿಹೆನು! 

ನಿಷ್ಕಾಮ ಬುದ್ಧಿಯಲಿ ಕರ್ಮಗಳನೆಸಗಿಹೆನು ; 
ಭಕ್ತಿಯಲಿ ಜಗದೊಡೆಯಗರ್ಪಿಸಿಹೆನೆಲ್ಲ! 

ಮುಂದೆನ್ನ ನೋಡದಿರೆ, ಜಗದೀಶನನು ಬೇಡು! 
ನನಗಾಗಿ ಕೈಮುಗಿದು ಪ್ರಾರ್ಥನೆಯ ಮಾಡು! 

ಪ್ರಾರ್ಥನೆಯ ಮಹಿಮೆಯನು ಲೋಕವರಿಯದು, ಗೆಳೆಯ ; 
ಪ್ರಾರ್ಥನೆಯು ಸಾಧಿಸದ ಕಾರ್ಯವೊಂದಿಲ್ಲ! 

ಹಗಲಿರುಳು, ನನಗಾಗಿ ನಿನ್ನ ಭಕ್ತಿಯ ವಾಣಿ, 
ಬುಗ್ಗೆಯಂದದಿ ಸಗ್ಗದೆಡೆಗೇರುತಿರಲಿ! 

ದೇವನಿಹನೆಂದರಿತ ಮಾನವರು, ಭಕ್ತಿಯಲಿ 


೩೮ 


ದರಿ ಜೋಗಿ 


ಕೈಮುಗಿದು ತಲೆಬಾಗಿ ಬಿನ್ನಹವ ಮಾಡದಿರೆ; 
ಬೇಡದಿರೆ ಮನ್ನಣೆಯ ಜಗದೊಡೆಯನಲ್ಲಿ; 

ಘನತಿಮಿರ ಕವಿದಿರುವ ಮನದ ಸಾಮಾ ನಿಜ್ಯದಲಿ 
ಹೆಮ್ಮೆಯಲಿ ತೊಳಲುತಿರೆ ಜನ್ಮಾಂಧರಂದದಲಿ ; 
ತಮಗಾಗಿ, ತಾವೊಲಿದವರಿಗಾಗಿ ಮನಮರುಗಿ 
ಪ್ರಾರ್ಥನೆಯ ಮಾಡದಿರೆ ಕಂಬನಿಯ ತಾಳಿ 
ಮನುಜರೆಂದರೆ ಏನು? ಒರಿಮಿಗಗಳಂತೆ! 

ಹೋಗಿ ಬರುವೆನು ನಿಲ್ಲು. ಬಹುದೂರ ಹೋಗುವೆನು 
ನೀನೋಡುವಿವರೊಡನೆ--ಹೋಗುವೆನೊ ನಾನರಿಯೆ 
(ಸಂಶಯದ ಮಂಚು ಕವಿದಿಹುದೆನ್ನ ಮನದಲ್ಲಿ) 
ತೆರಳುವೆನು ಸಮರದಲಿ ಮಡಿದವರ ಸಗ್ಗ ಕ್ಕೆ: 
ಚಳಿಗಾಳಿಯಲ್ಲಿಲ್ಲ; ಮಳೆಯಿಲ್ಲ; ಮಂಜಿಲ್ಲ; 
ಬಿರುಗಾಳಿಯಲ್ಲಿಲ್ಲ; ದುಃಖವೆನ್ನು ವುದಿಲ್ಲ ಕ 

ಸುಗ್ಗಿಯಲಿ ತಳಿತು ನಳನಳಿಪ ಬನದೆದೆಯಲ್ಲಿ, 

ಬಗ್ಗಿಸುವ ಕೋಗಿಲೆಯ ನುಣ್ಣ ರದ ದನಿಯಲ್ಲಿ, 
ಸೊಬಗಿಂದ ಪೂತೆಸೆವ ಬಳ್ಳಿ ಗಿ ಮಾಡಂಗಳಲಿ, 

ಸೊಗದಲ್ಲಿ, ಸೊಬಗಿನಲಿ, ನನ್ನಿಯಲಿ, ಶಾಂತಿಯಲಿ 
ಮೆರೆವ ನಾಡಿಗೆ ತೆರಳಿ ಗಾಯೆಗಳ ಮಾಣಿಸುವೆ! 
ಹೋಗಿ ಬರುವೆನು ನಿಲ್ಲು; ವೀರ, ರಣವೀರ; 
ಮರುಗದಿರು ; ಶಾಂತಿಯನು ಹೊಂದು ಹೇ ಧೀರ!'' 


ಜೊರೆಯಿಂತು ನುಡಿಯುತಿರೆ ಮೆಲುಮೆಲನೆ ದೇವನೌಕೆಯು ಸರಿದು ತೇಲಿ, 


ಗರಿಗೆದರಿ ಮೈಕೊಡವಿ ಮಡಿವ ಮೊದಲೊಂದುಸಲ ಹೆಮ್ಮೆಯಲಿ ಕೂಗಿ, 


ಎದೆಯ ಮುಂದಕೆ ಚಾಚಿ, ತೆರೆಯ ಮೇಲೀಜುತಿಹ ಹಂಸವನು ಹೋಲಿ 
ದೂರ ಸಾಗಿತು ಜವದಿ, ನೋಡುತಿರೆ ಬರಬರುತ ಕಿರಿದು ಕಿರಿದಾಗಿ! 
ಹಳೆಯ ಬಾಳನು ನೆನೆದು, ನಿಂತಿರಲು ರಣವೀರನಳಲಿಗೀಡಾಗಿ 
ಮುಳಿಗಿದುದು ರೋದನವು ತೆರೆಯ ಮೊರೆಯಾಟಿದಲಿ, ನೌಕೆ ಮರೆಯಾಗಿ! 


ತಾನಾಜಿ 


ಸದ್ದಿಲಿಗತ್ತಲು, ಕತ್ತಲದೆತ್ತಲು | 
ಸಿಂಹಗಡದಾಕೋಟೆಯ ಸುತ್ತಲು 
ಕೃಷ್ಣಪಕ್ಚದ ಕತ್ತಲು !--ಕಗ್ಗತ್ತಲು! 
ಚಳಿಗಾಲದ ಚಳಿ ಕೊರೆಯು ತಲತ್ತು, 
ಕುಳಿರ್ಲಾಳಿಯು ಸುಯ್ಯನೆ ಬೀಸಿತ್ತು, ; 
ಮುದುಗಿಪ ಮಾಗಿಯ ಚಳಿಯಲಿ ಕಪ್ಪು 
ಹೆಪ್ಪುಗಟ್ಟಿತು, !--ಹೆಪ್ಪುಗಟ್ಟಿತು, ! 
ನಿದ್ರಿತ ಭೂಮಿಯ ಮನದಲಿ ದುರ್ಗವು 
ಸ್ವಪ್ಪವಾಗಿತ್ತು! ಸ್ವಪ್ನ ವಾಗಿತ್ತು, | 
ಘನತಿಮಿರಾವೃತ ನಿಶ್ಚಲ ನಭದಲ 
ತಾರೆಗಳೆಸೆದವು ಮೌನದಲಿ; 
ಸದ್ದೊಂದಾದರು ಹೊರಮಡಲಲ್ಲ 
ದುರ್ಗಮ ಕೇಸರಿದುರ್ಗದಲು! 
ಸುತ್ತಲರಣ್ಣವು ಘೂರ್ಮಿಸುತಿತ್ತು, 
ಹೋಟಿಯು ಬೆಟ್ಟದ ನೆತ್ತಿಯೊಳಿತ್ತು,, 
ಹತ್ತಲು ಹಾದಿಯು ಕಡಿದಾಗಿತ್ತು, 
ಹತ್ತಲೆಳಸಿದರೆ ಬರುವುದು ಮಿತ್ತು! 
ದುರ್ಗದ ರಕ್ಷ್ಮಣೆಗರ್ಪಿತ ಪ್ರಾಣರು, 
ವಿಕ್ರಮ ಕ್ಷತ್ರಿಯ ವಜ್ರತ್ರಾಣರು 
ಸಾವಿರದಿನ್ನೂ ರಾಳುಗಳು 
ಇದ್ದರಲ್ಲಿ ಕಟ್ಕಾ ಶ್ಬಳುಗಳು | 
ಉದಯ ಭಾನು ನಿರುಪಮ ರಣದಲ್ಲಿ; 
ಉದಯಭಾನು ದಳವಾಯಿಯು ಅಲ್ಲಿ! 
ಕ್ಲೃತ್ರಿಯ ಪೌರುಷಕುತ್ತಮ ತವನಿಧಿ! 
ದಿಲ್ಲೀಶ್ವರನಿಗೆ ಅವನೇ ಪ್ರತಿನಿಧಿ! 


ಕಿಂದರಿ ಜೋಗಿ 


ಭೀಮ ಪರಾಕ್ರವಿಯಾತನ ವಶದಲಿ, 
ದುರ್ಗವಿದ್ದುದು ಗರ್ವದಲಿ, 
ಕೃಷ್ಣಪಕ್ಷದ ಪರ್ವದಲಿ! 


ಯಾರವರಲ್ಲಿ? ಕಗ್ಗತ್ತಲಲಿ! 
ಸಿಂಹಗಡದಾ ಹೊರವಳಯದಲಿ! 
ನೀರಿನೊಳಲೆಯುವ ವಿಠಾನುಗಳಂತೆ, 
ಬಾನಿನೊಳಲೆಯುವ ಮೋಡಗಳಂತೆ, 
ಮಸಣದೊಳಲೆಯುವ ಮರುಳ್ಗಳಂತೆ, 
ಸಾವಿನದೂತರ ನೆರಳ್ಗಳಂತೆ 

ತಗ್ಗು ದಿಣ್ಣೆಗಳ ನಾಡಿನಲಿ, 

ಎದ್ದ ಕುರುಚಲು ಕಾಡಿನಲಿ, 

ಕದ್ದು ಮೆಲ್ಲನೆ ಬರುತಿಹರು [ನುಗ್ಗಿ ಬರುತಿಹರು | 
ಯಾರವರಲ್ಲಿ? ಕಗ್ಗತ್ತಲಲಿ! 
ಸಿಂಹಗಡದಾ ಹೊರವಳಯದಲಿ! 
ಕೃಷ್ಣಪಕ್ಷ ದ ನವಮಿಯ ರಾತ್ರಿ, 

ಮಾಘಮಾಸದ ನಡುರಾತ್ರಿ, ನ ನಡುರಾತ್ರಿ ! 
ಐನೂರಾಳ್ಗ ಳು, ಮಾವಳಿಯಾಳ್ಗಳು, 

ತಾನಾಜಿಯ ಕಟಾ )ಿಳುಗಳು! 
ಐನೂರಾಳ್ಗಳು, ಮಸೆದಿಹ ಬಾಳ್ಗಳು, 

ಶಿವರಾಯನ ವೀರಾಳುಗಳು | 
ತಾನಾಜಿಯ ಸೇನಾಧಿಪತನದಲ್ಲಿ, 
ಸೂರ್ಯಾಜಿಯ ಉಪದಳಪತಿತನದಲಿ, 
ದುರ್ಗಮ ಕೇಸರಿದುರ್ಗವ ಜಯಿಸಲು 

ಮೌನದಿ ಬಂದರು ರಾತ್ರಿಯಲಿ! -ಮಧ್ಯರಾತ್ರಿಯಲಿ! 
ಪಿಸು ಮಾತೊಂದನು ನುಡಿಯಲೆ ಇಲ್ಲ. 
ಕೈದುಗಳೊಂದರ ಖಣಿ ಖಣಿ ಇಲ್ಲ; 

ಐನೂರಾಳ್ಗಳು ಒಬ್ಬನೊಲು, 


ತಾನಾಜಿ ೪೧ 


ಹಿಂಬಾಲಿಸಿದರು ವೀರನನು! 
ರಾಯನ ಬಲಗೈಬೀರನನು | 
ಕಾಲಾಂತಕ ರಣಧೀರನನು! 
ರಣವಿಕ್ರಮ ತಾನಾಜಿಯನು! 
ಕಗ್ಗತ್ತಲು! ಕಗ್ಗತ್ತಲು ಸುತ್ತಲು! 
ನೋಡಿದರೇನಿದೆ? ಕುರುಡಿಹುದೆತ್ತಲು! 
ಮುಗ್ಗ ರಿಸಿದರೂ ಧೃತಿಗೆಡಲಿಲ್ಲ, 
ನಡನಡುಗಿದರೂ ಎದೆಗೆಡಲಿಲ್ಲ ; 
ಭಟನೊಬ್ಬನು ಹುಬ್ಬಿಕ್ಕಲೆ ಇಲ್ಲ, 
ತಾನಾಜಿಯ ಬಳಿಯಲಿ ಭಯವಿಲ್ಲ! 
ಬಂಡೆ ಬಂಡೆಯಲಿ, ಹೊದರು ಹೊದರಿನಲಿ, 
ನುಗ್ಗಿ ಬೆಟ್ಟಿ ವನೇರಿದರು [ 
ದುರ್ಗದ ಬುಡವನು ಸೇರಿದರು. 
ಭಿತ್ತಿಯು ದುರ್ಗಮವಾಗಿತ್ತು, 
ಚಳಿಯಲಿ ಹಿಮಗಿರಿಯಾಗಿತ್ತು !- ತಣ್ಣಗಾಗಿತ್ತು, 


ಸದ್ದಿಲಿಗತ್ತಲು, ಕತ್ತಲದೆತ್ಕಲು ! 
ಸಿಂಹಗಡದಾ ಕೋಟಿಯ ಸುತ್ತಲು 
ಕೃಷ್ಣಪಕ್ಟದ ಕತ್ತಲು!--ಕಗ್ಗತ್ತಲು! 
ನೂಲೇಣಿಯ ಕರದೊಳು ಹಿಡಿದೊಡನೆಯೆ 
ತಾನಾಜಿಯು ಕೋಟೆಯನೇರಿದನು. 
ಕಡಿದಾಗಿದ್ದುದು ಕೋಟೆಯ ಪೌಳಿಯು, 
ಆದರು ಧೈರ್ಯದೊಳಡರಿದನು | 
ತಾನಾಜಿಯು ಮೇಲಡರಿದನು! 
ಏರುತಲೇರುತ, ಮೇಲ್‌ ಮೇಲೇರುತ 
ಕಣ್ಮರೆಯಾದನು ಕತ್ತಲಲಿ! 
ಮೂಡಿದನಾಳ್ಗಳ ಚಿತ್ತದಲಿ! 


೪೨ 


ದಂ ಜೋಗಿ 


ಸೇನಾನಿಯ ಸಾಹಸವನು ನೆನೆದು 
ಮಾವಳಿಯಾಳ್ಗಳು ಹಿಗ್ಗಿದರು [ಹಿಗ್ಗಿದರು [ 
" ಎಂದಿಗೆ ಪೌಳಿಯ ಹತ್ತುವೆವು? 
ಎಂದಿಗೆ ದುರ್ಗವ ಮುತ್ತುವೆವು? 
ಎಂದಿಗೆ ವಿಜಯ ಸುವಾರ್ತೆಯನು 
ಶಿವರಾಯಗೆ ಕೊಂಡೊಯ್ಯುವೆವು?'' 
ಎಂದಾ ಕೆಚ್ಚಿ ನ ಮಾವಳಿ ವೀರರು, 
ಪಶ್ಚಿ ಮ ಘಟ್ಟಿದ ಅರಣ್ಯ ಶೂರರು 
ಕುದಿದರು ಮನದಲ್ಲಿ!--ಕುದಿದರು ತನುವಿನಲಿ! 
ನೆನೆದರು ತಾನಾಜಿಯ ಪೂಣ್ಮೆಯನು, 
ನೆನೆದರು ಶಿವರಾಯನ ಕಾಣ್ಮೆಯನು, 
ನೆನೆದರು ತಮ್ಮಾ ಕೀರ್ತಿಯನು-ಆ- 
ರಾಧಿಸಿದರು ಜಯಮೂರ್ತಿಯನು! 
ಮಾವಳಿಯಾಳ್ಗಳು ಕೆಳಗಡೆ ಇಂತಿರೆ, 
ವಿಜಯ ವನಿತೆಯನು ಭಾವಿಸಿ ನಿಂತಿರೆ, 
ಕರಲಾಘವದಿಂ, ಪದಲಾಘ-ವದಿಂ, 
ತಾನಾಜೆಯು ಮೇಲೇರಿದನು ; 
ಪೌಳಿಯ ತುದಿಯನು ಸೇರಿದನು! 
ದುರ್ಗದ ಭಿತ್ತಿಯ ಶಿಖರವ ಮುಟ್ಟಿ, 
ನೂಲೇಣಿಯ ಬೇಗನೆ ಬಿಗಿಕಟ್ಟಿ 
ಕಗ್ಗತ್ತಲ ಕಡೆ ನೋಡಿದನು! ಸುಮ್ಮನೆ ನೋಡಿದನು. 


ಫೂರ್ವಾಕಾಶದ ನೀಲದಿಗಂತದಿ, 
ಕತ್ತಲ್ಲಡಲಿನ ದೂರಪ್ರಾಂತದಿ, 
ಇರುಳ್ತೆಣ್‌ ನೆನೆಯುವ ಬೆಳಕಿನ ನೆನಸೋ? 
ಕದ್ದಿಂಗಳು ಕಾಣುವ ಬೆಳ್ಳನಸೊ? 
ಎಂಬಂದದಿ ಕಾಂತಿಯು ಮೈದೋರಿ, 
ಒಯ್ಯನೆ ಹೊಂಬಣ್ಣವು ಹೊಗರೇರಿ, 


ತಾನಾಜಿ ೪೩ 


ಜೊನ್ನ ರೆದುಂಬಿದ ಹೊಂಗೊಡದಂದದಿ, 
ಕತ್ತಲೆಗೊದಗಿದ ಹಣೆಗಣ್ಣಂದದಿ, 
ಕೊಂಕಿದ ಕುಂಕುಮದರೆ ಬಟ್ಟಿಂದದಿ, 
ಕೃಷ್ಣಪಕ್ಷದ ನವಮಿಯ ಚಂದ್ರನು 
ಮಂದರುಚಿಯಲಿ ಬಂದನು! ಮೆಲ್ಲನ್ಸೆ ತಂದನು! 
ತೊಲಗಿದುದೊಯ್ಯನೆ ಕತ್ತಲುಬೀಡು, 
ಕಪ್ಪಿನ ಬಸಿರಿಂದುಣ್ಮಿತು ನಾಡು; 
ಬೆಟ್ಟ ದ ಮೇಲ್‌ ಬೆಳ್ಳಿಂಗಳು ಹಬ್ಬಿತು 
ಸಿಂಹಗಡವನು ತಬ್ಬಿತು! 
ಸಿಂಹಗಡವನು ತಬ್ಬಿತು, 
ಮಾವಳಿಗಳ ಬಾಳುಬ್ಬಿತು [ 
ಶೈಶಿರಕಾಲದ ಚಳಿ ಕೊರೆದಿತ್ತು, 
ಮಂದ ಸವಿಖಾರಣ ಬೀಸಿತ್ತು. 


ದುರ್ಗದಲೆಲ್ಲೆಡೆ ನೀರವವಿತ್ತು ;--ಶಾಂತಿ ಹಬ್ಬಿ ತ್ತು! 

ಎತ್ತನೋಡಿದರೆಲ್ಲ ಜಗತ್ತು, 

ನಿದ್ರಾಮುದ್ರಿತವಾಗಿತ್ತು,! 
ಪೌಳಿಯ ಬುಡದಲಿ ನಿಂತಾಸೇನೆಯು 

ನೋಡಿತು ಮೇಗಡೆ ತಲೆಯೆತ್ತಿ ; 
ಭಿತ್ತಿಯ ನೆತ್ತಿಯೊಳಿದ್ದಾ ವೀರನು 

ಸನ್ನೆಯ ಕೊಟ್ಟನು ಕೈಯೆತ್ತಿ : 
ಗೋಡೆಯ ತುದಿಯಲಿ ನಿಂತಾ ಮೂರ್ತಿಯು, 
ಬಿತ್ತರವಾದಾ ಬಾನಿನ ಪಟದಲಿ 
ಕೆತ್ತಿ ಮೆತ್ತಿದ ಪುತ್ತಳಿಯಂದದಿ, 

ನೋಟಕೆ ಚಿತ್ತರವಾಗಿತ್ತು !--ಧೀರವಾಗಿತ್ತು! 

ಮೂರ್ತಿಯ ಕಂಡಾ ಮಾವಳಿಯಾಳ್ಗಳು 
ಗಗನದೊಳವರಿಗೆ ಮೈದೋರಿದನೋ 
ವೀರರ ದೇವನೆ ಎಂಬಂದದಲಿ, 


೪೪ 


ಕಿಂದರಿ ಜೋಗಿ 


ಕೈಮುಗಿದವನಿಗೆ ಬಾಗಿದರು ! 
ವೀರಪೂಜೆಯ ಮಾಡಿದರು | 
ತಡಮಾಡದೆ ದನಿಗೈಯದೆ ಒಡನೆಯೆ 


ನೂಲೇಣಿಯ ಕಡೆ ಸಾಗಿದರು, 
ಮುನ್ನೂರಾಳ್ಗಳು ಸಾಗಿದರು! 


ಇನ್ನೂರಾಳ್ಗಳು ಸೂರ್ಯಾಜಿಯ ಜೊತೆ 
ಸಮಯಕ್ಕೊದಗಲು ಹಿಂದೆಯೆ ನಿಂತರು 
ದುರ್ಗದ ಬತ್ತಿಯ ಮೂಲದಲಿ. 
ಬೇಗಬೇಗನೆ ಹತ್ತಿದರೆಲ್ಲರು, 
ಸಹ್ಮಗಿರಿಗಳೆ ಗರಡಿಯ ಮಲ್ಲರು; 
ಇಂತು ಲಗ್ಗೆಯ ಹತ್ತುವ ಜವದಲಿ 
ಕೈದುಗಳೊಲೆಯುವ ಖಣಿಖಿಣಿರವದಲಿ 
ಇರುಳ ಮೌನವು ಬೆಚ್ಚಿತು!--ಸದ್ದು ಹೆಚ್ಚಿತು! 


ಇರುಳ ಮೌನವು ಬೆಚ್ಚಿತು [ಸದ್ದು ಹೆಚ್ಚಿತು! 
ಜೋಂಪಿಸುತಿದ್ದಾ ಕಾವಲುಗಾರನ 
ಕಿವಿಯ ತೆರೆಯನು ಚುಚ್ಚಿತು !--ಸದ್ದು ಹೆಚ್ಚಿ ತು! 
ಪಹರಿಯು ಕಣ್ಣೆರೆದೊಡನೆಯೆ ಮುಂದಕೆ 
ಬೇಗನೆ ಶಂಕಿಸಿ ಸಾಗಿದನು ; 
ತಾನಾಜಿಯು ಬಿಟ್ಟಿಂಬಿನ ಪೆಟ್ಟಿಗೆ 
ಬಿದ್ದನು ಜೀವವ ನೀಗಿದನು! 
ಥೊಪ್ಪನೆ ಬಿದ್ದಾ ಪಹರಿಯ ಕಟಿಯಲಿ 
ಖಡ್ಗ ಪಿಧಾನವು ಚೀರಿದುದು! 
ಸದ್ದಿಲಿಯಿರುಳೂ ಚೀರಿದುದು! 
ಸದ್ದನು ಕೇಳಿದ ಪಹರಿಗಳೆಲ್ಲರು 
ಒಬ್ಬೊಬ್ಬರೆ ಬಂದರು ಆಯೆಡೆಗೆ ; 
ಸೇನಾನಿಯು ಎಚ್ಚಲಗುಗಳೂಟಕೆ 
ತುತ್ತಾದರು ಎಲ್ಲರು ಕಡೆಕಡೆಗೆ! 


ತಾನಾಜಿ ೪೫ 


ಮಾವಳಿಗಳು ಮೇಲೇರಿದರು, 
ಕೋಟೆಯ ನೆತ್ತಿಯ ಸೇರಿದರು. 
ದುರ್ಗವ ಹಲ್ಲ ಹತ್ತಿದರು 
ಸಿಂಹಗಡವನು ಮುತ್ತಿದರು! 
ನಿದ್ದೆಯೊಳದ್ದಿದ ಸ್ರ ತ್ರಯ ವೀರರ 
ಎದೆಯಲಿ ಭೀತಿಯ ಬಿತ್ತಿದರು! 
ಮಲಗಿದ ವೀರರು ತೆಕ್ಕೆ ಎದ್ದು 
ಅಸ್ತೃಶಸ್ತ್ರಗಳ ಕೈದುಡುಕಿ, 
ಹಿಂದು ಮು೦ದನು ನೋಡದೆ ನಡೆದರು 
ಸದ್ದು ಬರುವಾಕಡೆ ಹುಡುಕಿ! 
ಹಿಂದಕೆ ಮುಂದಕೆ ತಿರುಗುವ ಸದ್ದು, 
ಮೊದಲಲಿ ತುಂಬಿತು ಹೆಜ್ಜೆಯ ಸದ್ದು; 
ಒಡನೆಯೆ ಪಹರಿಗಳೆಲ್ಲರು ಬಿದ್ದು, 
ಖಣಿ ಖಣಿ ಎಂದುದು ಒರೆಗಳ ಸದ್ದು; 
ಕೂಡಲೆ ಮಾವಳಿಯಾಳ್ಗಳ ಸದ್ದು 
ಈಳಿಸಿತೆಲ್ಲೆಡೆ ರೌಕುಳವೆದ್ದು; 
ಅನ್ನೆ ಗಮಲ್ಲಿಗೆ ರಕ್ತಕರೆದ್ದು 
ನುಗ್ಗುತ ಬ೦ದರು ! ಹೆಚ್ಚಿತು ಸದ್ದು! 
ಮಾವಳಿಯಾಳ್ಗಳ ನುಗ್ಗಿನಲ 
ಕಳಕಳವಾದುದು ದುರ್ಗದಲಿ!ಸಿಂಹದುರ್ಗದಲಿ! 


ವಿುತ್ರರದಾರು? ಶತ್ರುಗಳಾರು? 
ಸತ್ತವರಾರು ? ಕೊಲ್ಲುವರಾರು? 
ಎ೦ಬುದನರಿಯದೆ ರಕ್ಷ ಕರಾಗ 
ಪ೦ಜುಗಳನು ಹೊತ್ತಿಸಿದರು ಬೇಗ; 
ಕೂಡಲೆ ಕಣಇ೦ಂತಿಯು ಹೆಚ್ಚಿದುದು 
ಹೋಲಾಹಲವೂ ಹೆಚ್ಚಿದುದು [ 


Pu 


ಕಂದರಿ ಜೋಗಿ 


ಮಾವಳಿಯಾಳ್ಗಳು ಮುತ್ತಿದರು 
ರಿಪ್ರುಮೋಹರವನು ಕುತ್ತಿದರು! 
ಕ್ಲೃತ್ರಿಯ ವೀರರ ಪೆರ್ಸಡೆಯಲ್ಲ 
ಕೆಲವರು ಬಿದ್ದರು, ಕೆಲವರು ಸತ್ತರು, 
ಹಲವರು ಮುಂದಕೆ ನುಗ್ಗಿದರು ; 
ಜಯ! ಜಯ! ಎನ್ನುತ ರುಳಪಿಸಿ ಖಡ್ಗವ 
ಮಾವಳಿಯಾಳ್ಗಳ ಮುಗ್ಗಿದರು | 
ಸಂಘಟ ೈಣೆಯಲಿ ಹೆಚ್ಚಿ ತು ಹೊಯ್ತು, 
ನೂರ್ಮಡಿಯಾಯಿತು ಕದನದ ಹುಯ್ದು! 
ತಾನಾಜಿಯು ಕಾಲಾಂತಕನಂದದಿ 
ಮುಂಬರಿದನು ಕರಖಡ್ಗದಲಿ; 
ರಜಪೂತರು ನಿಲಲಾರದೆ ಹಿಂದಕೆ 
ಸರಿದರು ಕುಗ್ಗುತಲೊಗ್ಗಿ ನಲಿ. 


ಹಿಂದಕೆ ಮುಂದಕೆ ಯೋಧರು ನುಗ್ಗಿದ- 
ರಿರಿದರು ಹಾಯ್ದರು ಯುಕ್ತಿಯಲಿ!--ಭೀಮಶಕ್ತಿಯಲಿ! 
ಪ್ರಳಯ ಭಯಂಕರಮಾದುದು ಧೀರರ 
ಘೋರಕಶಾರಿಯ ತಾಡನವು!--ಚಂಡತಾಡನವು! 
ತಾನಾಜಿಯೆ ರಣರಂಗದ ಜೀವವು. 
ಧೃರ್ಭವು ಒಲವಾವೇಶಗಳು ; 
ತಾನಾಜಿಯೆ ಮಾವಳಿಗಳ ಹೃದಯವು 
ಸಂತಸಮುಲ್ಲಸ ಕೀರ್ತಿಗಳು! 
"" ಹಾದಿರಿ ವೀರರೆ! ರಾಜಶಿವಾಜಿಯ 
ನಚ್ಚಿನ ಮೆಚ್ಚಿನ ಪಟುಭಟರೇ! 
ನೆಚ್ಚಿದೆ ನಿಮ್ಮೊಳು, ಕೆಚ್ಚಿದೆ ನಿಮ್ಮೊಳು, 
ಸೆಕೆಹಿಡಿಯಿರಿ ಜಯಲಕ್ಷ್ಮ್ಮಿಯನು! 
ಸತ್ತರೆ ಸಗ್ಗವು! ವಂತೂ ಕೀರ್ತಿಯು! 
ಬದುಕಲು ರಾಜನ ಮನ್ನಣೆಯು! 


ತಾನಾಜಿ ೪೭ 


ನುಗ್ಗಿ ಮುಂದಕೆ ರಿಪುಗಳನಿರಿಯಿರಿ! 

ನೆನೆಯಿರಿ ತಾಂಡವ ಮೂರ್ತಿಯನು! 

ನೆನೆಯಿರಿ ಮಾತೆ ಭವಾನಿಯನು !'' 
ಇಂತು ದನಿಗ್ಬೆದನು ತಾನಾಜಿಯ 

ಮುಂ೦ದರಿದಸಿಯನು ಮುಳಪಿಸುತ! 
ಸಾಯುವರೊರಲಿದರುಳಿದವರಳಿದರು, 

ಖಣಿಖಿಟಿಲೆಂದುವು ಕೈದುಗಳು | 

ಕಳದಲಿ ರಕ್ಕದ ಕೆಸರಾಯ್ಲೂ! 
ಕೃಷ್ಣುಪಕ್ಸ್ನದ ನವವಿಿಯ ಚಂದ ಪ್ರಮು 

ಮೇಲೆಸೆದನು ಕತರ ಜ| ;_ಮಂದ ಪ್ರಕಾಶದಲಿ! 
ಮಾಘಮಾಸದ ಇಳಿ ಕೊರೆದಿತ್ತು,, 

ಮಂದ ಸವಿತಾರಣ ಬೀಸಿತ್ತು ಇಬ್ಬನಿ ಸೂಸಿತ್ತು! 


ಕೆಳಗಡೆ ನಿಂತಾ ಸ್ಪನಿಕರೆಲ್ಲರು 
ಕೋಲಾಹಲವನು ಕೇಳಿದರು, 
ವೀರಾವೇಶವ ತಾಳಿದರು! 
ಸಮರ ಧ್ವನಿಯನು ಹೇಳುತ ಕೇಳುತ 
ಕುದಿದನು ಮನದಲಿ ಸೂರ್ಯಾಜಿ ! 
ಅಣ್ಣನಲ್ಲವೆ ತಾನಾಜಿ? 
ಗೋಡೆಯನೇರಲು, ಕೋಟೆಯ ಸೇರಲು, 
ಕದನವ ನೋಡಲು, ಕಲಿಗಳ ಕೂಡಲು, 
ನೆರವನು ನೀಡಲು ಸೋದರಗೆ, 
ಹೆಟ್ರೋಲೆಡೆಯಿಹ ಬೆ೦ಕಿಯ ತೆರದಲಿ, 
ಕರವಾಲವ ತುಡುತುಡುಕುತ ಕರದಳಿ 
ಕುದಿದನು ಮನದಲಿ ಸೂರ್ಯಾಜಿ ! 
ಅಣ್ಣ ನಲ್ಲವೆ ತಾನಾಜಿ? 
i ನೂಲೇಣಿಯನೇರಿರಿ, ೬ ವೀರರೆ, 
ಬನ್ಸ್ಟಿರಿ ಕಾಳೆಗದೌತಣಕೆ 


೪೮ 


ಕಿಂದರಿ ಜೋಗಿ 


ಬನ್ನಿರಿ ಕಲಿಗಳ ಬಲಿರಣಕೆ '' 

ಎನ್ನುತ ಏಣಿಯನೇರಿದನು.__-ಹಾದಿದೋರಿದನು. 
ಯೋಧರು ಮುಂದರಿದೇಣಿಯನಡರುತ 

ಜಯ ಹಾಕಾರವ ಮಾಡಿದರು! 

ಧಾವಿಸಿ ಹತ್ತಿ ಓಡಿದರು ;--ರಣವನು ನೋಡಿದರು! 


ಎಲ್ಲಿ ಮೈನವಿರೇಳುವುದಲ್ಲಿ, 

ಎಲ್ಲಿ ಖಡ್ಗದ ಖಣಿಖಣಿಲಲ್ಲಿ, 

ಎಲ್ಲಿ ವೀರರ ಮುಂಡಗಳಲ್ಲಿ, 

ಎಲ್ಲಿ ರಕ್ತದ ರಣಧುನಿಯಲ್ಲಿ ಅಲ್ಲಿ ತಾನಾಜಿ! 
ಎಲ್ಲರ ಮುಂದೆಯು ತಾನಾಜಿ! 
ಕದನದಲೆಲ್ಲಿಯು ತಾನಾಜಿ! 
ವೀರಪುಂಗವ ತಾನಾಜಿ ;--ಕಲ್ವಿ ತಾನಾಜಿ! 

ಮಿಂಚುವ ಕತ್ತಿಗಳೆಲ್ಲವು ಅವನವೆ, 

ಚಿಮ್ಮುವ ಬಾಣಗಳೆಲ್ಲವು ಅವನವೆ, 

ಹೊಳೆಯುವ ಡಾಲುಗಳೆಲ್ಲವು ಅವನವೆ ; 

ಅವನೊಬ್ಬನೆ ರಣಧಾಮದಲಿ 
ನೂರಾದನು ಸಂಗ್ರಾಮದಲಿ[_-ಉಗ್ರಭೂಮಿಯಲಿ! 

ನುಗ್ಗುತ, ಕೊಲ್ಲುತ, ತಿವಿಯುತಲಿರಿಯುತ, 
ತಂಡ ತಂಡಗಳ ತುಂಡರಿಸಿ, 
ಕಾಲಾಂತಕನೊಲು ಸಂಹರಿಸಿ, 

ಮುಂದಕೆ, ಮುಂದಕೆ, ಇನ್ನೂ ಮುಂದಕೆ 
ಹಾಯ್ಜನು ತಾನಾಜಿಯು ತಾನು. 

ಚಂಡ ವಿಕ್ರಮಿ, ಗಂಡು ಪರಾಕ್ರಮಿ, 
ಬಂದನು ಮುಂದೆ ಉದಯಭಾನು ! 

ನೋಡಿರಿ! ನೋಡಿರಿ! ತೊಡಗಿದರಿಬ್ಬರು 
ಭೀಷಣ ಖಡ್ಗಾಖಡ್ಲಿಯಲಿ! 

ರಣಧೌತಾಸಿಗಳಿಬ್ಬರು ವೀರರು! 


ತಾನಾಜಿ ೪ರ 


ಸಮರೋನ್ಮತ್ಕರು ಇಬ್ಬರು ಶೂರರು! 
ಸಮಬಲ ಪಟುಭಟರಿಬ್ಬರು ಕಲಿಗಳು! 
ನೆತ್ತರು ಹೀರುವ ಹಸಿದಿಹ ಹುಲಿಗಳು, 
ಮಿಂಚಿನಂಚಿನ ಮೇಣ್‌ ಸಿಡಿಬೊಡಲಿನ 
ಕಾರ್ಗಾಲದ ಜೀಮೂತಗಳ೦ದದಿ 
ಒಬ್ಬರನೊಬ್ಬರು ನೋಡುತ್ತ, 
ದೃಷ್ಠಿ ಯುದ್ಧವ ಮಾಡುತ್ತ, 
ನಿಂತರು ಬಿ೦ಂಕದಲಿ!-__ರಕ್ಕ ಪಂಕದಲಿ! 
ನೋಡಿರಿ! ನೋಡಿರಿ! ವೀರರ ಕದನವ! 
ನೋಡಿರಿ ವಿಎ೦ಂಚುವ ಖಡ್ಗಗಳ! 
ಕೇಳಿರಿ! ಕೇಳಿರಿ! ಖಣಿಖಿಣಿನಾದವ! 
ಗುಡುಗುವ, ಸಿಡಿಲುವ ಡಾಲುಗಳ! 
ಇಬ್ಬರು ತಿವಿದರು! ತಿಎದು ಗುರಾಣಿಯ, 
ವೈರಿಯ ತಿಎತಕ್ಕೊಡ್ಡಿದರು ! 
ಮಿ೦ಡೆಯಗಳ ಸಂಘಟ್ಟಿಣೆಯಲ್ಲ, 
ಡಾಲುಗಳುರ್ಜುವ ಢಣರವದಲ್ಲ! 
ಬಂಡೆಯು ಒಂಡೆಗೆ ಬಡಿದ೦ದದಲ, 
ಸಿಡಿಲಿಗೆ ಸಿಡಿಲೇ ಹೊಡೆದಂದದಲಿ 
ಸದ್ದಿರಿಯಿತು ದಿಜ್ಮ೦ಡಲವ! ಬಿರಿಯಿತು ಭೂಮಂಡಲವ! 
ಇಬ್ಬರು ಬದ್ಧರು, ಇಬ್ಬರು ಎದ್ದರು, 
ಇಬ್ಬರು ತಿವಿದರು, ಇಬ್ಬರು ನೆಗೆದರು, 
ಇಬ್ಬರು ರಕ್ತವ ಚೆಲ್ಲಿದರು. 


ಸಮಗೈೆಯಾದರು ಬಲ್ಲಿದರು !---ಕ೦ಡರೆಲ್ಲವರು. 
ಓಹೋ ಬಿದ್ದರು! ಓಹೋ ಗೆದ್ದರು! 
ಬಿದ್ದವ ನಾವನೊ? ಗೆದ್ದವನಾವ ನೊ? 
ಬಿದ್ದವನೊಮ್ಮೆ ! ಎದ್ದ ವನೊಮ್ಮೆ ! 
ಈತ್ತಿಯದೊಮ್ಮೆ ! ಗುರಾಣಿಯೊಮ್ಮೆ ! 


Ko 


ಕಿಂದರಿ ಜೋಗಿ 


ಮಿಂಚಿದರಿಬ್ಬರು ಕಣ್ಲಳಿಗೆ, 
ಭೀಷಣ ಖಡ್ಲಾಖಡ್ಗಿಯಲಿ, 
ಭೈರವ ಢಬ್ಬಾಢಿಖ್ಲಿಯಲ! 
ಮಿಂಚು ಮಿಂಚನು ಸೆಣಸುವ ತೆರದಿ, 
ಸಿಡಿಲು ಸಿಡಿಲನು ಸೆಣಸುವ ತೆರದಿ, 
ಆನೆಯಾನೆಯ ಕೆಣಕುವ ತೆರದಿ, 
ಸಿಂಹ ಸಿಂಹವ ಕೆಣಕುವ ತೆರದಿ, 
ಕಾದಿದರಾವೀರಾಳುಗಳು |-_ಕಟ್ಟಾ ಶಳುಗಳು ! 
ರಣನಿಂತುದು ಅವರಿಬ್ಬರೊಳೆ! 
ಜಯ ನಿಂತುದು ಅವರೊಬ್ಬರೊಳೆ | 
ಓಹೋ ನೋಡಿರಿ! ಆಯ್ಯೋ ನೋಡಿರಿ! 
ಕೇಡಾದುದೆ ಹಾ! ಓಡಿರಿ! ಓಿಡಿರಿ! 
ಭೀಮ ಪರಾಕ್ರಮಿ ಉದಯನ ಪೆಟ್ಟಿಗೆ 
ಪುಡಿಪುಡಿಯಾಯಿತು ಕೈಯಗುರಾಣಿಯು 
ಕೆಟ್ಟಿನು ಓಹೋ ತಾನಾಜಿ! 
ಇಲ್ಲಾ! ಇಲ್ಲಾ! ನೋಡಿರಿ, ನೋಡಿರಿ! 
ವಜ್ರಹಸ್ಮವನೊಡ್ಡಿದ ನೋಡಿರಿ! 
ಅಯ್ಯೋ! ಅಯ್ಯೋ! ಮುರಿಯಿತು ಕೈ! 
ನೆತ್ತರು ತುಂಬಿತು ವೀರನಮೈ !- ತಾನಾಜಿಯ ಮ್ಲ 
ಬೆಚ್ಚಿದನೇನು? ಬೆದರಿದನೇನು? 
ಕೆಜ್ಜೆದೆಗಲಿ ಹಿ೦ಜರಿದನೆ ಏನು? 
ಹೊಡೆದನು ಉದಯನ ಪೇರಿದೆಗೆ! 
ಮುನ್ನುಡಿ ಬರೆದನು ರಿಪುವಧೆಗೆ! 
ಬೀಳುತ ಉದಯನನು ರೋಷಾವೇಶದಿ 
ತಿವಿದನು ತಾನಾಜಿಯ ಎದೆಗೆ! 
ಬಿದ್ದರು ಇಬ್ಬರು ಬುವಿಯೆದೆಗೆ !--ಸಿಂಹ ದುರ್ಗದಲಿ 
ನೆತ್ತರು ಹಾರಿತು! ನೆತ್ತರು ಕಾರಿತು! 


ತಾನಾಜಿ ೫೧ 


ಇಬ್ಬರ ಪ್ರಾಣವು ಮೆಯ್ಯೀಿಂ ಪಾರಿತು! 
ವೀರರಿಬ್ಬರು ಮಡಿದರು! ಅಲ್ಲಿ ಮಡಿದರು! 
ಕೂಡಿದರಿಬ್ಬರು ಸ್ವರ್ಗದಲಿ [ಸಿಂಹ ದುರ್ಗದಲಿ! 


ಹಿಂದು ಹಿಂದಕೆ ಮಾವಳಿಯಾಳ್ಗೆ ಳು 
ಸರಿದರು ಮಡಿಯಲು ತಾನಾಜಿ! 
ಮುಂದು ಮುಂದಕೆ ನುಗ್ಗುತ ನಡೆದನು 
ಕರೆದನು ಸೇನೆಯ ಸೂರ್ಯಾಜಿ! 
"ವೀರ ಶಿವಾಜಿಯ ನಚ್ಚಿನ ಭಟರೇ, 
ತಾನಾಜಿಯ ಮೆಚ್ಚಿನ ಪಟುಭಟರೇ, 
ಎಲ್ಲಿಗೆ ಓಡುವಿರಿಲ್ಲೇ ನಿಲ್ಲಿ! 
ವೀರಸ್ಪರ್ಗವು ನಮಗಿಂದಿಲ್ಲಿ! 
ಜೀಜಾಮಾತೆಯ ಔತಣವೆಲ್ಲಿ? 
ರಾಜಶಿವಾಜಿಯ ಭಕ್ತಿಯದೆಲ್ಲಿ? 
ತಾನಾಜಿಯ ಆ ಪೂಣ್ಯೆಯದೆಲ್ಲಿ? 
ಮಾವಳಿಯಾಳ್ಗಳ ಪೌರುಷವೆಲ್ಲಿ? 
ವೀರಸತಿಯರ ಪತಿಯರದೆಲ್ಲಿ? 
ಗಂಡರೆಂಬುವ ಗಂಡಸದೆಲ್ಲಿ? 
ಎಲ್ಲಿಗೆ ಓಡುವಿರಿಲ್ಲೇ ನಿಲ್ಲಿ! 
ವೀರಸ್ತರ್ಗವು ನಮಗಿಂದಿಲ್ಲಿ! 
ತಂದೆಯಂದದ ಸೇನಾನಿಯನು 
ಬಿಟ್ಟೆದೆಲ್ಲಿಗೆ ಓಡುವಿರಿ? 
ಧೀರನ ದೇಹವ ಶತ್ರುಗಳೆಂಬಾ 
ನಾಯ ಪಾಲಿಗೆ ಮಾಡುವಿರಿ? 
ಛಿಃ ಸುಡು ಭಯದಿಂದೋಡುವ ಹೇಡಿಯ! 
ಸ್ವಾವಿಯನಗಲುವ ಪಾತಕಿಯ | 
ಹಿಂಜರಿದುಳಿವುದೆ? ಛಿಃ ಸುಡು ಬಾಳನು. 
ನೋಡಿರಿ ಖಂಡಿಪೆನೇಣಿಯನು ! 


೫೨ 


ಕಿಂದರಿ ಜೋಗಿ 


ಕಾದಿ ಉಳಿಯಿರಿ! ಇಲ್ಲವೆ ಅಳಿಯಿರಿ। 
ಕೀರ್ತಿಯು ಬರಲೇಕಪಕೀರ್ತಿ?'' 
ಇಂತು ನುಡಿಯುತಲಾ ಸೂರ್ಯಾಜಿಯು 
ಖಂಡಿಸಿದನು ನೂಲೇಣಿಯನು! 
ಧೈರ್ಯವನಾಂತರು ಮಾವಳಿಯಾಳ್ಗಳು 
ಕೇಳಲು ವೀರನ ವಾಣಿಯನು! 
ಹರ ಮಹದೇವ್‌! ಹರ ಮಹದೇವ್‌!” 
ಎನ್ನುತ ನುಗ್ಲಿದರುರುಬೆಯಲಿ. 
ದೂರದ ಗಿರಿಕಾನನಗಳು ಮೊರೆದವು 
"ಹರಹರ ಮಹದೇವ್‌ '' ಎಂದೆನುತ. 
ಸದ್ದಿಲಿಯಿರುಳೂ ಮರುದನಿಗೈದಿತು. 

" ಹರಹರ ಮಹದೇವ್‌'' ಎಂಡೆನುತ! 
“ಹರ ಮಹದೇವ್‌! ಹರ ಮಹದೇವ್‌ |'' 
ಜಯರವ ರಿಫುಗಳ ಬೆದರಿಸಿತು! 

ಕಾದಿದರಾವೇಶದಿ ಮಾವಳಿಗಳು,. 
ರಜಪೂತರ ಬಲಕ್ಷ್ಮಿ ೇಣಿಸಿತು ! 
ಖಡ್ಡಬಿದ್ದಿತು | ಗದ್ದಲವೆದ್ದಿತು [ 
ಬೆಚ್ಚಿ ವೈರಿಗಳೋಡಿದರು ! 
ಮಾವಳಿಗಳು ಕೈ ಮಾಡಿದರು |--ಕೈಮಾಡಿದರು | 


“ಗುಡಿಗಳ ಸುಡಿ!'' ಎಂದನು ಸೂರ್ಯಾಜಿಯು ! 
ಬೆಂಕಿಯು ಬಾನಿಗೆ ಮುಟಿ ದುದು! 
ರಾಯಗಡದೊಳು ನಿಂತ ಶಿವಾಜಿಯು 
ತಾನಾಜಿಯ ಜಯೆಸೂಚನೆ ಎನ್ನುತ 
ಜ್ವಾಲೆಯ ಕಂಡನು, ಹಿಗ್ಗಿದನು ! 
ನೋಡುತ, ನೋಡುತ, ನೋಡುತಲಿರೆಯಿರೆ, 
ಇರುಳಿಳಿದೊಯ್ಯನೆ ಬೆಳಗೇಳುತಲಿರೆ, 
ಮಾಗಿಯಿಬ್ಬನಿ ಸೋನೆಯು ಸುರಿದಿರೆ--ಮಬ್ಬು ಶವಿದಿರೆ; 


ತಾನಾಜಿ ೫ಷ್ಟಿ 


ದೂತರು ಬಂದರು, ದೂತರು ತಂದರು 

ದಳಪತಿಯಳಿದಾ ವಾರ್ತೆಯನು |[_-ಕಶಠೋರ ವಾರ್ತೆಯನು! 
ಕಣ್ಣೀರ್ಗರೆಯದ ಶಿವರಾಯನು ತಾ 

ಕಂಬನಿಗರೆದನು ಇಂತೆಂದು : 
" ಸಿಂಹದುರ್ಗವು ಕೈಸೇರ್ದುದು; ಹಾ! 

ಮಾಯವಾದುದೆ ಸಿಂಹವು !--ನನ್ನ ಸಿಂಹವು!” 


ರಕ್ತರಜನಿ 


ಬೈಗುಗೆ೦ಪನು ಬೀರಿ ಪಡುವಣ 

ಬೆಟ್ಟಿದುದಿಯೊಳು ಕಾದ ಕಬ್ಬಿಣ- 
ದುಂಡೆಯಂದದೊಳಿಳಿವ ನೇಸರು 

ತೊಳಗಿ ಬೆಳಗಿದನು. 
ಸಂಜೆಗೆಂಪೊಳು ಮಿಂದು ತಣ್ಣೆಲ- 
ರಾಟದಲ ತಲೆದೂಗಿ ನಲಿಯುವ 
ನಳನಳಿಪ ಪೊಸತಳಿರವಾಂತಿಹ 
ಬನವ್ರ, ಮಲಗಿಹ ಮಗುವಿನಂದದಿ, 
ಯೋಗನಿದ್ರೆಯೊಳಿರುವ ಕಿತ್ಮಡಿ- 

ಯಂತೆ ರಾಚಿಸಿತು! 
ಹಕ್ಕಿಗಳ ಸದ್ದಿಲ್ಲ; ಮಿಗಗಳು 
ಸಂಚರಿಪ ರವಮಿಲ್ಲ; ತರಗೆಲೆ 
ಸುಳಿವ ತಂಗಾಳಿಯೆಲ ಕುಣಿಯುವ 
ಸದ್ದಡೊಂದೇ ಮಾೌನವಿಮ್ಮಡಿ- 
ಯಾಗುವಂದದಿ ಸುತ್ತಿ ಚಿಮ್ಮಿತು 

ಕನಸಿನಂದದಲು! 
ಸಂಜಿವೆಣ್ಣಿನ ಮುಗುಳುನಗೆಯೋ? 
ಸೊಗಯಿಸುವ ಕೆಂದುಟಿಯ ಬಣ್ಣವೊ? 
ಪಶ್ಚಿಮಾಂಗನೆಯುಟ್ಟಿ ಜೇಲಾ೦- 
ಚಲದ ರೇಶ್ಮೇಯ ಮಂಜುರಾಗವೊ? 
ತಳುಎಡೆನು ತಾನೆಂಬ ಭಯದಿ೦ 
ತನ್ನ ನಚ್ಚಿನ ಬೈಗುವೆಣ್ಣಿಗೆ 
ಕಾಣಿಕೆಯ ಕೊಡಲೆಂಬ ನಲ್ಪಗೆ- 
ಯಿಂದ ದಿನಪಂ ದಿನದ ಪಯಣದೊ- 
ಳಾಯ್ಜು ತಂದಾ ಸುಗ್ಗಿವೂಗಳ 


ರಕ್ತರಜನಿ ೫೫ 


ಇಜೇಸರ ಪರಾಗವನು ಸಿಗ್ಗಿನೊ- 

ಳರಿಯದಿಹ ಕೋಮಲೆಯು ಚೆಲ್ಲಲು, 

ಪಡುವಣದ ಬಾಂದಳವ ಮುಸುಗಿದ 

ಕುಂಕುಮದ ಪುಡಿಯಂತೆ ಸಂಜೆಯ 
ಕೆ೦ಪು ಚೆಲಾಯ್ತು! 


ಹಿಂಡನೆಗಲಿದ ಹರಿಣನೊಂದು ವ- 
ನಾಂತರದಿ ಬಾಯಾರಿ ನೀರನು 
ಹುಡುಕುತಲೆಯುತಲೇರುತಿಳಿಯುತ 
ಪೊದೆಯ ನುಸುಳುತ ಬರುತಲಿರ್ದುದು 

ನಿಬಿಡ ವಿಪಿನದಲಿ. 
ಕಿವಿಯ ನಲೆಯುತ, ತಲೆಯನೊಲೆಯು ತ, 
ಬಾಲವನು ಕುಣಿ ಕುಣಿಸಿ ಚಿಮ್ಮುತ, 
ಸುತ್ತ ನೋಡುತ, ಮತ್ತೆ ತಿರುಗುತ, 
ಇಜೊಂಕುಗೊರಲನು ಮಾಡಿ, ಶಂಕೆಯ 
ದಿಟ್ಟಿಗಳನಟ್ಟುತ್ತ ನಾನಾ 
ದೆಸೆಗೆ, ಕೊಂಬನು ಸುತ್ತಿ ಹೆಣೆಯುವ 
ಬಳ್ಳಿಗಳನೊಯ್ಯೊಯ್ಯ ನುಣುಚುತ, 
ಸಪ್ಪುಳವನಾಲಿಸುತ, ಬೆಚ್ಚುತ, 
ಗೊರಸಿಗಂಟದ ತರಗೆಲೆಯ ಕೊಡ 
ಇೊಡಹಿ ಮರ್ಮರನಾದಗೈಯುತ- 
ಲೊಮ್ಮೆ ನಿಲ್ಲುತಲೊಮ್ಮೆ ನೆಗೆಯುತ 
ಬಂದುದಾ ಜಿಂಕೆ. 
ಇಂತು ಪೊಮ್ಮರೆ ಬರಬರುತಲಿರೆ, 
ತರುಗಳಂಚಿನ ಸಿರಿಯ ಮೆರೆಯುತ 
ಬೆಟ ಸ ಬಾಂದಳ ಬನಗಳನು ಮರು- 
ಬಿಂಬಿಸೆಡೆಯೆಲಿ ನೆಳಲ ಲೋಕವ 
ಪಡೆದು, ಕಾಡಿನ ಕಣಿ_ನಂದದಿ 


೫೬. 


ಕಿಂದರಿ ಜೋಗಿ 


ಹೊಳೆವ ತಿಳಿಗೊಳವೊಂದು ಮೆರೆದುದು 
ಅನತಿದೂರದಲಿ. 
ಕಮಲಗಳ ಸುಳಿವಿಲ್ಲ; ಹಂಸಗ- 
ಳಾವಳಿಯ ಹೆಸರಿಲ್ಲ; ಮೊರೆಯುವ 
ದುಂಬಿಗಳ ಕುಲವಿಲ್ಲ; ನಗರದ 
ತರಳೆಯಂದದ ಸಿಂಗರದ ಸೊಬ- 
ಗಿಲ್ಲ; ಹಳ್ಳಿಯ ಬಾಲೆಯೊಲು ತಿಳಿ- 
ಗೊಳವು ಶೋಟಭಿಸಿತು! 
ಗಾಳಿಯಲಿ ನಲಿನಲಿವ ತೆರೆಗಳು 
ನೀಲ ನೀರೆಯ ನಿರಿಯ ತೆರದಲಿ 
ಮೋಹವನು ಬೀರಿದುವು. ದಡದಲಿ 
ಪೂತ ತರುಗಳು ಪೂವಲಿಯ ಜೆ- 
ಲ್ಲಿದುವು; ತರಗೆಲೆ ತೇಲಿದುವು ಕೆಳ- 
ಗುದುರಿ; ಹಬ್ಬಿತು ಪಾಚಿಯಾದರು 
ಕೆರೆಯು ಚೆನ್ನಾಯ್ತು,! 
ಹಬ್ಬಿದಾ ಬನಗತ್ತಲೆಯ ನಡು, 
ವನರಮೆಯ ನಯನವನು ಹೋಲುವ 
ತಿಳಿಗೊಳವ ಕಾಣು ಶಲೆ, ಮುದದಲಿ 
ಕಣ್ಣು ಕಣ್ಣಿನ ಬಣ್ಣ ಬಣ್ಣದ 
ಪೊಮ್ಮರೆಯು ನೆಗೆ ನೆಗೆದು ಚಿಮ್ಮುತ 
ಸೇರಿ ಕೆರೆಯೆಡೆಯ ; 
ನಿಂತು ಮೊಳಕಾಲೂರಿ ಮೋರೆಯ 
ನೀರಿಗಿಟ್ಟಿತು ; ಹೊಡೆಯುವಳ್ಳೆಯು 
ಜಲವನೀಂಟಿತು : ನೋಟವಕ್ಷಿಗೆ 
ಚಿತ್ರಗತವಾಯ್ತು,! 
ಚಲಿಸುವಲೆಗಳ ಕನ್ನಡಿಯ ತೆರೆ. '' 
ಯಲ್ಲಿ ಛಾಯಾ ಹರಿಣ ಕಂಪಿಸಿ 


ರೆಕ್ತ ರಜನಿ ೫೭ 


ಕದಡುಗನಸಿನ ಮಿಗದ ತೆರದಲಿ 
ರಾಜಿಸಿತು ಕಣ್ಣೆ! 

ನೆಳಲನೆರಳೆಯು ಮೇಲಿನೆರಳೆಯ- 

ನೊಲಿದು ಮುದ್ದಿಸುವಂತೆ ಚಿತ್ರವ- 
ದೆಡ್ಡಮಾಯ್ಕಲ್ಲಿ! 


ನೀರ್ಕುಡಿದು ಮೇಲೆದ್ದು ನಿಂತಾ 
ಜಿಂಕೆ, ದೆಸೆಗಳ ನೋಡಿ, ಬೈಗನು 
ಬಗೆಯುತಿರುಳಿಳಿವುದನು ಭಾವಿಸಿ, 
ಬಳಿಯ ಹಕ್ಕೆಯ ನೆನೆದು ಮೆಲ್ಲನೆ 
ಮುಂದಕಡಿಯಿಡುತಿರಲು ಬೆಚ್ಚಿತು ! 
ನಡುಗಿ ಚಿಮ್ಮಿತು! ಮೊಗದಿರುಹಿ ತಿರು 
ತಿರುಗಿ, ನಾನಾ ದೆಸೆಯ ನಿಟ್ಟಿಸಿ, 
ಹೃದಯದುಬ್ಬೆಗದಲ್ಲಿ ಚಂಚಲ 
ದೃಷ್ಟಿಗಳ ಮಿಂಚಿಸುತ, ಶಿರವನು 
ನೆಗಹಿ, ಗಾಳಿಯ ಹಿಡಿದು, ಸದ್ದನು 
ಕೇಳೆ ಕಿವಿಗಳ ನಿಲಿಸಿ ನೆಟ್ಟಗೆ 

ನಿಂತು ನಿಮಿರಿದುದು | 
ಹಬ್ಬಿದಾ ವನಮಧ್ಯದಲಿ, ನೀ- 
ರಾಕರದ ತೀರದಲಿ ನಿಂತಾ 
ಹರಿಣನಾಲಿಸುತಿರಲು ಕೇಳಿತು 
ಬೇ೦ಟೆಗಾರರ ದೂರ ದೂರದ 
ಬೊಬ್ಬೆಯಬ್ಬರವು. 

ಬೇಂಟಿ ನಾಯ್ಲಳ ಕೂಗು, ಬಿಯದರ 
ಸೋವುದನಿ; ಹಿಡಿ, ಕೂಡು ಕೂಡೆಂ- 
ಬಾತುರದ ಕಾಕುಗಳ ಮರುದನಿ ; 
ಹರಿವ ಗೋಳಾಯಿಲರ ಹಯೆಗಳ 
ಖುರಘಟದ ಚಟುಲಗತಿ, ಹೇಷಾ 


೫೮ 


ಕಿಂದರಿ ಜೋಗಿ 


ರವವು ಹಬ್ಬಿತು ದೂರ ಮೊಳಗುವ 
ಗುಡುಗಿನಂದದಲಿ. 
ಬರಬರುತ ಹಿರಿದಾಗಿ ಸದ್ದಿನ 
ವಾಹಿನಿಯು ವನಮೌನ ಪಾತ್ರೆಯ 
ತುಂಬಿ ತುಳುಕಿದುದು ; 
ಬಂಡೆಗಳು ಮರುದನಿಯೆ ಬೀರಿದು- 
ವಡವಿಯಲ್ಲಿಹ ಗುಹೆಗಳುಲಿಯನು 
ಕನ್ನಡಿಸೆ, ರಕ್ಕಸರ ತೆರದಲಿ 
ಗಗನ ಚುಂಬಿತ ಗಿರಿಶಿಖರಗಳು 
ಬೊಬ್ಬಿರಿದುವಾಗೊಬ್ಬರೊಬ್ಬರ 
ಕರೆಯುವಂದದಲಿ! 


ಕೇಳಿ ಕಳಕಳ ನಾದವನು ಕಳ- 
ವಳದಿ ಪೊಮ್ಮಕರೆ ನೆಗೆವ ಹಾದಿಯ 
ಬಗೆದು ಮಿಂಚುವ ಮುನ್ನ, ಮಿಂಚಿನ 
ರಯಗತಿಯನೇಳಿಸುತ ಬಂದುವು 
ಬೇಂಟಿ ನಾಯಿಗಳು. 
ಬನವು ಮರಿಗಳ ಹೆತ್ತಿತೋ ಎನೆ 
ಕುಟಿಜಗಳ ಮರೆಯಿಂದ, ಸೊಂಪಿನ 
ಕೇದಗೆಯ ಹೊದರಿಂದ, ಕವಿದಿಹ 
ಕೆಂಜಿಗೆಯ ಪಿಣಿಲಿಂದ, ನಿಂತಿಹ 
ಬಂಡೆಗಳ ಸೆರಗಿಂದ ತೆಕ್ಕನೆ 
ಪೊದರು ಪೊದರಿನ ಗಬ್ಬದಿಂದೊಗೆ- 
ತಂದು ಹಾರುತ ನೆಗೆದು ಬಂದುವು 
ಬೇಂಟೆ ನಾಯಿಗಳು! 
ನವಿರು ನಿಮಿರಿದ ದೇಹವೆತ್ತಿದ 
ಬಾಲ, ತೆರೆದಿಹ ಬಾಯಿ, *ೆರಳಿದ 
ಕಂಗಳೆದ್ದಿಹ ಕಿವಿಗಳೇದುವ 


ರಕ್ತರಜನಿ ೫೯ 


ಹೊಟ್ಟೆ, ನಿಂತಿಹ ವಿಸಾಸೆಯಿಳಿಯುವ 
ಬೆಮರ ಜೊಲ್ಲನು ಬಿಡದೆ ಸೂಸುವ 
ಜೋಲ್ವ ಸೆನ್ನಾ ಲಗೆಯ ಕುನ್ನಿಗ- 
ಳಡವಿ ಬಿತ್ತಿದ ಭೀತಿಯಂದದಿ 
ಮಿಂಚಿ ಮೂಡಿದು ವು. 
ನೆಲವ ಮೂಸುತ, ಹೊದರು ಹೊದರನು 
ಹೊಕ್ಕು, ಹೊಮ್ಮ್ಮುತ ನಿಂತ ಬಂಡೆಗ- 
ಳೇರುದಿಣ್ಣೆಯ ಚಿಮ್ಮಿ ನೆಗೆಯುತ, 
ಜಂತುಗಳನರಸುತ್ತ ನಾನಾ 
ಬಣ್ಣಬಣ್ಣದ ಜಾಯಿಲಂಗಳು 
ನುಗ್ಗಿದುವು ಮುಂದೆ. 


ಕಾರಮುಗಿಲಲಿ ಮಿಂಚು ಮಿಂಚುವ 
ತೆರದಿ ಪೊಮ್ಮುರೆ ಹಸುರು ಬನದಲಿ 
ಚಿಮ್ಮಿ ಸಿಡಿಯಿತು; ನೆಲವನೊದೆಯಿತು 
ನಂಬಿ ಮಾರುತನ. 
ತಂಡು ಸಿಡಿದೋಡುವ ಕುರಂಗವ 
ಈೂಗಿ ಬೆನ್ನಟ್ಟಿದುವು ನಾಯಿಗ- 
ಳೆಲರನಟ್ಟುವ ಗಾಳಿಯಂದದೊ- 
ಳಾತ್ಮನನು ಹಿಂಬಾಲಿಸುವ ಕ- 
ರ್ಮಗಳ ಕುಲದಂತೆ! 
ಬನದ ಮೋನವು ಬೆದರಿ ಚೀರಿತು! 
ನಾಯಿಗಳ ತರತರದ ಗಂಟಲ 
ಗಾಳಿಯರೆಗಳ ಬಡಿದು ಚಿಮ್ಮಿತು! 
ಮರುದನಿಯ ಬೀರಿದುವು ಗುಹೆಗಳು, 
ಕೋಟಿ ಶುನಕಗಳೂಂದೆಸಲ ಬೊ- 


ಬ್ಬಿರಿಯುವ೦ಂದದೊಳಡವಿಯೊರಲಿತು 
ನಿಂಬೆ ಯಬ ದದ! 


ಕಿಂದರಿ ಜೋಗಿ 


ನುಗ್ಗಿ ಬಂದುದು ಬೇಡಪಡೆಯಾ- 
ಲಿಸುತ ನಾಯಿಗಳುಲಿಯನೊಡನೆಯೆ 
ರಾಹುತರು ಮಿಂಚಿದರು ; ದಶರಥ 
ನೃಪತಿಯೇಣನ ಚಾಡ ನೋಡುತ 
ಹರಿಯ ಜೋದಿಸಿದ! 
ಬಿಂಕದಲಿ ಕೊಂಕಿರುವ ಕೊರಲಿನ 
ಫೆಂಪ ಮೆರೆಯುತ, ಶಾರದಾಭ್ರದ 
ಮುಗಿಲ ಹೋಲುವ ಬಿಳಿಯ ತೇಜಿಯು 
ಮನದ ವೇಗದೊಳೊಡನೆ ಸಿಡಿಯಿತು 
ಧರೆಯ ಧಿಕ್ಕರಿಸಿ. 
ಕೂಡೆ ಕಳ ಕಳವೆದ್ದು ಬೇಡರ 
ಪಡೆಯು ಸಡಗರದಿಂದ ನುಗ್ಗಿತು; 
ಬಾಣಗಳ ಚೂಣಿಯೆನೆ ದಶರಥ 
ಭೂಮಿಪನ ಹಿಂಬಾಲಿಸೋಡಿತು 
ಹಯದ ಪರಿವಾರ. 
ಕಣ್ಣೆವೆಗಳನು ಮುಚ್ಚಿ ತೆರೆವುದ- 
ರಲ್ಲಿ ಬೇಡರ ಪಡೆಯು, ನಾಯ್ಲಳು, 
ಕುದುರೆಯಾಳುಗಳೆಲ್ಲ ಕಣ್ಮರೆ- 
ಯಾಗಿ ಬನದಲಿ ಮರಳಿ ಮೌನವು 
ರಾಜ್ಯವಾಳಿದುದು. 


ಗಿರಿ ಶಿಖರಗಳನಡರಿ, ಕಣಿವೆಗ- 
ಳಿಳಿದು, ತೊರೆಗಳ ಹಾದು, ರುರಿಗಳ 
ನೆಗೆದು, ಹಳುವನು ಹೊಕ್ಕು, ಹೊದೆಗಳ 
ನುಗ್ಗಿಯಟ್ಟು ವ ನಾಯಿಗಳ ಗೋ- 
ಳಾಯಿಲರ ಮೋಹಿಸುತ, ವಂಚಿಸು- 
ತೊಮ್ಮೆ ತೋರುತಲೊಮ್ಮೆ ಮರೆಯಾ- 


ರಕ,ರಜನಿ ೬೧ 


ಗುತ್ತ ಪೊಮ್ಮರೆ ತೋರಿ ತೋರದ 
ತೆರದಿ ವಿುಂಚುತಿರೆ, 
ಬಸವಳಿದು ಬಳಲಿದರು ಬಯದರು, 
ನಾಯಿಗಳು ಮೇಲುಸಿರನೆಳೆದು ವು, 
ಬಾಯ್ದೊ ರೆಯ ಕಾರುತ್ತ ಕುದುರೆಗ- 
ಳೆಲ ಸೋತುವು; ರಘುಕುಲೇಶನ 
ವಾಜಿಯೊಂದೇ ಹಿಂಜರಿಯದೆಯೆ 
ಸಾಗಿದುದು ಮುಂಡೆ! 
ಹಿಂದುಳಿಯೆ ಪರಿವಾರ, ಗಣನೆ 
ತಾರದರಸನು ಮಿಗವ ಮೋಹಿಸಿ, 
ತೇಜಿಯನು ಚಪ್ಪರಿಸಿ ಜೋದಿಸಿ, 
ಕರದ ಭಲ್ಲೆಯ ನೆಗಹಿ, ಹರಿಣನು 
ತೋರೆ ಗುರಿಯಿಡುತೊಮ್ಮೆ, ಕಾಣದೆ 
ಚಲವ ಮೆರೆಯುತಲೊಮ್ಮೆ, ಮುಂದಕೆ 
ಮಿಂಚಿ ಮುಂಚುತಿರೆ, 
ಮೆಲ್ಲ ಮೆಲ್ಲನೆ ಬೈಗುಗೆಂಪದು 
ಮಸುಗು ಮಸುಗಾಗುತ್ತಲರುಳಿನ 
ಕರಿಯ ಸೀರೆಯ ಸೆರಗು, ಜಿಂಕೆಯ 
ಕನಿಕರಿಸಿ ರಕ್ಷಿಸುವ ತೆರದಲಿ 
ಮುಚ್ಚಿ ಮುಸುಕಿತು ಲೋಕವೆಲ್ಲವ ; 
ನೇಸರಡಗಿದನು | 
ಬೆಟ್ಟಿ ಮರಗಿಡ ಬಳ್ಳಿ ಹೊಳೆ ತೊರೆ 
ಬಯಲು ಬನಗಳು ಮಾಯವಾದುವು; 
ಕವಿಯುತಿಹ ಕತ್ತಲೆಯ ಕಡಲಲಿ 
ಮುಳುಗಿಯುರ್ವರೆ ಕರಗಿಯೊಯ್ಯ ನೆ 
ಕರಿಯ ನೀರಾಯ್ತು! 
ಕಣ್ಣು ಕತ್ತಲೆ, ಕಿವಿಯು ಕತ್ತಲೆ, 
ಮುಟ್ಟಿದರೆ ಕತ್ತಲೆಯು, ಕತ್ತಲೆ 

ಮುಟಿ ದಿರಲು ಸಿರೆಳೆಯೆ ಕತ್ತಲೆ- 
ಯುಸಿರುಬಿಡೆ ಕತ್ತಲೆಯು, ಕಾಲವು 
ಕತ್ತಲೆಯು, ದೇಶವದು ಕತ್ತಲೆ, 
ದೇಹವೇ ಕತ್ತಲೆಯ ಕುಪ್ಪಸ- 
ವಾಯ್ತು ಜೀವನಿಗೆ! 
ಕಾಲರದ, ಕೈಯಿರದ, ದೇಹವ- 
ದಿರದ, ರೂಪದ ಸುಳಿವ ಕಾಣದ, 
ಶೀಲ ಬೂಲಗಳೊಂದುಮಿಲ್ಲದ, 
ಹೃದಯದಲಿ ಹರಿಹರಿದು ಬರುವಾ 
ಬನದ ಬೆದರಿಕೆಯೆಂಬ ಛಾಯೆಯ 
ಬೂತ ಬನವನು ಸುತ್ತಿಮುತ್ತಿತು, 
ಮೆಲ್ಲಮೆಲ್ಲನೆ ಹರಿದು ನುಂಗಿತು 
ರಾಹುವಂದದಲಿ! 


ಕತ್ತಲೆಯ ಮೊತ್ತವದು ಮುತ್ತಲು 
ಸುತ್ತ ನೋಡುತ ಚಿತ್ತದಲಿ ದಶ- 
ರಥನು ಮುಂದಿನ ಗತಿಯ ಚಿಂತಿಸಿ, 
ಕಾಣದೆಯೆ ಪರಿವಾರದವರನು, 
ತನ್ನ ಮುಂದಿನ ಹಾದಿಯರಿಯದೆ, 
ಹರಿಯ ದಿಟ್ಟಿಯ ನಂಬಿ ವಾಗೆಯ 
ಸಡಿಲಿಸಲು, ಕುರುಡುತನೆಕಿಮ್ಮಡಿ- 
ಯಾದ ಕಪ್ಪಿನ ಕಡಲನೀಜುತ 
ತೇಲಿತಾ ತೇಜಿ! 
ಬರಬರುತ ದೂರದಲಿ ಮೊರೆಯುತ 
ಹರಿವ ಸರಯೂ ನದಿಯ ಮಂಜುಳ 
ದೂರ ಪರಿಣತ ಗಾನ ಮೌನವ- 
ನೆಚ್ಚರಿಸಿ ಪಸರಿಸಿತು ನೆಚ್ಚಿನ 
ವಾಣಿಯಂದದಲಿ! 

ನೀರಡಸಿದಾ ಕುದುರೆ ಸಲಲದ 

ಮಧುರ ನಾದವ ಹೇಳಿ ಹಿಗ್ಗುತ 

ಬೇಗ ಬೇಗನೆ ಹರಿಯ ತೊಡಗಿತು 
ಹೊಳೆಯ ಬಳಿಗಾಗಿ. 

ಕತ್ತಲಲಿ, ಕಿಕ್ಕಿರಿದ ತರುಗಳ 

ಮಿಳಿರುತಿಹ ಸಿರಿದಳಿರ ಜವನಿಕೆ 

ತೆರೆದ ಕಂಗಳಿಗಾಜೆ, ಗಗನದ 

ಹೊಳೆವ ತಾರಾಗಣವನೆದೆಯಲಿ 

ತೊಟ್ಟು ಗಾಂಭೀರ್ಯದಲಿ ಹರಿಯುವ 
ಹೊಳೆಯು ಶೋಭಿಸಿತು. 


ತೊರೆಯ ತೀರವ ಸೇರಿ ವಾಜಿಯು 
ನಿಲಲು, ದಶರಥ ನೃಪತಿ ಪಲ್ಲಣ- 
ದಿಂದ ಸೈಕತ ತಟದ ಮೇಲಿಳಿ- 
ದೊಡನೆ ಕಳಜೆ ಖಲೀನವನು, ತೊರೆ- 
ಯೆಡೆಗೆ ಬಳಿಸಂದಶ ಶವಿವಾಂಬಿತು 
ಮಢುರವಾರಿಯನು ! 
ಬಿಲ್ಲು ಭಲ್ಲೆ ನಿಷಂಗ ಮೊದಲಾ- 
ದಾಯುಧಂಗಳ ಕಳಚುತೊಯ್ಯ ನೆ 
ಮ ರಳದಿಣ್ಣೆಯ ಮೇಲೆ ಮಲಗಿಸಿ, 
ದಣಿದು ನೆರೆನಿಟ್ಟುಸಿರನೆಳೆಯುತ, 
ಮೆಲ್ಲ ಮೆಲ್ಲನೆ ನದಿಯ ಬಳಿಗೈ- 
ತಂದು ಬಾಗುತ, ಬೊಗಸೆಗ್ಬೆಯಲ 
ಧರಣಿಷಾಲನು ತೇಜಿಯೆಡೆಯೊಳೆ 
ನೀರನೀ೦ಟಿದನು | 
ವಾಹಕನು ವಾಹನವು ಜೊತೆಯಲಿ 
ಕುಡಿದು ಸಲಿಲವ, ತಿರೆಗೆ ಮೆರೆದರು 
ಬನಗಳಲಿ ಕತ್ತಲಲಿ ಮರಣದ 


೬೪ 


ಕಿಂದರಿ ಜೋಗಿ 


ರಾಜ್ಯದಲಿ ಯೋಗೀ ಶರೆಡೆಯಲಿ 
ದೇವ ಸಾಸ್ಸಿಧ್ಯದಲಿಯೊಲವರ 
ತಾರತಮ್ಯಗಳಿಲ್ಲವೆಂಬುವ 

ನಿಚ್ಚ ನನ್ನಿಯ ನು! 


ದೊರೆಯು ತಿಳಿನೀರೀಂಟಿ ಬಾಯಾ- 

ರಿಕೆಯ ನಾರಿಸಿಕೊಂಡು ಮುದದಲಿ 
ಮೇಲಕೇಳುತಲಿರಲು, ಬಳಿಯಲಿ 
ತೊರೆಯ ತಡಿಯಲಿ ನಿಂತ ತೇಜಿಯು 
ಬೆಚ್ಚಿ ಮೂಗಾಳಿಯನು ಹಿಡಿಯುತ 
ಬೆದರಿ ಕೆನೆಯತು; ಘೋರ ನಿಶೆಯಲಿ 
ಹಯದ ಹೇಷಾರವದ ಮಾರ್ದನಿ 
ಕೋಟಿ ಕುದುರೆಗಳೊರಲಿದಂತೆ ಕ- 
ಕೋರ ಕರ್ಕಶವಾಯ್ತ್ಯು; ಚಮಕಿತ- 

ನಾದನಾ ನೃಪತಿ! 
ದನಿಬೊಮ್ಮ ವದಿರುಳ ಬೊಮ್ಮವ 
ಕೆಣಕಲದು ರೋಷದಲಿ ನಾದವ 
ನುಂಗಿಯರಗಿಸಿಕೊಂಡ ತೆರದಲಿ 
ಮಾೌನವತಿಯಾಯ್ಕೊಡನೆ ಕತ್ತಲು 

ಹೆಚ್ಚಿದಂತಾಯ್ತು, |! 
ನಿಮಿರಿ ನಿಂತಾ ನೃಪತಿ ಕಿವಿಗೊ- 
ಟ್ಟಾಲಿಸಲು ದೂರದಲಿ ವಾಹಿನಿ- 
ಯೆಜೆಯೊಳಾವ್ರದೊ ಹಿರಿಯ ಜಂತುವು 
ಸಲಿಲ ಪಾನದಿ ತೊಡಗಿದಂದದಿ 
ಘುಳು ಘುಳೆಂಬ ಮಹಾನಿನಾದವು 
ಹಬ್ಬಿದಾ ಮೌನದಲಿ ನೂರ್ಮಡಿ- 

ಯಾಗಿ ಕೇಳಿಸಿತು. 

ಮದಗಜವೊ ಹೆಬ್ಬುಲಿಯೊ ಕೊಬ್ಬಿದ 
ಕಾಡುಕೋಣವೊ, ಸೊಕ್ಕಿ ಮಲೆತಿಹ 
ಸೂಕರವೊ, ಕೇಸರಿಯೊ ಕರಡಿಯೊ, 
ಎಂದು ಶಂಕಿಸುತವನಿಪಾಲನಮು 
ಚಿಮ್ಮಿ ಕೈ ಕೊಂಡಲಗು ಬಿಲ್ಲಳ 
ಸಿಂಜಿನಿಯೆ ನೇರಿಸಿದನೊಡನೆಯೆ 
ಹೂಡಿದನು ಕಣೆಯ. 
ಕಣ್ಣಿರಿಯುವಂಧೆತಮವಾವರಿ- 
ಸಾವೆಡೆಯು ಗುರಿಯಿಲ್ಲ ಕ೦ಗಳಿ- 
ಗಾಲಿಸಲು ದನಿಯೊಂದೆ ಕಿವಿಗಳಿ- 
ಗಾಯ ಗುರಿಯ ಗವಾಕ ವಾಯ್ದೆದೆ 
ಮಾರ್ಗ ಮಾರ್ಗಣಕೆ! 
ಕತ್ತಲೆಯೆ ಬೆಳಕಾಗೆ, ಮೌನವೆ 
ಸೂಚನೆಯ ಕೊಂಬಾಗೆ, ಘಳು ಘಳು 
ನಾದ ಗುರಿಗಣ್ಣ್ಯಾಗಲೆಚ್ಚನು 
ನೃಪತಿ ಕೂರ್ಗಣೆಯ ! 
ತನ್ನ ಬಾಳಿನ ಪುಣ್ಯದಕ್ಷಿಯ 
ತಾನರಿಯದಿರಿವಂತೆ ರಘು ಕುಲ- 
ದರಸನಟ್ಟಿದನಿರುಳ ಗಬ್ಬು 
ಮೋಫಘ ಭೀಕರ ಕ್ರೂರ ಘೋರ ಕ- 
ಶೋರ ಸಾಯಕವ! 


ಕೂಡೆ ಕತ್ತಲ ಮೌನದ ಜಿನವ 
ಹರಿಹರಿದು ರೋದನದ ರವವೊ೦- 
ದೆಳೆಯ ಕುವರನ ಕೊರಲ ಕೊಯ್ಯಲು 
ಹೊಮ್ಮಿ ಚಿಮ್ಮುವ ಬಾಲ ಶೋಣಿತ- 
ದಂತೆ ರುದ್ರ ಭಯಂಕರಾದ್ಭುತ- 
ಮಾಗಿ ತು೦ಬಿ ತುಳು೦ಕಿ ತೀವಿತು 
ತಿಮಿರ ವಿಶ್ವವನು [ 

“ ಶಿವ ಶಿವಾ ತಾಯ್ಕ,ಂದೆಗಳಿರಾ! 
ಸತ್ತೈನಯ್ಯೋ! ಸತ್ತೆನಾಹಾ! 
ನೀರನೊಯ್ಯ್ಯುವರಾರು ನಿಮಗೆಂ 
ದಾದನಿಯು ಕತ್ತಲೆಯ ಬನಿರಿಂ- 

ದೊರಲಿ ಚಿಮ್ಮಿದುದು. 
ಇರುಳ ಕರುಳನು ಸೀಳಿ ಪೊರಮ- 
ಟ್ಟಾರ್ತಮಧುರ ಕಿಶೋರ ವಾಣಿಯು 
ನೃಪತಿಯ ಇೊಡಂಕೆಗಳನಿರಿದುದು, 
ಎದೆಯ ಬಿರಿದುದು, ಮನವ ಮುರಿದುದು, 
ಕೊರೆವ ಚಳಿಯ೦ದದಲಿ ಹರಿದುದು 
ನಾಳ ನಾಳಗಳಲ್ಲಿ ನೆತ್ತರು 

ಹೆಪ್ಪುಗೊಳುವಂತೆ! 
ಕಾಳೆಗದಿ ಕೂರಸಿಯ ಮಿಂಚನು 
ನೋಡಿಯಳುಕದ ವೀರವೀರನು, 
ರುಂಕರಿಪ ಸಿಂಜಿನಿಯ ಟಂಕೃತಿ- 
ಗೆದೆಗೆಡದ ಪಟುಭಟಿನು, ಹರಿಯುವ 
ತೋಣಿತದ ವಾಹಿನಿಯನೀಜುವ 
ಬೀರ ಜೋದನು, ಗಾಯವಡೆದುರೆ 
ನರಳುತಿಹ ಸೈನಿಕರ ಗೋಳನು 
ಈೇಳಿಯ೦ಜದೆ ಬಂಕದಲಿ ಮುಂ- 
ಬರಿವ ನರಪತಿ ಬಾಲವಾಣಿಯ 
ಕೇಳಿ ನಡ ನಡ ನಡುಗಿ ಕಂಪಿಸಿ 

“ ಶಿವಶಿವಾ'' ಎಂದ! 
ಕುಂದಿದುದು ಮೈಬಲವು; ಬಿದ್ದುದು 
ವಜ್ರಮುಷ್ಟಿಯನಗಲಿ ಚಾಪವು; 
ಕಣ್ಣ ಕತ್ತಲೆಯಿರ್ಮಡಿಸಿದುದು; 
ತಣ್ಣೆಲರ ತೀಟದಲಿ ಮೈ ಬೆವ- 

ರಿದುದು ; ಹೆಚ್ಚಿತು ಬೆಪ್ಪು ದೊರೆಗಾ 
ಚೀರುಲಿಯ ಕೇಳಿ! 

ರಾಜತಂತ್ರವಶಾರದನು ಕಂ- 

ಗೆಟ್ಟು ಮರುಳನವೋಲು ದೆಸೆಗಳ 

ಮೋಡೂತರುಳರ ಸೊನ್ನೆ ದಿಟ್ಟಿಯ- 

ನಟ್ಟಿ ಮುಂ೦ದಡಿಯಿಟ್ಟು ಜವದಿ೦ಂ- 

ದೋಡಿದನು ಚೀರುಲಿಯು ಮೂಡಿದ 
ತಾವಿನೆಡೆಗಾಗಿ. 

ಕತ್ತಲಲಿ ಕಂಗಾಣದೆಡವುತ, 

ಮೂಡಿದರೆಗಳನೇರುತಿಳಿಯು ತ, 

ನೆಚ್ಚನರಸುತ್ತಲೆವ ಹತಾಶನ 

ತೆರದಿ, ಕಾಣದ ಮೂಲತತ್ತ್ವವ- 

ನೆಳಸಿಯನ್ನೇಷಿಸುವ ತಾರ್ಕಿಕ- 

ನಂತೆ ದಶರಥ ನೃಪತಿಯರಸಿದ- 
ನುಲಿಯ ಕಾರಣವ! 

ಎಲ್ಲಿ ಕಣ್ಣಿಡಲಲ್ಲಿ ಕತ್ತಲು! 

ಬಾನು ಕತ್ತಲು! ತಿರೆಯು ಕತ್ತಲು! 

ಸುತ್ತಮುತ್ತಲು ತಿವಿವ ಕತ್ತಲು! 

ಘೋರತರ ಘನ ನಿಬಿಡ ನಿತೆಯಲಿ 

ದಿನಪ ಕುಲಮಣಿ ಪಂತಿದೇರನು 
ಬಿಡದೆ ಹುಡುಕಿದನು ! 


ಬನಗಳಲಿ ಬೆಳುದಿಂಗಳಹಹಾ! 
ಮೂಡುವೆಟ್ಟಿ ನ ಬನದ ನೆತ್ತಿಯೊ- 
ಳಿರುಳು ಕಣ್ಣ.ರೆದಂತೆ ಕೆಂಬೆಳ- 
ಗೊಯ್ಯನೊಯ್ಯ ನೆ ತೋರಿ ತೆಕ್ಕೆ 
ಸುಧೆಯ ನಿಧಿ ಚಂದಿರನು ಕುಸುಮಿಸ- 
ಲೊಡನೆ ತಣ್ಣನೆ ದೇಸಿ ತೀವುತೆ 

ಜಗವ ಮುದ್ದಿ ಸಿತಿಳೆಯ ಜೆಲುವಿನ 
ಚಲುವೆಯಂದದಲಿ! 


ಮೆಲು ಮೆಲನೆ ಮೂಡಿದುವು ಬನಗಳು 
ನಟ್ಟಿರುಳ ಬಸಿರಿಂದ; ಸುಂದರ 
ಮಂದಹಾಸವ ಬೀರಿ ಬಾನಿನ 
ದೇವಿ ನಲಿದಳು. ಮೆರೆವ ತಿಂಗಳ 
ಜೊನ್ನ ಬೆಳ್ಳರಿಯೆಡೆಬಿಡದೆ ಸುರಿ 
ಸುರಿದು ಮುಳುಗಿಸಿತಿಳೆಯನೆಲ್ಲೆಡೆ! 
ಬನಗಳಲಿ ಬೆಳುದಿಂಗಳಹಹಾ, 

ಚೆಲುವು ಸೊಂಪೇರೆ! 


ಹೊಳೆ ಹೊಳೆವ ಪೊರೆ ಪೊರೆಯನಾಂತಿಹ 
ವಿಲಯ ಪೂರ್ವದ ದೀರ್ಫ್ಥ ಭೂಜಲ 
ಚರ ವಿಜಾತಿಯ ಜಂತುವಂದದಿ 
ಹಬ್ಬಿದಾ ಸೈಕತ ತರಂಗಿತ 
ತಟಿದ ಮರಳಿನ ಮೇಲೆ ಮಲಗಿತು 
ರಮ್ಮ ಕೌಮುದಿಯು! 
ತೆರೆ ತೆರೆಯ ನಾಲಿಂಗಿಸಿಂಬಿನೊ- 
ಳಲೆಯುವಲೆಗಳ ಶಿಖರದಲಿ ನಲಿ 
ನಲಿದು ನರ್ತಿಸಿ ಮಂದಗಾಮಿನಿ- 
ಯಾದ ಸರಯೂ ನದಿಯ ನಿರ್ಮಲ 
ನೀಲ ವಕ್ಷ ಸ್ಮಳದೊಳೊರಗಿತು 
ಬಾಲಚಂದ್ರಿಕೆಯು ! 
ಜೊನ್ನ ದಂಬುಧಿಯಲ್ಲಿ ಬನಗಳು 
ಹೊಳೆಯು ಗಿರಿಗಳು ಮುಳುಗಿ ಕನಸಿ 
ಲೋಕದೊಡವೆಗಳಂಕೆ ಮೆರೆದುವು 
ಶಾಂತ ಮೌನದಲಿ! 


ರಕ್ತರಜನಿ ೬೯ 


ಹೆಚ್ಚಿ ಬಹ ಹಿಮಕರನ ಕಾಂತಿಯೊ- 
ನತಿದೂರದೊಳೊಂದು ವಸ್ತುವ 
ಕಂಡು ದಶರಥ ನೃಪತಿ ಬೇಗನೆ 
ಮುಂದೆ ನಡೆದನು; ಬಗೆಯೊಳುಬ್ಬೆಗ- 
ವೇರಿ ಬರುತಿರಲು! 
ಮೊದಲು ಮಜಬ್ಬಾಗರೆಯ ತೆರದಲಿ 
ತೋರಿಯೊಯ್ಯ ನೆ ಮಿಗದ ರೂಪವ- 
ನಾಂತು ಮೆಲ್ಲನೆ ಮಾನವಾಕೃತಿ- 
ವೆತ್ತು ಕೈಕಾಲುಗಳ ಪಡೆಯಿತು! 
ದೊರೆಯು ಕಂಪಿಸಿದ! 
ಹೆಜ್ಜೆ ಹೆಜ್ಜೆಗೆ ಭೀತಿ ಹೆಚ್ಚಿದು- 
ದೆದೆಯ ಕಳವಳ ಮೇರೆದಪ್ಪಿದು- 
ದುಸಿರು ಬಿಸುಸುಯ್ದಾದುದೊಡನೆಯೆ 
ನೃಪತಿ ಹಾಯೆಂದ! 
ಆಲ್ಲಿ ಸರಯೂ ತೊರೆಯ ತೀರದೊ- 
ಳಲ್ಲಿ ಪಾವನ ನದಿಯ ಮೇಲೆಯೊ- 
ಳಲ್ಲಿ ಸೈಕತ ಶಯನರಂಗದೊ- 
ಳಲ್ಲಿ ತಿಂಗಳಿನಲರ ಬೆಳಕಿನೊ- 
ಳಲ್ಲಿ ಕಾನನದಿಂಪು ತೆಕ್ಕೈಯೊ- 
ಳಲ್ಲಿ ಮೌನದ ಮಡಿಲ ಶಾಂತಿಯೊ. 
ಳಲ್ಲಿಯೊರಗಿದುದೊರ್ವ ಕೋಮಲ 
ಬಾಲನಿಗ್ರಹವು! 
ಎದೆಗೆ ನಾಟಿದ ಕಣೆಯ ಹಿಂಭಾ- 
ಗವನು ಕೈಯಲಿ ಹಿಡಿದು, ವದನದೊ- 
ಳಳಲ ಚಿತ್ರವ ತೋರಿ, ಕಂಬನಿ- 
ಗರೆದು ತೆರೆದಿಹ ಕಂಗಳೆವೆಗಳ- 
ನಿನಿತು ಚಲಿಸದೆ, ನಟ್ಟ ದಿಟ್ಟಿಯ 


ಕಿಂದರಿ ಜೋಗಿ 


ಬೀರಿ, ಸೂಸಿದ ರಕ್ತಪಂಕದ 
ಮೇಲೆ, ಬಾಡಿದ ಬಾಲಕುವಲಯ- 
ದಂತೆ ಬಿದ್ದುದು ತರುಣ ಮೂರ್ತಿಯು 
ದಶರಥನ ಮುಂದೆ! 
ಮಾಯವಾದುದು ಬಗೆಯ ಕಳವಳ; 
ಭೀತಿಯುಬ್ಬೆಗಳಿಳಿದುವೆದೆಯಲಿ 
ಕರುಣೆ ಪಶ್ಚಾತ್ತಾಪ ದಯೆಗಳು 
ಜಿಗುರಿದುವು; ಮೂಡಿದುದು ಕಜ್ಜದ 
ಕೆಚ್ಚು; ಪಾರ್ಥಿವ ಧರ್ಮದುರುತರ 
ಕಾರ್ಯದಕ್ಟತೆ ಮೊಳೆತುದರಸಗೆ 
ತನ್ನ ಮುಂಗಡೆ ವಿಗತ ಜೇತಸ- 
ನಾಗಿಯೊರಗಿದ ಮುಗ್ದ ಮಧುರ ಕಿ- 
ಶೋರನನು ಕಂಡು! 
ಲೀಲೆಯತಿಶಯದಲ್ಲಿ ಬಾಲ ಮ. 
ರಾಳನೊಂದೇಕಾಂಗಸಾಹಸ- 
ಕಳನ ಬಳಿಯಿ ಹ ತಂದೆತಾಯ್ಲಳ- 
ನಗಲ ಮಾನಸ ಸರಸಿಯಲೆಗಳ 
ನಡುವೆ ತೇಲುತಿರೆ, 
ಶೈಶಿರದ ಹಿಮವೇರಿ ಚಳಿಯಲಿ 
ಹೆಪ್ಪುಗಡಲಾ ಸಲಿಲವದರಲಿ 
ಸಿಲ್ಕುಬಿಳ್ಸ ಕಿಶೋರ ಹೆಂಸವು 
ಹಾರಲಾರದೆ ಮೆಯ್ಯ ಮರೆಯುವ 
ತೆರದಿ ತಿಂಗಳ ಸೊದೆಯ ಕಡಲಿನೊ. 
ಳಾಳ್ಲೆ ಮರಳಿನ ಮೇಲೆ ಮಲಗಿದ- 
ನಲ್ಲಿ ಬಾಲಕನು! 
ಬಾಗಿ ಮೊಳಕಾಲೂರಿ ದಶರಥ 
ನೃಪತಿ ನಾಟಿದ ಕಣೆಯನೀಜಿಗೆ 


ರಕ್ತರಜನಿ ೭೧ 


ತೆಗೆಯಲೆಳಸಿದನಾದರಾಹಾ! 
ಬಾಲದೇಹದ ಮಿಂಚುಗೆಂಪಿನ 
ನೆತ್ತರೊರತೆಯು ಚಿಮ್ಮಿಯರಸನ 
ಕೆನ್ನೆಗಳ ಚುಂಬಿಸಿತು ಬೆಚ್ಚಗೆ! 
ನಿವಿಎರಿ ನಿಂತನು ದೊರೆಯು ಕಂಪಿಸಿ 
ತೆಗೆಯಲಾರದೆ ಕುವರನೆದೆಯನು 
ಹೊಕ್ಕ ಕೂರ್ಗಣೆಯ | 
ನೋಡುತಿರೆ ಶೋಣಿತವ ಭೂಪತಿ, 
"ಪಾಪಿ ನೀ ನಡೆ! ಮುಟ್ಟದಿರು ನಡೆ!” 
ಎಂಬ ತೆರದಲಿ ಮೂಕ ರಕ್ತವು 
ಹರಿದುದೆದೆಯಿ೦ದ ! 
ದೊರೆಯು ಬಿಸುಸುಯ್ಜ್ಚಂ೦ತರಿಕ್ಷ್ಟವ 
ನೋಡಲದು "ನಡೆ ಪಾಪಿ'' ಎಂದಿತು! 
“ ಪಾಸಿಗಳು ನಾವಲ್ಲ ನೋಡದಿ- 
ರೆಮ್ಮ ನೋಡದಿರೆ''೦ದು ಚುಕ್ಕಿಗ- 
ಳೆಲ್ಲ ಮಿಣುಕಿದುವು! 
ಸಾಕ್ಷಿಯಾಗುವ ಭಯದಿ, ಜವದಲಿ 
ಬಳಿಯ ಸರಯೂ ನದಿಯು ಹರಿದುದು ! 
ಮುಂದೆ, ಧರ್ಮನ ಮುಂದೆ ನಿಲ್ಲಲು 
ಬೆದರಿ ಬಂಡೆಗಳೆಲ್ಲ ತಳೆದುವು 
ಜಡತನದ ವೇಷವನು! ಬನಗಳು 
ಪಾಪಿಯ ರಸನ ಗೊಡವೆ ತಮಗೇ- 
ಕೆಂದು ನಿದ್ದೆಯ ನಟಿಸಿ ಮೌನದೊ- 
ಳಿದ್ದುವಾಯೆಡೆ! ಗಾಳಿಯೊಯ್ಯ ನೆ 
ಕೊಲೆಯ ಪಾಪದ ಸೋಂಕಿಗಂಜುತೆ 
ಸುಳಿಯೆದಡಗಿದುದು | 
ನನ್ನಿಯನು ಮರೆಮಾಡಿ ಠಕ್ಕಿಸಿ- 
ದಿರುಳು ತಪ್ಪಿಸಿಕೊಂಡು ತೆರಳಿತು ; 


೭೨ 

ನಾದಕೆಡೆಗೊಟ್ಟಾ ತರಂಗಿಣಿ- 
ಯರಿಯದವರಂದದಲಿ ಹರಿದುದು ; 
ಸದ್ದನೊಯ್ದಾ ಮಾರುತನು ಸ- 
ದ್ವಿಲ್ಲದಂತೆಯೆ ಮಾಯವಾದನು ; 
ನೃಪತಿಯೊಬ್ಬನೆ ಪಾಪಿಯಾದನೆ 
ಧರ್ಮ ದೃಷ್ಠಿ ಯಲಿ! 


ಬೊಗಸೆಗೈಯಲಿ ಬಳಿಯ ಸರಯೂ 

ನದಿಯ ನೀರನು ತಂದು ಚಿಮುಕಿಸಿ, 
ಸುರಿವ ನೆತ್ತರವೊರಸಿ, ಬಿಜ್ಜಣ- 
ವಿಕ್ಕಿದನು ತನ್ನು ತ್ತರೀಯದ 

ಸಿರಿಯ ಸೆರಗಿನಲಿ. 
ಶಬ್ದವೇದಿಯ ಕರೆಯ ನಿಂದಿಸಿ, 
ಮನದಿ ಟೀಂಟೆಯ ಹಳಿದು, ಶೋಕಿಸಿ, 
ಭಕ್ಮಿಯಲಿ ತನ್ನಿಷ್ಟದೈವವ 
ನೆನೆದು, "ಮಿಂಚಿದ ಕಜ್ಜವನು ಹಿಂ- 
ತಿರುಗಿಸುವರಿಹರಾರು? ಬಲ್ಲಿರೆ? 
ನೆಲವನೀಯುವೆ ನಿಮಗೆ! ದಶರಥ- 

ತನವದೇಕೆ''ಂದ! 
ರಘುಕುಲಾಧಿಪನಿಂತು ಬಿಜ್ಜಣ- 
ಎಕ್ಕುತಿರೆ ಮೈತಿಳಿದು ಬಾಲಕ- 
ನುಸಿರನೆಳೆದನು; ನೋವಿನಲಿ ನರ- 
ಳುತ್ತ ಕರೆದನು ತಂದೆತಾಯ್ಗಳ ; 
ಕಂಗಳನು ಚಲಿಸುತ್ತ ನೋಡಿದ- 

ನವನಿಪಾಲನನು 
ನೆಚ್ಚು ದಿಸಿ ಬಿಸುಸುಯ್ಯ್ಯುತರಸನು; 
""ಬಾಲ ನೀನಾರವನು? ನೋಡಿದ- 
ರಮಲ ಮುನಿಗಳ ಕುವರನಂತಿಹೆ! 


ರಕ್ತರಜನಿ ೭೭್ಟಿ 


ಪರ್ಣಶಾಲೆಯದೆಲ್ಲಿ? ಕತ್ತಲೊ- 
ಳಿಲ್ಲಿಗ್ಬೆತಂದೇತಕೆನ್ಸ ನು 
ಪಾಪಕಿಳಿಸಿದೆ ? ಮುದ್ದುಕುವರನೆ, 
ಹೇಳು, ಹೆದರದೆ ಹೇಳು! ದಶರಥ 
ನೃಪತಿ ನಾನೆ''೦ದ! 
ಶೋಕ ವಾಣಿಯ ಕೇಳಿ ಬಾಲಕ- 
ನೊರೆದನಿಂತೆಂದರಸನುಮ್ಹುಳ- 
ವಿಮ್ಮುಡಿಸೆ, ನೋವಿನಲಿ ಗದ್ದದ 
ಕಂಠ ಗದಗದಿಸೆ: 
"ಕೇಳು ದಶರಥ ನೃಪತಿ, ಪಿಂಗಳ 
ಮುನಿವರನ ಮಗ ನಾನು. ಮುದುಕನು 
ತಂದೆ, ಮುದುಕಿಯು ತಾಯಿಯವರಿಗೆ 
ಕಣ್ಣು ಕಿವಿಕಾಲೆದೆಯು ಜೀವಗ- 
ಳನಿತು ನಾನಹೆ |! ನಡೆಯಲಾರರು! 
ನೋಡಲಾರದು | ಸೇಳಲಾರರು | 
ಸಿಂಧುವೆಂಬುದು ನಾಮವೆನಗಿಹು- 
ದವರ ಸೇವೆಯೆ ನನ್ನ ಪೂಜೆಯು ! 
ಪಿತೃಗಳೇಕಾದಶಿಯ ಉಪವಾ- 
ಸದಲಿ ಬಳಲಿಹರೆಂದು ಸಲಿಲವ- 
ನೊಯ್ಯ ಬಂದೆನು ನಿಶೆಯೊಳಿಲ್ಲಿಗೆ. 
ಬಳಲಿ ಬಾಯಾರಿಹರು ; ನನ್ನನೆ 
ಕಾಯುವರು. ಮನೋಯುವರು ತಳುವಿದ- 
ರಾನು. ಸಲಿಲವ ಕೊಂಡು ಬೇಗನೆ 
ಹೋಗಿ ಬಾಯಾರಿಕೆಯ ನೀಗಿಸು! 
ಕಡೆಯ ನಿನ್ನು ಪಕಾರವೆನಗಿದು | 
ನನ್ನ ಬಿಡು, ನಡೆ. ಬಳಿಯ ಕಣಿವೆಯ 
ನಡುವೆ ಮರಗಳ ಕರಿಯ ನೆರಳಲಿ 
ಪರ್ಣಶಾಲೆಯದಿಹುದು. ನಡೆ, ನಡೆ, 


೭೪ 

ತಂಡೆತಾಯಿಗಳೊರಲುತಿರುವರು ; 
ತೆರಳಿ ಸಂತವಿಸು!'' 
ಇಂತೊರೆದು ಮುನಿಸುತನು ಕಂಗಳ 
ಮುಚ್ಚಿದನು: ದಿನಮಣಿಯು ಮುಳುಗಲು 
ಬಿರಿದ ತಾವರೆ ದೀನ ದುಃಖದಿ 
ಮುಗುಳುವಂದದಲಿ! 
ಮುಗಿಲಿನಳು ಮೈದೋರಿ ಮೋಹನ 
ಮಧುರ ಮಹಿಮೆಯ ಮೆರೆದು ಮರಳುವ 
ಮಳೆಯ ಬಿಲ್ಲಿನೊಲು 
ಜೀವವಡರಿತು ತನ್ನ ಸಿಲಯಳೆ, 
ತಾವರೆಯ ಸೆರೆಯಲ್ಲಿ ಸಿಲುಕಿದ 
ದುಂಬಿಯಿನನುದಯದಲಿ ಮುಕ್ತಿಯ 
ಹೊಂದಿ ಪರಮಾನಂದದತಿಶಯ- 
ದಿಂದ ಹಲ್ಲೆಯ ನೆನೆದು ಬೀಡಿಗೆ 
ಹಾರುವಂದದಲಿ! 
ಕಾಂತಿ ಮೊಗದಲಿ ಮಸುಳೆ, ಹರಿದಿಹ 
ಕವಿತೆಯೆಂದದಿ ತರಳನೊರಗಿರೆ, 
ಮರಣ ಚಿಹ್ನೆಯನರಿತು ದಶರಥ 
ನೃಪತಿ, ತನ್ನನು ಕಲೆಗೆ ನೂಂಕಿದ 
ಬಿದಿಯನತಿ ಶೋಕದಲ ನಿಂದಿಸಿ, 
ನಿಶ್ಚಯಸಿದನು ಮನದಿ ಸಲ್ಲಿಸೆ 
ತನ್ನ ಕೂರ್ಗಣೆ ಬೇಳ ಬಾಲನ 
ಕಡೆಯ ಕೋರಿಕೆಯ. 
ಮೋಹ ಮಿತಿವಿಸಾರೊಡೆದ ನೆಚ್ಚನು 
ಮರಳಿಯಾಲಿಂಗಿಸುವ ಕಾಮುಕ- 
ನಂತೆ ಬಾಗುತ ನೆಗೆಹಿದನು ದಶ- 
ರಥನು ನೆತ್ತರು ಸೋರುತಿರ್ದಾ 
ಕೋಮಲಾಕೃತಿಯ | 


ರಕ,ರಜನಿ ೭೫ 


ಹೆಣವನೆತ್ತಿದ ಘೋರ ದೃಶ್ಯವ 
ಕಂಡು ಕಂಪಿಸಿತಿರುಳು, ನಡುಗಿತು 
ನದಿಯು, ಬೆದರಿತು ಬನವು, ಸೆಡೆತುದು 
ಬನದ ಕೌಮುದಿಯು 
ನೆಗಹಿ ತರುಣನ, ದೊರೆಯು ಬಳಿಯಿಹ 
ಸಲಿಲ ಕಲಶವ ಕೊಂಡು ಕೈಯಲಿ 
ಮುಂದೆ ನಡೆದನು ಜವದ ಒವದಲಿ; 
ಪ್ರಣ್ಳು ಪುರುಷನ ಮುಡಿದು ಮೈಯಲಿ, 
ಪಾಪ ಭಾರದಿ ಕುಸಿದು ಗುರುವಿನ 
ಬಳಿಯನೈದಡುವ ಶಿಷ್ಯನಂದದಿ 
ಬಳಿಗೆ ಪಿಂಗಳನ! 


ಮುತ್ತಿ ಬಹ ತಣ್ಣದಿರನಾಟೋ- 

ಪವನು ಹಿಂಗಿಸೆ, ತಿವಿುರ ರಾಕ್ಷಸಿ 

ಬನದ ರಕ್ಷಣೆಗಿಟ್ಟಿ ಪಹರೆಯ 

ರಕ್ಕಸರ ಪಡೆಯಂತೆ ನಿಂತಾ 

ಹೆಮ್ಮರಗಳೆಡೆಯಲ್ಲಿ ನುಸುಳುತ 
ತೋರಿ ಮರೆಯಾಗಿ, 

ಗಗನ ದುರ್ಗವ ಲಗ್ಗೆಯೇರಲು 

ಕಕ್ವಿರಿದ ಕಾಲಾಳು ಗಳ ದಳ- 

ದಂತೆ ಪರ್ವತ ಪಕ್ತದೋರೆಯ 

ಮುತ್ತಿ ಮುಚ್ಚಿ, ಮುಸುಂತಿ ಕವಿಯುತ, 

ಹೆಜ್ಜಿ ಹೆಜ್ಜೆಗೆ ಹೆಣೆದು ಕೊಂಡಿಹ 

ಗುಲ್ಡಗಳ ನಡುಹೊಕ್ಕು ಹೊಮ್ಮ್ತೂತ, 
ತಡುವುತೆಡವುತ್ತ, 

ದಿಣ್ಣೆಯೇರುತ ತಗ್ಗನಿಳಿಯುತ- 

ಲೊಮ್ಮೆ ಬೆಳಕಿನೊಳೊಮ್ಮೆ ನೆರಳಿನೊ- 


೭೬ 


ಕಿಂದರಿ ಜೋಗಿ 


ಳೊಮ್ಮೆ ಕಾಣುತಲೊಮ್ಮೆ ಕಾಣದೆ- 
ಯೊಮ್ಮೆ ತರಗೆಲೆಗಳಲಿ ಹಾರುತ- 
ಲಿನಕುಲೇಶನು ಮುಂದೆ ನಡೆದನು 
ತನ್ನ ಸೂಡನು ತಾನೆ ಹುಡುಕುತ, 
ಮಸಣದಲಿ ತಿರುತಿರುಗಿ ಮೌನದಿ 
ಬರಿದೆ ತೊಳಲುವ ಮಾಯದಿರುಳಿನ 
ಮರುಳಿನಂದದಲಿ! 


ಸುತ್ತ ನೋಡುತ ಪರ್ಣಶಾಲೆಯ- 
ನರಸಿ ಬರುತಿರೆ ದೊರೆಯು ಕಂಡನು, 
ಮರದ ಕರಿನೆರಳಲ್ಲಿ ದೂರದಿ, 
ಬೊಮ್ಮ ಗಬ್ಬದೊಳು ರಿಯುವೊಲ್ಮೆಯ 
ಮಂಗಳಾರತಿಯಂತೆ ಮಿನುಗುವ 
ಸೊಡರ ಕುಡಿಯನು. ಬಗೆಯು ಬೆಚ್ಚಿತು; 
ಜನಪ ನಡುಗಿದನು! 
ಅಲ್ಲಿ ಹಣತೆಯ ಸೊಡರಿನೆಡೆಯಲಿ, 
ನಿಶಿಯೊಡನೆ ಮಾರಾಂತು ಬಳಲಿದ 
ಬೆಳಕಿನಲಿ, ಮುದಿದವಸಿ ಪಿಂಗಳ- 
ನವನ ಸಹಧರ್ಮಿಣಿಯ ಬಳಿಯಲಿ 
ಮೆಲು ನುಡಿಯ ಮಾತುಗಳಲಿರ್ದನು, 
ಬಣ್ಣದಲಿ ಬರೆದಿರುವ ದೂರದ 
ಮಬ್ಬುಗನಸಂತೆ! 
ಕಾಲ ಸಮೆದಿಹ ಮೆಯ್ಯ ಮುದುಕರು, 
ಕಣ್ಣ ಬೆಳಕಳೆದಿರುವ ಹಳಬರು, 
ಸದ್ದನಗಳಿದ ಕವಿಯ ವೃದ್ದರು, 
ಶಕ್ತಿ ಕುಂದಿದ ಗತಿಯ ಮುನಿಗಳು 
ಹಸಿದು ಬಾಯಾರವರ ಕುವರನ 


ರಕ,ರಜನಿ ೭೭ 


ಬರವ ಹಾರೈಸುತ್ತ, ತಳುವಿದ- 
ನೇತಕೆಂಬುದನೆರಿಯಲಾರದೆ 
ಹಿರಿಯ ಕಳವಳದಿ೦ದಲಿರ್ದರು 
ಮಗನ ಮೋಹದಲಿ! 
ಪರ್ಣಶಾಲೆಯ ಬಳಿಗೆ ಮೆಲ್ಲನೆ 
ರಘುಕುಲೇಶನು ಬರಲು ಮುನಿಸತಿ 
ತರಗೆಲೆಯ ಮರ್ಮರವನಾಲಿಸಿ, 
ಹೆಜ್ಜೆ ಸಪ್ಪುಳವರಿತು, ಕುಂದಿದ 
ದ ದೃಷ್ಟಿಯ ಬೀರಿ ಕಂದನ 
ಕೂಗಿ ಕರೆದಳು: "ಮಗನೆ ಬಂದೆಯ? 
ಎನ್ನ ಮುದ್ದಿ ನ ಕಂದ ಬಂದೆಯ? 
ಎನ್ನೆ ಬಾಳಿನ ಕಣ್ಣೆ ಬಂದೆಯ ? 
ಜನ್ರ ಜೀವನದುಸಿರೆ ಬಾ, ಬಾ, 
ನೀರ ತಂದೆಯ ತಂದೆ! ಹೆತ್ತೊಡ- 
MR ನಂದಿಸು ; ನೊಂದ ತಾತನ 
ಸಂತವಿಸು ಬಾ! ಕಂದ ಬಾ, ಬಾ! 
ಎಂದಳಾ ತಾಯಿ ! 
ಕೇಳಲದು ದಶರಥನು ಮಮ್ಮಲ 
ಮರುಗಿದನು ; ಕ೦ಬನಿಯ ಕರೆದನು; 
ಹೊತ್ತ ಹೆಣವನು ಹಿಡಿದು ಕೈಯಲಿ, 
ಜೀವವನು ಸೆಳೆದೊಯ್ದ ಸಾವಿನ 
ತೆರದಿ ಮುನಿಗಳ ಪಣ ಶಾಲೆಯ 
ಹೊಕ್ಕು ನಿಂತನು, ಧರ್ಮನೆದುರಲಿ 
ತನ ನ್ನ್ನ ಪಾಪವನೊಪ್ಪಿ ಕೊಳ್ಳುವ 
ವೀರನ ಅಂದರೂ! 
ಬೇಟೆಗಾರನು ಕೊಂದು ತಂದಿಹ 
ಹರಿಣ ಶಿಶುವಿನ ತೆರದಿ ಸಿಂಧುವು 


ಪಲೆ 


ಕಿಂದರಿ ಜೋಗಿ 


ದಶರಥನ ತೆಕ್ಕೆಯಲ ಸಿಲುಕಿರೆ 
ರಕ್ತಪ೦ಕದಲಿ, 

ಘೋರ ದೃಶ್ಯವ ಕ೦ಡು ನಡ ನಡ 

ನಡುಗಿ ಹಾಯೆಂದೊರಲಿದನು ಮುನಿ; 

ಚೀರಿದಳು ಮುನಿಸತಿಯು ; ಜನಪನು 

ಹೊತ್ತಕುವರನ ಕೆಂಪು ಕಾಯವ 
ನೆಲದೊಳಿಳುಹಿದನು | 

ಸಿಡಿಲ ಬಡಿತಕೆ ಹಳೆಯ ಹೆಮ್ಮರ 

ತಿರೆಗುರುಳುವಂದದಲಿ ಮುನಿಸತಿ 

ತನ್ನ ಕಂದನ ಮೇಲೆ ದೊಪ್ಪೆಂ- 

ದುರುಳಿ ಬಿದ್ದಳು! ಮುನಿಯು ಜನಪನ 

ನೋಡುತಿರೆ ಕೈಮುಗಿದು ದಶರಥ- 
ನಾತಗಿಂತೆಂದ : 


ಕತ್ತಲಲಿ ಕಂಗಾಣದೆಸಗಿದ 

ತಪ್ಪ ಮನ್ನಿಸು ದೇವ! ಕಂದನ 

ಕೊಂದ ಪಾತಕಿ ನಾನು! ದಶರಥ- 

ನೆಂಬರೆನ್ನ ನು! ಯೋಗದೃಷ್ಟಿಯೊ- 

ಳಾದುದೆಲ್ಲವ ಬಲ್ಲೆ ನೀನೆಲೆ 

ಗುರುವೆ! ನಿನಗಿನ್ಸೇನನರುಹಲಿ? 

ಮುಡಿಯಿಡುವೆ ನಿನ್ನಡಿಯೊಳೆನ್ನನು 

ಕಾಯ್ದು ಕೊಳ್ಳೆ ಪ ಎನುತ ಬಿದ್ದನು, 

ಪ್ರಣ್ಯಕೆರಗುವ ಪಾಪದಂದದಿ, 
ಬುಪಿಯ ಚರಣದಲಿ! 


ಬಿದ್ದ ಭೂಪನ ತಲೆಯ ನೆಗಹುತ 
ಶಾಂತ ವಾಣಿಯಲೆಂದನಾ ಮುನಿ: 
"ಏಳು! ನುಪತಿಯೆ ಏಳು! ಶಪಿಸೆನು 


ರಕ್ತರಜನಿ ೭೪೯ 


ನಿನ್ನನಾದರೆ ಕಾಲಗರ್ಭವ 
ಹೊಕ್ಕು ದೃಷ್ಟಿಗೆ ತೋರುತಿದೆ: ನೀ- 
ನಳಿವ ಸಮಯದಿ ನಿನ್ನ ಪುತ್ರರು 
ಬಳಿಯೊಳಿರದೆ ವನಾಂತರದಿ ಸಂ- 
ಚರಿಸುತಿರುವರು! ಸುತರನಗಲಿದ 
ನೀನು ದುಃಖದಿ ಮಡಿವೆ! ಕರ್ಮದ 
ಧರ್ಮ ಶೃಂಖಲೆಯಿದನು ಕಂಡೆನು 
ದಿವ್ಯ ದೃಷ್ಟಿಯಲ! 
ಕೇಳು ನುಡಿವೆನು, ಕಡೆಯ ಮಾತಿದು! 
ಬಾಳಿನಳಲಿಗೆ ಶಾಂತಿಯೊಂದಿಹು- 
ದೊಂದಿಹುದು ಬೇರಿಲ್ಲ: ಬದುಕಿದು, 
ಸುಖವೊ? ದುಃಖವೊ? ದೇವನೆಂಬುವ- 
ನಮಿತ ಕರುಣಾಸಿಂಧುವಾತನ 
ಸೃಷ್ಟಿಯಿದು ; ತುದಿಯಲ್ಲಿ ಮಂಗಳ- 
ವಫ್ರುದಾತನ ಮುತ್ತು ಮಲಗಿಹು- 
ದೆಲ್ಲರೆದೆಗಳ ಮೇಲೆ-- ಎಂಬುದೆ 
ನಿಜದ ನಂಬುಗೆಯು |'' 


ಇಂತು ನುಡಿದಾ ಮುನಿಯು, ಕಂಗಳ 
ಮುಚ್ಚಿ » ಯೋಗದ ದೀರ್ಥ ನಿದ್ರೆಯೊ- 
ಳೈಕ್ಯವಾದನು | ದೊರೆಯು ಮಸಣದ 
ಗಾಳಿಯಂದದಿ ನಿಂತನೊಬ್ಬನೆ 
ಪರ್ಣಶಾಲೆಯಲಿ! 
ನಿಶೆಯ ಮೌನವು ಹರಡಿತೆಲ್ಲೆಡೆ- 
ಯೆಲ್ಲಿ ಬನದಲಿ ಮಲಗಿ ನಲಿದುದು 
ಮಧುರ ಮೋಹನ ಸಾಂದ್ರ ಸುಂದರ 
ವಿಪಿನ ಚಂದ್ರಿಕೆಯು! 





ಡೂಲಿ 


ಪಡುವಲೆಡೆಯ ಮಲೆಗಳಲ್ಲಿ, ಹೆಬ್ಬನಗಳ ನಿಲಯದಲ್ಲಿ, 
ಮುದಿತನವನೆ ಮುದುಗಿಸಿರುವ ಹಸುರ ಹೆಮ್ಮೆ ಹೊಮ್ಮುವಲ್ಲಿ, 
ಬೇಟೆನಾಯಿಯೊಡನೆ ಕೂಡಿ ತಿಮ್ಮನಿರಲು ಬೇಟೆಯಾಡಿ 
ಮೂಡಲಲ್ಲಿ ಮುದ್ದು ಬಿಸಿಲ ಚಿಲುಮೆ ಚಿಮ್ಮ್ರುತೆದ್ದಿತು ! 

ತಿಮ್ಮ ದೊಡ್ಡ ಬೇಟೆಗಾರ, ಮಲೆಯ ನಾಡಿನೀಡುಗಾರ, 
ಡೂಲಿಯೊಳ್ಳೆ ಬೇಟಿನಾಯಿ, ಹಿರಿಯ ಕುಲದ ಚೀನಿ ನಾಯಿ; 
ಹಂದಿ ಮಿಗಗಳನ್ನು ಹಿಡಿದು ಕೇೀರ್ತಿವೆತ್ತುದದರ ತಾಯಿ! 
ಬೇಟೆ ಗಾರರಿಬ್ಬರಿಂತು ಬೇಟೆಯಾಡುತ್ತಿದ್ದರು. 

ಕಣಿವೆಯಿಳಿದು, ಬೆಟ್ಟವೇರಿ ಸರುವದಾಟಿ, ಹಳುವನುಸಿದು, 
ಮಂದೆ ಮಂದೆಯಾಗಿ ಬಂದು ನೆತ್ತರು ಹೀರುತ್ತಲಿದ್ದ 
ಜಿಗಣೆಗಳನು ಕಷ್ಟದಿಂದ ಕಿತ್ತು, ಕಿತ್ತು ಬಿಸುಟು ಬಿಸುಟು 
ಹುಡುಕುನೋಟಿದಿಂದ ಬನವ ನೋಡಿ ತಿಮ್ಮ ನಡೆದನು. 


ಇಂತು ನಡೆಯುತಿರಲು, ದೂರ ಬೆಳೆದ ಬಳ್ಳಿ ಹೊದರುಗಳಲಿ 
ನಾಯಿ ಬಗುಳಿದಂತೆಯಾಯ್ತು,, ಹಂದಿ ಹೂ೦ಕರಿಪವೊಲಾಯ್ತು,! 
ನಾಯಿಯೊಮ್ಮೆ ಹಂದಿಯೊಮ್ಮೆ ಬೊಬ್ಬೆ ಬನವ ತು೦ಬಿಹೋಯ್ತು, ; 
ಎದ್ದು ಬಿದ್ದು ಬ೦ದು ಸದ್ದು ಬೆಟ್ಟಿ ಕಣಿವೆಯಾದುದು. 


ನಾಯಿ ಹಂದಿ ತಡೆಯಿತೆಂದು ತಿಮ್ಮ ನುಗ್ಗಿ ನಡೆದ ಮುಂದೆ! 
ಬಂದೆ ಬಂತು ಮಾರಿಹಂದಿ ಹೂಂಕರಿಸುತ ಕೋರೆ ಮಸೆದು! 
ಅದರ ಹಿಂದೆ ಡೂಲಿ ಬಗುಳಿ ಹಾರಿಬಂತು ಮಿಂಚಿನಂತೆ! 
ತಿಮ್ಮನೊಡನೆ ಕೋವಿಯೆತ್ತಿ ಗುರಿಯ ಗುಂಡು ಹೊಡೆದನು! 


ಮುಗ್ಗರಿಸುತ ಹಂದಿ ಬಿತ್ತು; ಡೂಲಿ ಕೂಗುತಾಚೆ ಬಿತ್ತು! 
ತಿಮ್ಮ ಮುಂದೆಯೋಡಿ ನೋಡೆ ನಾಯಿಯಳುತ ಹೊರಳುತಿತ್ತು,! 
ಹೆಂದಿಯೊಡಲ ದಾಟಿ ಗುಂಡು ನಾಯಿಯೊಡಲ ಭೇದಿಸಿತ್ತು! 
ತಿಮ್ಮನ ಕಡೆ ನೋಡುತೊರಲಿ ಡೂಲಿ ಕಣ್ಣು ಮುಚ್ಚಿತು | 


ನಾಗಿ 

ಹಸುರು ಬೆಟ್ಟಿದ ಓರೆಯಲ್ಲಿ ಬೈಗುಗೆಂಪು ಆಡುತಿತ್ತು; 
ಗರಿಯ ತೆರದಿ ಬೈಗುಗಪ್ಪು ಮೆಲ್ಲನಿಳಿಯುತ್ತಿದ್ದಿತು ; 
ಬೇಟೆಗಾಗಿ ಹೋದ ಮಾದ ಏಕೊ ಏನೋ ಬಾರಲಿಲ್ಲ 
ಎಂದು ಮಾದಿ ಗುಡಿಸಲಲ್ಲಿ ಚಿಂತೆಮಾಡುತ್ತಿದ್ದಳು ! 


ದನಗಳನ್ನು ಕಾಯುತಿದ್ದ ಚಿಕ್ಕು ತಬ್ಬಲಿ ಹುಡುಗಿ, ನಾಗಿ, 
ಪೆಚ್ಚುಮೋರೆ ಹಾಕಿಕೊಂಡು ಗು ಡಿಸಲೊಳಗೆ ಬಂದಳು ; 

"" ದನಗಳೆಲ್ಲಾ ಬಂದುವವ್ವಾ, ತುಂಗೆ ಮಾತ್ರ ಸಿಕ್ಕಲಿಲ್ಲ, 
ಹುಡುಕಿ ಹುಡುಕಿ ಬಳಲಿ ಹೋದೆ, ಕತ್ಕಲಾಯ್ಚು'' ಎಂದಳು. 


ಸವತಿತಾಯಿ ಮಾದಿ ರೇಗಿ, ಬೆನ್ನಮೇಲೆ ಗುದ್ದಿ ಗುದ್ದಿ, 

ಎದೆಯ ಬಾನಿನಲ್ಲಿ ಸಿಟ್ಟು ಮೋಡದಂತೆ ಕವಿಯಲು 

ಗುಡುಗಿ ಗುಡುಗಿ ಮಿಂಚಿ ಮಿಂಚಿ, ಸವತಿತಾಯಿ ಮಾರಿಯಾಗಿ 
ಪಾಪ! ತಬ್ಬಲಿ ಹೆಣ್ಣು ನಾಗಿಯ ಮೇಲೆ ಬೈಗುಳ ಕರೆದಳು. 


"" ಹೊಟ್ಟೆ ತುಂಬಾ ಹಿಟ್ಟು ಕೊಟ್ಟು, ಗುಡಿಸಲಲ್ಲಿ ಜಾಗ ಕೊಟ್ಟು, 
ಸಾಕಿ ಸಲಹಿದೆ, ಮುಂಡೆ, ನಿನ್ನ, ಮೊಸಳೆಯಂತೆ ಆದೆಯಾ? 
ದನವ ಕೊಟ್ಟಿ ಗೆಗಿಂದು ತಂದು ಸಟ್ಟಿದಿದ್ದ ಪಸ್ಟ ದಲ್ಲಿ 

ಗುಡಿಗೆ ಬರಲೇ ಬೇಡ, ಹೋಗು'' ಎಂದು ನೂಕಿಜಿಟ್ಟಳು. 


ಪಾಪ! ನಾಗಿ, ಸಣ್ಣ ಹುಡುಗಿ, ಬಿಕ್ಕೆ ಬಿಕ್ಕೆ ಅತ್ತು ಅತ್ತು 

ತನ್ನ ಸತ್ತ ತಾಯಿಯನ್ನು ನೆನೆದು ನೆನೆದು ಅತ್ತಳು ; 

"* ತತ್ತಲಾಯ್ತು,, ಅವ್ಲ, ಹೆದರಿಕೆ; ತುಂಗೆ ಎಲ್ಲಿ ಇದೆಯೊ ಏನೋ 
ನಾಳ ಬೆಳಗಿನ ಜಾವದಲ್ಲಿ ಹುಡುಕಿ ತರುವೆ'' ಎಂದಳು. 


ಸವತಿತಾಯಿ ಮತ್ತೂ ರೇಗಿ ರೇಗಿ ಬೈದು ಬೈದೂ 
"ಹೋಗು ಮುಂಡೆ, ಮನೆಯ ಒಳಗೆ ಕಾಲು ಇಡಬೇಡೆಂ''ದಳು 
ಪುಟ್ಟ ಕ ಹುಡುಗಿ ನಾಗಿ ಕಂಬಳಿ ಕೊಪ್ಪೆ ಹಾಕಿಕೊಂಡು, ಅಳುತ, 
ತುಂಗೆ ದನವ ಹುಡುಕಲೆಂದು ಕಪ್ಪಿನಲ್ಲಿ ಹೊರಟಳು. 

೮೨ 


ಕಿಂದರಿ ಜೋಗಿ 


ಹೋಗುತಿದ್ದ ನಾಗಿಯನ್ನು ನೋಡಿ ನೋಡಿ, ಬೈದು ಬೈದು 
"" ಸಾಯಬಾರದೇಕೆ ಮುಂಡೆ, ನಿನ್ನ ಖುಣವು ತೀರಲಿ; 
ದಾರಿಗಡ್ಡ ಮರವು ಬಿದ್ದು, ಹಾವು ಗೀವು ಬಂದು ಕಚ್ಚಿ 
ಮುಗಿಸ ಬಾರದೇಳೆ ನಿನ್ನ ಎಂದು ಹರಸುತ್ತಿದ್ದಳು! 


ಸವತಿತಾಯಿಗಿಂತ ಕಾಡೇ ಲೇಸು ಬಂದು ತಿಳಿದು ನಾಗಿ 
ತುಂಗೆಯನ್ನು ಅಂಬಾ ಅಂಬಾ ಎಂದು ಕರೆಯುತ ಹೋದಳು; 
ಎಲ್ಲಿ ಕರೆದರು ತುಂಗೆ ಇಲ್ಲಾ, ಕಾಡು ಮರುದನಿ ಬೀರುತಿತ್ತು ; 
ಸಂಜೆವೆಣ್ಣಿನ ಕಪ್ಪು ಸೆರಗು ನೆಲವ ಮುಸುಗುತ್ತಿದ್ದಿತು! 

ಗದ್ದೆ ಗಳನು ದಾಟಿ ಹೋದಳು ; ಹಳೆ ವನ್ನು ಹ ಹಾದು ಹೋದಳು 
ಹಗಲಿನಿಂದ ಹೊಟ್ಟಿ ಗಿಲ್ಲದೆ ತತ್ತರಿಸುತ ಹೋದಳು; 

ಕಂಡ ಕರಿಯ ಹ ಪೊದೆಗಳ ತುಂಗೆಯೆಂದು ಭ್ರಮಿಸಿ ಕರೆದು 
ಕಾಣದೆಲ್ಲಿಯು ತುಂಗೆಯನ್ನು ಬಿಕ್ಕಿ ಬಿಕ್ಕೆ ಅತ್ತಳು. 


ಜನವಿಹೀನವಾದ ಕಾಡು, ದಟ ವಾದ ಮಲೆಯ ನಾಡು, 
ನಾಗಿ ತಬ್ಬಲಿ ಪುಟ್ಟಿ ಹುಡುಗಿ, ಕತ್ತಲಿಳಿಯುತ್ತಿದ್ದಿತು! 
ಅವಳ ಕೂಗಿಗೆ ಬೆಟ್ಟ ಗುಡ್ಡಗಳೆಲ್ಲ ಮರುದನಿ ಬೀರುತಿರಲು, 
ಸತ್ತೃತಾಯಿಯು ಕರೆವ ಕೂಗೆಂದರಿತು ಮುಂದಕೆ ಹೋದಳು. 


ಸತ್ತತಾಯಿಯು ಕಾಡನಡುವೆ ಎಲ್ಲೊ ಇರುವಳು ಎಂದು ತಿಳಿ 
ಅವ್ವ ಅವ್ವಾ ಬಂದೆ ಬಂದೇ ಎಂದು ಅಡವಿಯ ಹೊಕ್ಕಳು. 

ಬೆಟ್ಟಿ ಉಾಡುಗಳಿಲ್ಲ ಅವ್ವಾ ಅವ್ವ ಬಂದೇ ಬಂದೆ ಎನ್ನಲು 

hy ಮರಗಳ ಹಿಂದೆ ಮ ರೂಪ ತ] 


ಸವತಿತಾಯಿಯ ಭೀತಿಯಿರಲು, ಕಾಡುಕತ್ತಲ ಭೀತಿಯೋಡಿ 
ಕೂಗು ನಿಲ್ಲಿಸಿ ತಾಯಿಯನ್ನು ಹುಡು ಕಲಾರಂಭಿಸಿದಳು. 
ಎಲ್ಲ ಮರಗಳ ಹಿಂದೆ ಹುಡುಕಿ, ಎಲ್ಲ ಪೊದೆಗಳ ಬಗ್ಗಿ ನೋಡಿ, 
ಮೆಲ್ಲಮೆಲ್ಲನೆ ಹುಡುಗಿ ಕಾಡಿನ ಕಟ್ಟಿರಣ್ಯಕೆ ಹೋದಳು. 


ನಾಗಿ ಲಿ 


ಬೇಟೆಗಾಗಿ ಹೋದ ಮಾದ ಬೇಟೆ ಏನೂ ಸಿಕ್ಚುದಿರಲು 
ಕೋವಿಯನ್ನು ಹೆಗಲಮೇಲೆ ಇಟ್ಟು ಬರುತ ಇದ್ದನು; 
ದಟ್ಟವಾದಾ ಹಳುವಿನಲ್ಲಿ ಏನೊ ಹಂದುವುದನ್ನು ಕಂಡು 
ಬೇಗ ಕೋವಿಯನೆಳೆದು ಗುರಿಯಿಟ್ಟಿಲ್ಲೆ ನೋಡುತ ನಿಂತನು. 


ಕಾಡ ಕರಿಯ ನೆರಳಿನಲ್ಲಿ ಬೈಗುಗಸ್ಪಿನ ಮುಸುಗಿನಲ್ಲಿ 
ಬೇಟೆಯಾಗದ ಸಿಟ್ಬಿನಲ್ಲ ತಾಳ್ಮೆ ಇರಲಲ್ಲವನಿಗೆ ; 

ಅಚ್ಚುಮೆಚ್ಚಿನ ಸೊಗಸು ಗಾರ್ತಿ, ಹೊಸಬಳಾದ ಮಾರಿ ಹೆಂಡತಿ- 
ಗೇನನಾದರು ಕೊಂಡುಹೋಗುವೆನೆಂಬುದವನಿಗೆ ಹೆಮ್ಮೆಯು! 


ನಾಗಿ ಕಂಬಳಿಕೊಪ್ಪೆ ಹಾಕಿಕೊಂಡು ಬರುತಿರೆ ಹಳುವಿನಲ್ಲಿ 

ದೂರ, ಮಾದನ ಕಣ್ಣೆ ಕಾಡಿನ ಜಂತು ಬಂದಂತಾಯಿತು ; 

ಮತ್ತೆ ನೋಡಿದ, ಕರಿಯ ಕೂದಲು ಹಂದಿ ಎಂದು ನಿಶ್ಚಯಿಸುತ 
ಬೇಗ ಗುರಿಯಿಬ್ಬೇಡುಹೊಡೆದನು, ಗುಂಡು ಸಿಡಿಯಿತು ಹಾರಿತು! 


ಗುಂಡು " ಢಮ್ಮೆ'೦ದೊಡನೆ ಅವನಿಗೆ, ಏನೊ ಕೂಗು ಕೇಳಿಬಂತು ; 
"ಸತ್ತೆ ಸತ್ತೇ ಅವ್ವ ಅವ್ವಾ, ಅಪ್ಪ ಅಪ್ಪಾ '' ಎಂದಿತು. 
ಕಾಲು ನಡುಗಿ ಕೈಯು ನಡುಗಿ, ಎದೆಯು ಜೀವಗಳೆಲ್ಲ ನಡುಗಿ 


ಸತ್ತ ಹೆಣದಂತಾದ ಮಾದ, ಕೋವಿ ಕೆಳಗೆ ಬಿದ್ದಿತು. 


ಜೀವವನ್ನು ಕೈಲಿ ಹಿಡಿದು, ಹುಚ್ಚನಂತೆ ಬಿದ್ದು ಎದ್ದು 
ಜಂತು ಬಿದ್ದಾ ಜಾಗಕಾಗಿ ಮಾದ ಓಡಿಹೋದನು; 

ಎಡೆಗೆ ಗುಂಡು ಬಿದ್ದ ನಾಗಿಯು ಮತಾದನನ್ನು ಕಂಡ ಕೂಡಲೆ 
““ ಸತ್ತೆನಪ್ಪಾ ಸತ್ತೆನಪ್ಪಾ, ಅಯ್ಥೊ ಅವ್ವಾ ಎಂದಳು. 


ಮಾದ ""ಅಯ್ಯೊ *ೆಟ್ಟೆನಲ್ಲಾ, ಮಗಳೆ ನಿನ್ನ ಕೊಂದೆನಲ್ಲಾ, 
ಕೊಲ್ಲಲೆಂದೇ ಹೆತ್ತೆನವ್ವಾ! ಅಯ್ಕೊ ಆಯ್ಯೋ'' ಎಂದನು; 

“ ಬೈಯ ಬೇಡ ಅಪ್ಪ ಎನ್ನ, ತುಂಗೆಯೆನ್ನು ಹುಡುಕಿ ತರುವೆ, 
ಹೊಡೆಯ ಬೇಡ ಹುಡುಕಿ ತರುವೆ'' ಎಂದು ನಾಗಿಯು ಸತ್ತಳು! 


೮೪ 


ಕಿಂದರಿ ಜೋಗಿ 


ಮಗಳ ನೆತ್ತರು ಹರಿದು ಹಾರಿ ಅಪ್ಪನೆದೆಯನು ವಿನಾಯಿಸಿತ್ತು 
ಅವಳ ಎದೆಯಲಿ ಹೊಕ್ಕ ಗುಂಡು ಬೆನ್ನಿನಲಿ ಹೊರಬಿದ್ದಿತು; 
ಮಾದ ಮಗಳಾ ಕೆಂಪು ದೇಹವ ಅಪ್ಪಿಕೊಂಡು ಮೂರ್ಛೆಹೋದ, 
ಮೂರ್ಛೆಹೋದ ಎಂದೆನೇ, ಅದು ಸುಳ್ಳು ಸತ್ತೇಹೋದನು ! 


ಮಗಳ ಎದೆಯನು ತನ್ನ ಕೋವಿಯ ಗುಂಡು ಹೊಕು ಸ ಹೊಂದರೇನು? 
ತಾನೆ ಕೊಂದಾ ಮಗಳ ಸಾವೇ ಗುಂಡಿನೇಟಾಯ್ಕವನಿಗೆ! 

ಕೊಂದ ತಂದೆಯು ಸತ್ತ ಮಗಳ ಅಪ್ಪಿಕೊಂಡು ಬಿದ್ದನಲ್ಲಿ; 
ಮೌನವಾದಾ ಕಾಡಿನಲ್ಲಿ ಮಾರಿಕತ್ತಲು ಮುಸುಗಿತು! 


ಅಡಿಗೆ ಮಾಡಿ ಇಟ್ಟಿ ಸ ಮಾದಿ ಮಾದಗಾಗಿ ಕಾದು ಕಾಡು 
ಗುಡಿಯ ಹೊಸಲಿನಲ್ಲಿ ಕುಳಿತು ಎದುರು ನೋಡುತ್ತಿದ್ದಳು ; 
ನಾಗಿ ಬರದಿರೆ ಹಿಗ್ಗಿ ಹಿಗ್ಗಿ, ಮಾದ ಬರದಿರೆ ಕುಗ್ಗಿ ಕುಗ್ಗಿ 
ಕಾದು ಕಾದು ಬೇಸರಾಗಿ ಮಲಗಿ ನಿದ್ದೆಹೋದಳು! 


ಮಾದ ನಾಗಿ ಇಬ್ಬರನ್ನೂ ಊರಿನವರು ಹುಡುಕಿ ಹುಡುಕಿ 
ಎಲ್ಲಿಯವರ ಸುಳಿವ ಕಾಣದೆ ಮತ್ತೆ ಊರಿಗೆ ಬಂದರು. 
ಗಂಡ ಹೋದನಲ್ಲ ಎಂದು ಮಾದಿ ಅತ್ತು ಅತ್ತು ಕಡೆಗೆ 
ಸಿಂಗನನ್ನು ಮದುವೆಯಾಗಿ ಮಾದನನ್ನು ಮರೆತಳು. 


ಆರು ತಿಂಗಳಾದ ಮೇಲೆ, ಮಾದ ಮರೆತುಹೋದ ಮೇಲೆ, 
ಮಣ್ಣುತಟ್ಟಿ ಹೆಣೆಯಲೆಂದು ಬೆತ್ತವನ್ನು ಹುಡುಕುತ 
ಸಿಂಗನೊಡನೆ ಕೂಡಿ ಮಾದಿ ದಟ್ಟಿ ವಾದ ಕಾಡಿನಲ್ಲಿ 
ಸರಸದಿಂದ ಹರಟೆಯಾಡಿ ಗಂಡನೊಡನೆ ಹೋದಳು. 


ಅಡವಿಯಲ್ಲಿ ತಿರುಗಿ ತಿರುಗಿ, ಬೆತ್ತಗಳನ್ನು ಕಡಿದು ಕಡಿದು 
ಗಂಡಹೆಂಡಿರು ಇಬ್ಬರೆರಡು ಹೊರೆಯ ಹೊತ್ತು, ಬರುತಿರೆ; 
ಸಿಂಗ ಬೆಚ್ಚಿ ಬಿದ್ದು ನಿಂತು ಮಾದಿಯನ್ನು ಕರೆದು ತೋರಿದ; 
ಹೊತ್ತ ಹೊರೆಯ ಕೆಳಗೆ ಜರಿದು ಮಾದಿ ಮೂರ್ಛೆ ಹೋದಳು! 


ನಾಗಿ ೮೫ 


ದೊಡ್ಡದೊಂದು ಮರದ ಕೆಳಗೆ ದಟ ವಾದ ಹಳುವಿನಲ್ಲಿ 
ಒಣಗಿದೆಲೆಗಳ ಹೊದ್ದು ಕೊಂಡು ಬೆಳ್ಳಗಾಗಿ ಹೊಳೆಯುತ 
ಒ೦ದನೊಂದು ಅಪ್ಪಿ ಕೊಂಡ ಅಸ್ತಿ ಸ್ಲಿಪಂಜರನೆರಡ ಕಂಡರು! 
ಸಿಂಗ ಮಾದಿಯರಿಬ್ಬರನ್ನೂ ಸ ವಡರಿನುವಿದು ವು! 


ಕೊಳೆತುಹೋದಾ ಕಂಗಳಿಂದ ಸಿಂಗ ಮಾದಿಯರನ್ನು ನೋಡಿ, 
ಕರಗಿ ಹುಳು ಹಿಡಿದಿದ್ದ ಬಾಯಿಗಳಿಂದ ಕೆಲ ಕಿಲ ನಕ್ಕವು; 
ಸಿಂಗ ಮಾದಿಯರನ್ನು ನೋಡಿ ಅಸ್ಥಿ ಪಂಜರವೆರಡು ಎದ್ದು 
ಫೇಕೆಹಾಕುತ pA ಅಪಿ ಕೊಂಡೇ ಬಂದುವು. 


ಸಿಂಗ ಮಾದಿಯರಿಬ್ಬರಾಗ ಸತ್ತುದಿದ್ದುದನ್ನು ಮರೆತು 
ಹೆದರಿ ಅಬ್ಬರಿಸುತ್ತ ಕೂಗಿ ಓಡಿ ಊರಿಗೆ ಬಂದರು ; 
ಬಂದ ಎರಡೇ ದಿನಗಳಲ್ಲಿ ಭೀತಿಯಿಂದ ರೋಗ ಬಂದು 
ಅಬ್ಬರಿಸುತ ಹೆದರಿ ಹೆದರಿ ಕಡೆಗೆ ಸತ್ತೇ ಹೋದರು! 


ನಾಗಿ ಇಂದಿಗು "" ಅಂಬ ಅಂಬಾ '' ಎಂದು ತುಂಗೆಯ ಕರೆದು ಕರೆದೂ 
ದೆವ್ವವಾಗಿ ಕತ್ತಲಲ್ಲಿ ತಿರುಗುತಿರುವಳು ಎಂಬರು ! 

ಕೆಲರು, ಹುಣ್ಣಿವೆ ಮೆ ರಾತ್ರಿಯಲ್ಲಿ ಅಪ್ಪಿದಸ್ಥಿ ಪಂಜರವೆರಡು 
ಕೇಕೆಹಾಕುತ ಮಾದಿ ಸಿಂಗರ ಅಟ್ಟು ತಿರುವು ್ರವು ಎಂಬರು! 


ಮಂಜಣ್ಣ ಹೇಳಿದ ಸ್ಥಳಗತೆ 


ಮಂಜಣ್ಣನೊಡಗೂಡಿ ನಾನೊಂದು ದಿನದಲ್ಲಿ 
ಮಲೆನಾಡ ವನಗಳಲಲೆದಾಡಿದೆ; 
ತಿರುಗಾಡಿ ಮಾತಾಡುತಿಬ್ಬರೂ ಬಂದೆವು 
ಗಳಗಳ ಹರಿಯು ವ ತೊರೆಯಿಡೆಗೆ. 
ಮಂಜಣ್ಣ ಸುತ್ತಲು ದೃಷ್ಟಿಯ ಬೀರಿ 
ಬೆರಗಾಗಿ ನಿಂತನು ಭಯವನು ತೋರಿ! 


"" ಮಂಜಣ್ಣ ಏನೆ ''೦ದೆ! ಮಾತಾಡದಿದ್ದನು! 
ಸುತ್ತಲೂ ನಾನೂ ನೋಡಿದೆನು. 
ಕಣ್ಣಿಗೆ ತಳಿತಿಹ ವನಗಳು ಮೆರೆದುವು, 
ಹಕ್ಕಿಗಳಿಂಚರ ಬೀರಿದುವು! 
""ಹುಲಯಿಲ್ಲ, ಹಾವಿಲ್ಲ, ಹೆದರುವುದೇಕೆ? 
ಮಂಜಣ್ಣ! i ಎನ್ಸ್ಟಲು, ಇಂತೆಂದನವನು: 


“ಹುಲಿಗಳ ಸಾವಿರ ಕೊಂದಿಹೆ ನಾನು! 
ಹಾವೆಂದರೆಳ್ಳ ಷ್ಟು ಭಯವಲ್ಲವು! 
ಹಿಂದಿಲ್ಲಿ ನಡೆದಿದ್ದ ಸಂಗತಿಯೊಂದೆನ್ನ 
ನೆನಪಿಗೆ ಬಂದಿತು! ಬಲು ಘೋರವು! 
ಯೋಚಿಸಿಕೊಂಡರೆ ಮೈಯೆಲ್ಲ ನಡುಗಿ 
ನಾಲಗೆ ಬಾರದು, ಮಾತೆಲ್ಲವುಡುಗಿ! 


" ತವರೂರಿನಲ್ಲಿದ್ದ ಹೆಂಡತಿ ಸಿಂಗಿಯ 
ಈರೆತರೆ ಹೋಗಿದ್ದ ಕರಿಸಿದ್ದನು ; 
ಗಂಡ ಬಂದನು ಎ೦ಬ ಹೆಮ್ಮೆಯಲಾಕೆಯು 
ಹೊರಟಳು ಅವನಿದ್ದ ಚಿಕ್ನೂರಿಗೆ; 
ಬೈರಣ್ಣ, ತಿಮ್ಮಕ್ಕ, ಸಣ್ಣುಟ್ಟಿ ಎಲ್ಲಾ 
ಹರಿದಾರಿ ಬಂದಿವರ ಹೋದರು ಕಳುಹಿ! 


ಮಂಜಣ್ಣ ಹೇಳಿದ ಸ್ಮಳಗತೆ ೮೭ 


"«" ಸೌಭದೆ) ಪಾಂಡವರನ್ನಂದು ಕಳುಹುತ್ತ 
ರಥವೇರಿ ಕೃಷ್ಣನು ಬಂದಂತೆಯೆ 
ಅಣ್ಣಯ್ಯ, ಅತ್ಸಮ್ಮು, ಸಣ್ಣಣ್ಣ ಎಲ್ಲಾರು 
ಸಿಂಗಿಯ ಸಿದ್ದನ ತಳು ಹಿದರು ! 
ಸಿಂಗಿಯು, ಸಿದ್ಧನು ಮಾತಾಡಿ ನಲಿಯುತ್ತ 
ದಾರಿಯ ನಡೆದರು ಚಿಕ್ನೂರಿಗಾಗಿ! 


" ದಾರಿಯಲೇನೇನು ವತಾತಾಡಿಕೊಂಡರೊ 
ಯಾರೇನು ಬಲ್ಲರು? ನಾನರಿಯೆ. 
ಚಿಕ್ನೂರಿಗೈದಾರು ಮೈಲಿಗಳಿರುವಾಗ 
ಕತ್ಲಾಗಿ, ಮುಗಿಲೇರಿ, ಮಳೆಬಂದಿತು |! 
ಸಿದ್ದಗೆ ಕಂಬಳಿ; ಸಿಂಗಿಗೆ ಗೊರಬಿತ್ತು ; 
ಮಿಂಚೆದ್ದು ಸಿಡಿಲಾಗಿ ಜಿರ್ರೆಂದು ಒಡಿಬಿತ್ತು! 


" ಈ ಹಳ್ಳದೆಡೆಗವರು ಬರುವಷ್ಟರಲ್ಲಿಯೆ 
ಎರಡಾಳು ನೀರೇರಿ ಭೋರೆನ್ನು ತಿತ್ತು ; 
ಕಗ್ಗ ತ್ತಲವರಿಗೆ ಗೊತ್ತಾಗಲಲ್ಲವು! 
ಸಿದ್ದನು ಸಿಂಗಿಯ ಕೈಹಿಡಿದು 
ಮಾರಿ ಪ್ರವಾಹವ ದಾಟಲು ಹೊರಟನು 
ನೀರೇರಿ ಮೊಣಕಾಲಗೆದೆಯುದ್ದ ಬಂದಿತು. 


""ಸಿಂಗಿಯು ಬೇಡೆಂದಳಾದರೂ ಸಿದ್ದನು 
ಹೆದರದೆ ಹಾಯಲು ತೊಡಗಿದನು! 

ತುಸುದೂರ ಹೋದವ'ನಬ್ಬಬ್ಬ!' ಎಂದನು. 
ಮೂಗಿನವರೆವಿಗು ನೀರೇರಿತು. 

ನೀರಿನ ರಭಸವು ಕಾಲೆತ್ತೆ ಬಿಡಲಲ್ಲ! 

ಹಿಂದಕ್ಕೆ ಹೋಗಲು ಕೈಲಾಗಲಿಲ್ಲ! 

"“ ವೇಗದಿ ಬಂದಿತು ಗುಡ್ಡದ ಮಳೆನೀರು 
ಮರಮುಟ್ಟುಗಳನೆಲ್ಲ ತೇಲುತ್ತ; 


೮೮ 

ಭಯದಿಂದ ಸಿಂಗಿಯು ಸಿದ್ದನ ತಬ್ಬಿದ. 
ಳಯ್ಯಯ್ಯೊ ಮೃತ್ಯುವಿನಾಲಿಂಗನ! 

ನಿಲ್ಲಲಾರದೆ ಸಿದ್ದ ಹತ್ತಿರವಿದ್ದ 

ಕಿರಿದೊಂದು ಮರವನ್ನು ಆಲಿಂಗಿಸಿದ್ದ! 


"" ಸಾವನೆ ಕಾರುವ ಕಾರದು ಸುರಿಯಿತು; 
ಮತ್ತಷ್ಟು ಬಲವಾಗಿಯಖ್ಬಿದರು! 

ಮಕ್ಕಳ ನೆನಪಾಗಿ ಗುಡಿಸಲೆ ಕಣ್ಮುಂದೆ 
ನಿಂತಂತೆ ಅವರಿಗೆ ಕಂಡಿತ್ತು! 

ಮುಂದೇನು ನಡೆಯಿತೊ ನಾ ಹೇಳಲಾರೆ! 

ಬಲು ಘೋರ! ಬಲು ಘೋರ! ನೀ ಕೇಳಲಾರೆ! '' 


ಕರಿಸಿದ್ದ 


ತೀರ್ಥಹಳ್ಳಿಯ ಕಳೆದು, ತಾಯಿ ತುಂಗೆಯ ದಾಟಿ 
ಒ೦ಬತ್ತು, ಮೈಲಿಗಳ ದೂರದಲಿ, ನಮ್ಮೂರು 
ಕುಪ್ಪಳಿ. ಊರಲ್ಲ ನಮ್ಮ ಮನೆ. ನಮ್ಮ ಕಡೆ 
ಊರೆಂದರೊಂದೆ ಮನೆ. ಪಡುವೆಟ್ಟುಗಳ ನಾಡು. 
ದಟ್ಟಿ ೈವಾದಡವಿಗಳು ಕಿಕ್ಕಿರಿದ ಮಲೆನಾಡು. 
ಸುತ್ತಲೂ ಎತ್ತರದ ಬೆಟ್ಟಿಗಳು, ಕಾಡುಗಳು ; 
ಎತ್ತ ನೋಡಿದರತ್ತ ಸಿರಿಹಸುರು. ಕಣ್ಣುಗಳಿ- 
ಗಾನಂದ. ಮೇಣಾತ್ಮಕೊಂ೦ದೊಸಗೆ. 


> 


ಓ ಅಲ್ಲಿ, 
ದೊಡ್ಡಣಬೆಯಂ೦ದದಲಿ ನೆಲದಿಂದ ಮೇಲೆದ್ದ 
ಹುಲ್ಗುಡಿಸಲೊಂದರಲಿ ಸಂಸಾರಿಯಾಗಿದ್ದ 
ಕರಿಸಿದ್ದನೆಂಬುವನು. ಜಾತಿಯಲಿ ಕೀಳಂತೆ! 
ನೀತಿಯಲಿ? ನಾನರಿಯೆ [--ಗಿಡ್ಡಿ ಎ೦ಂಬುವಳವನ 
ಹೆಂಡತಿ. 

ಬಡಜನರ ಜೀವದಲಿ ಉಬ್ಬೆ ಗವ 
ಹುಟ್ಟಿಸುವ ಸಂಗತಿಗಳೇನಿಲ್ಲ ಎಂದೆಲ್ಲ 
ತಿಳಿದಿಹರು. ಅದರಿಂದ ವಾಲ್ಮೀಕಿ ಮೊದಲಾದ 
ಕಬ್ಬಿಗರು ರಾಮುನಂತಹ ರಾಜರನೆ ಕುರಿತು 
ಸೊಬ್ಬಿರುವ ಕಾವ್ಯಗಳ ರಚಿಸಿದರು. ನಾನೇನು 
ವಾಲ್ಮೀಕಿಯೂ ಅಲ್ಲ. ನನ್ನ ಕತೆಯೂ ದೊಡ್ಡ 
ಕಾವ್ಯವಾಗಿಲ್ಲ.--ಪುಟ್ಟಿ ಕವಿ; ಪುಟ್ಟಿ ಕತೆ! 
ಹದಿನೆಂಟು ವರ್ಣನೆಗಳಿಲ್ಲಿಲ್ಲ. ಯಮುಕಗಳು, 
ಗಮಕಗಳು, ಮೇಣಲಂಕಾರಗಳು, ಪ್ರಾಸಗಳು 
ಇಲ್ಲಿಲ್ಲ. ನಾನೇನು ವೃತ್ತಗಳ, ಕಂದಗಳ 
ಮಂದೆಗಳ ಕಾಯುತಿಹ ಕುರುಬರವನೂ ಅಲ್ಲ. 


ಕಿಂದರಿ ಜೋಗಿ 


ಪಾಂಡಿತ್ಯವೆನಗಿಲ್ಲ. ಮುಚ್ಚುಮರೆ ಏತಕ್ಕೆ ? 
ಪಂಡಿತರ ಕಂಡರೆನಗಾಗುವುದೆ ಇಲ್ಲ. 
ಪಂಡಿತರ ಮೆಚ್ಚಿ ಸಲು ನಾನಿದನು ಕಟಿ ಲ್ಲ. 
ದಿಟಿದ ಕತೆಗಾಸಿಸುವ ಪಾಮರರಿಗಾಗಿದನು 
ಬರೆದಿಹೆನು. ನಾನೊಬ್ಬ ಪಾಮರನು.... 
ಇಂತಿರಲು- 
ಕರಿಸಿದ್ದ ದನಗಳನು ಕಾಯುವನು. ಗಿಡ್ಡಿ 
ಮನೆಮನೆಗೆ ತಿರುತಿರುಗಿ ದಿನಗೂಲಿ ಮಾಡುವಳು. 
ಬಹುಕಾಲವಾದರೂ ಮಕ್ಕಳಾಗಲೆ ಇಲ್ಲ. 
ಮಕ್ಕಳಿಲ್ಲದವರಿಗೆ ಪುನ್ನರಕವಾಗುವುದು 
ಎ೦ದರಿಯರವರು. ಧರ್ಮಶಾಸ್ರ್ರವನವರು 
ಕೇಳಿಯೇ ಇರಲಿಲ್ಲ. ಪುತ್ರಕಾಮೇಷ್ಟಿಯನು 
ಮಾಡಲವರಿಗೆ ದುಡ್ಡೆ ಇರಲಿಲ್ಲ. ಗಂಜಿಗೇ 
ಗತಿಯಿಲ್ಲ ನೈವೇದ್ಯಕೆಲ್ಲಿಂದ ತರಬೇಕು? 
ಮ ಪ್ರಕೃತಿ ಧರ್ಮವ ನಂಬಿ 
ಕರ್ಮವನು ಮಾಡಿದರು. ಕಡೆಗೊಂದು ದಿನ ಗಿಡ್ಡಿ 
ನಡುರಾತ್ರಿ ಹಿಗ್ಗಿದಳು ಒಂದು ಕೂಸನು ಹೆತ್ತು. 
ಕರಿಸಿದ್ದ ಸಂತಸದಿ ಹೆಂಡತಿಯ ಶುಶ್ರೂಷೆ 
ಮಾಡಿದನು; ದಾದಿಯರನೆಲ್ಲಿಂದ ತಂದಾನು 
ಆ ಬಡವ! ಹರಳೆಣ್ಣೆ ಹಣತೆಯನು ಹೊತ್ತಿಸಿದ. 
ಮಬ್ಬಿನಲಿ ಮಗುವನ್ನು ಪದ್ದತಿಯ ಮಾರದೆಯೆ 
ಮೊರದಲ್ಲಿ ಮಲಗಿಸಿದ. ದೆವ್ವಗಳು ಬರದಂತೆ 
ಹರಕು ಮೆಟ್ಟಿನ ಚೂರು ಬಾಗಿಲಿಗೆ ಕಟ್ಟಿದನು. 
ಬಾಗಿಲಿನ ಮೂಲೆಯಲಿ ಪೊರಳೆಯೊಂದನು ಇಟ್ಟ ೈ! 
ಬಡತನದ ತೊಟ್ಟಿಲನು ಬಲಗೊಂಡು, ಭಕ್ತಿಯಲಿ 
ಮೂರು ಕಾಸನು ಸುಳಿದು ಮುಡಿಪಾಗಿ ಕಟ್ಟಿದನು! 
ತಿರುಪತಿಯ ವೆಂಕಟೇಶನಿಗಲ್ಲ; ಕಾಶಿಯಲಿ 


ಕರಿಸಿದ್ದ ೯೧ 


ಮಲಗಿರುವ ವಿಶ್ವನಾಥನಿಗಲ್ಲ; ಉಡುಪಿಯಲಿ 
ವಾಸಿಸುವ ವಾಸುದೇವನಿಗಲ್ಲ; ನಮ್ಮೂರ 
ತೋಟಿದಾಚೆಯ ಭೂತನಿಗೆ ಮುಡಿಪು ಕಟ್ಟಿದನು. 
ಆದರೂ ತಿರುಪತಿಯ ವೆಂಕಟನ ಭಕ್ತರಿಗೆ 

ಬರುವ ಸಂತಸವಾಯ್ತು. ವಿಶ್ವನಾಥನ ಭಕ್ತ- 
ರಾನಂದವೇ ಅವನಿಗೂ ಬಂತು. ವೈಷ್ಣವರ 
ಸುಖವಾಯ್ತು. ಮಾನವರ ಭಕ್ತಿಯೇ ದೇವರಿಗೆ 
ಶಕ್ತಿ | ನರಭಕ್ತಿಯಳಿದರೆ ಎಲ್ಲಿ ಹರಶಕ್ತಿ? 


ದಂಪತಿಗಳುಲ್ಲಸದಿ ಹಿಗ್ಗಿದರು. ಹಾಲಿಲ್ಲ, 
ಗೀಲಲ್ಲ; ಎಣ್ಣೆ ಬೆಣ್ಣೆಗಳಿಲ್ಲ. ಮೊಲೆಹಾಲು 
ಗಂಜಿಗಳ ಬಲದಿಂದ ಬೆಳೆಯುತಿದ್ದನು ಬೈರ. 
ಹೆಸರಿಡಲು ಭಟ್ಟರಿಗೆ ಬಿಡಿಕಾಸು ಕೊಡಲಲ್ಲ. 
ಹುಟ್ಟಿಸಿದ ದೇವರೇ ಚಾತಕವ ಬರೆದಿಟ್ಟ! 
ಹುಣ್ಣಿಮೆಯ ಚಂದ್ರನಂತಿರಲಿಲ್ಲ ಆ ಬೈರ; 
ಗಿಡ್ಡಿ ಶರಿಸಿದ್ದರಿಗೆ ಮುದ್ದಾದ ಮಗನಂತೆ 
ಇದ್ದ! ಜೆಲ್ವಿಳೆಗೆ ಒಂದೆಂತೆಯಿರಲಿಲ್ಲ, 
ಚೆಂದುಟಿಯು ಇರಲಿಲ್ಲ. ಆದರೂ ಕರಿಸಿದ್ದ 
ಗಿಡ್ಡಿಯರ ಕಣ್ಣೆ ಡ್ಡವಾಗಿದ್ದ. ದೂಳಿಯಲಿ 
ಮಣ್ಣಿನಲಿ, ಹಸುರಿನಲಿ, ಕೆಸರಿನಲಿ ಬಿದ್ದೆದ್ದು 
ಬೈರನೊರಟಾಗಿ ಕರ್ರಗೆ ಗಟ್ಟಿಮುಟ್ಟಾಗಿ 
ಬೆಳೆದನಾ ಮಲೆಯಲ್ಲಿ. 

ಹಂಡನಾಯಿಯೆ ಅವನ 

ಸಂಗಾತಿ. ನ್ನ ಬಡ ತಿ೦ಡಿಗಳಲಿನಿತನ್ನು 
ಹಂಡನಾಯಿಗೆ ಹಾಕಿ ತಿನ್ನುವನು. ಹಂಡನಿಗು, 
ಕರಿಸಿದ್ದ ಗಿಡ್ಡಿಯರು ಬೇಡವೆಂದರು ಬಿಡದೆ, 


ನ್ನ ಚಾಪೆಯ ಮೇಲೆ ಜಾಗ ಕೊಡುವನು ಮಲಗೆ. 

ಹೋಗಿಲೆಯನಣಕಿಸುವನಾಡುವನು ನಾಯೊಡನೆ; 
ಚಿಟ್ಟೆಗಳನಟ್ಟು ವನು ; ಹಂಡನಾಯಿಯ ಮೇಲೆ 
ಕುಳಿತು ಕುದುರೆಯಮಾಡಿ ಹೋಯೆಂದು ಕೂಗುವನು. 
ತಾಯೆದೆಯ ಮೇಲ್ಲಳಿವ ಶಿಶುವಂತೆ ನಲಿನಲಿದು 
ಎಳಬಿಸಿಲು ಹಸುರ ಮೇಲ್ಮುತ್ತಿಟ್ಟು ಮಲಗಿರಲು 
ಹತ್ತಿರದ ಬನಗಳಲಿ ಹ೦ಡ್ನಾ ಯಿಯೊಡಗೂಡಿ 
ಪಿಕಳಾರ ಹಕ್ಕಿಗಳ ಗೂಡುಗಳನರಸುವನು. 
—ಕರಿಸಿದ್ದ ಗಿಡ್ಡಿಯರ ಬಾಲಕನು ಹುಟ್ಟುತಲೆ 
ಬುದ್ದ ನಾಗಿರಲಿಲ್ಲ--ಹಕ್ಕಿ ಮೊಬೆ ಗಳನ್ನು 
ಕದಿಯುವನು ; ಇರುವೆಗಳನರೆಯುವನು. "ಚೀಟೆ'ಗಳ 
ಬಾಲಕ್ಕೆ ಬಾಳೆನಾರನು ಕಟ್ಟಿ, ಹಾರಿಸುತ 
ನೋಡುವನು ಬೆರಗಾಗಿ. ಬಣ್ಣ ಬಣ್ಣದ ಚಿಟಿ ಸ 
ಗಳನಟ್ಟಿ ಹಿಡಿ ಹಿಡಿದು ಪೀಡಿಪನು, ಗೂಡಿನಲಿ 
ಹಕ್ಕಿಮರಿಗಳ ಕಂಡು, ಬಾಯ್ದೆರೆಯಲವು ಹಣ್ಣು 
ಹಾಕುವನು ಸಂತೋಷದಿಂದ, ಆ ಮರಿಗಳಿಗೆ 
ತಾನೆ ತಾಯಾಗಿ. 

ಮಗನ ಬೆಳವಣಿಗೆಯನು 
ಕಂಡು ಕರಿಸಿದ್ದ ಗಿಡ್ಮಿಯರು ಹಿಗ್ಗಿದರು. 
ಚಂದ್ರನುದಯವ ಕಂಡು ಸಂತಸದಿ ಹಿಗ್ಗುವಾ 
ಕಗ್ಗಡಲಿನಂತಲ್ಲ (ಜಡತನದ ಹೋಲಿಕೆಯು); 
ಮಕ್ಕಳನು ಹೆತ್ತವರು ಹಿಗ್ಗಿ ನಲಿಯುವ ಹಾಗೆ! 
ದಿನ ದಿನವು ಬೈಗಿನಡುಗೆಯ ಮುಗಿಸಿ ಗಿಡ್ಡಿ 
ಕತೆ ಹೇಳುವಳು. ಬೈರ ಹಂಡನಾಯಿಯ ತಲೆಯ 
ತಟ್ಟುತ್ತ ಕೇಳುವನು ಕಣ್ಣಿಟ್ಟು, ಬಾಯ್ಯಳೆದು, 
ಬೆರಗಾಗಿ. ಗಿಡ್ಮಿ ಪಂಡಿತೆಯಲ್ಲ. ಕತೆಗಳವು 
ಸಣ್ಣ ಕತೆಗಳ ಪಂದ್ಯದಲಿ ಗೆದ್ದು ಒಹುಮಾನ 
ಪಡೆಯುವಂಥವು ಅಲ್ಲ. ಹಳ್ಳಿಯರ ಕಲ್ಪನೆಯು 

ಹಳ್ಳಿಗರಿಗಾಗಿ ಕಟ್ಟಿದ ಕಟ್ಟುಗತೆಗಳವು. 
ಜಗಕೆಲ್ಲ ಒಂದೆ ರಾಮಾಯಣವು ಎಂಬುದದು 
ಹೆದ್ದಪ್ಪು. ಇಳೆಗೆಲ್ಲ ವಾಲ್ವೀಕಿಯೊಬ್ಬನೇ 
ಕವಿ ಎಂಬುದೂ ತಪ್ಪು. ತಿರೆಗೆಲ್ಲ ಶ್ರೀರಾಮ- 
ನೊಬ್ಬನೇ ಬ೦ಬರೂ ಬಿಪು ಗಳೆ. ಹನುಮಂತ- 
ರೆನಿತಿಹರು ಮಲೆಯ ಕಾಡುಗಳಲ್ಲಿ! ಒಂದೊಂದು 
ಹೆಳ್ಳಿಯಲಿ ಒಬ್ಬೊಬ್ಬ ಜಸವಂತನಾಗದಿಹ 
ವಾಲ್ಮೀಕಿ ನೆಲೆಸಿಹನು. ರಾಮಾಯಣಗಳಂತೂ 
ಲೆಕ್ಕಕ್ಕೆ ಮಿತಿಯಿಲ್ಲ. ಕಣ್ಣೆರೆದು ನೋಡಿದರೆ 
ತೋರಿ ಬರುವುದು ನಿಒವು. ಒಬ್ಬೊಬ್ಬ ಗಂಡನಲಿ 
ಶ್ರೀರಾಮನಡಗಿಹನು; ಒಬ್ಬೊಬ್ಬ ಹಂಡತಿಯ 
ಎದೆಯೊಳಿರುವಳು ಸೀತೆ. ಇಂತಿರಲು ವಾಲ್ಮೀಕಿ 
ಬರೆದಿರುವ ರಾಮಾಯಣವು ಕೋಟಿ ಕಾವ್ಯಗಳ- 
ಲೊಂಡೆನ್ನ ಅತಿ ಶಯವೆ? 

ಯಾರು ಅರಿಯದ ಮಲೆಯ- 
ನಾಡಿನಾ ಮೂಲೆಯಲಿ ನಾಗರಿಕತೆಯ ಸುಳಿಗೆ 
ಬೀಳದೆಯೆ, ಜಗದ ದೊಂಬಿಯ ಗಲಭೆಯನು ಕೇಳಿ 
ಬೇಸರದೆ, ಸಂಸ್ಕೃತಿಯ ಸುಖದು3ಖಗಳಿಗೆಲ್ಲ 
ದೂರಾಗಿ, ಸಿರಿಗೆ ಕರುಬದೆ, ಬಡತನಳೆ ಹೇಸಿ 
ಗೋಳಿಡದೆ, ಅತಿಕಾಂಕ್ಸೆ ಅತಿಭೋಗ ಅತ್ಯಾಶೆ, 
ಅತಿಗಳೊಂದಿಲ್ಲದೆಯೆ ವಿುತಿಯ೦ದ ಬಾಳಿದರು, 
ಬದುಕಿದರು ಬೈರನೊಡಗೂಡಿ ಬಡ ಕರಿಸಿದ್ದ 
ಗಿಡ್ಡಿಯರು. ಇಂತು ಬಾಳಿನ ಹೊನಲು ಹರಿಯುತಿರೆ, 
ಒಂದು ದಿನ ಕರಿಸಿದ್ದ ಮಾನು ಹಿಡಿಯಲು ಕೆರೆಗೆ 
ಬೈರನನು ಕೊಂಡೊಯ್ದ. . ಹಂಡನಾಯಿಯು ಅವನ 
ಜತೆ ಹೋಯ್ತು. ಕರಿಸಿದ್ದ ಮಾನು ಹಿಡಿಯುತಲಿರಲು 
ಬಿಳಿಯ ಆವಲ ಹೂವ ಕುಯ್ಯಲೆಂದೆಳಸುತಿರೆ 

ಕಾಲು ಚಾರಿದ ಬೈರ ಕೆರೆಯಲ್ಲಿ ಮುಳುಗಿದನು 
ಮುದಿಯಾದ ಕರಿಸಿದ್ದ ಬಾಯ್‌ಬಾಯಿ ಬಡು ಕೊಂಡು 
ಕೆರೆಯಲ್ಲಿ ಆಟ ಮಗನ ಮೇಲಕೆ ತಂದ. 
ಹಂಡನಾಯಿಯು ಕೂಡ ಕೆರೆಗಿಳಿದು, ದಡಕಡರಿ 
ಬೈರನನು ಮೂಸುತ್ತ ಬಾಲವಲ್ಲಾಡಿಸಿತು. 
ಬೈರನಿಗೆ ಉಸಿರಾಡುತಿರಲಿಲ್ಲ. ನೀರ್ಕುಡಿದು 
ಹೊಟ್ಟೆಯುಬ್ಬರಿಸಿತ್ತು. ಕಂಗೆಟ್ಟ ಕರಿಸಿದ್ದ 
ತೋಟದಾಜೆಯ ಭೂತರಾಯನಿಗೆ "ಅಡ್ಡಿದ್ದು' 
ಬೇಡಿಕೊಂಡನು ಮಗನ ಕಾಪಾಡಬೇಕೆಂದು. 
ರೋದನವ ಕೇಳ್ಲೊಡನೆ ಗುಡಿಸಲಂದೋದೋಡಿ 
ಬಿದ್ದೆದ್ದು ಗಿಡ್ಡಿ ಬಂದಳು. ಬೆದರಿ, ನೋಡಿದಳು | 
ಚೀತ್ಕ್ಯಾರದನಿಮಾಡಿ, ಮುಡಿಗೆದರಿ ಗೋಳಾಡಿ, 
ಮಣ್ಣೆ ರಚಿ, ಭೂತನನು ಬೈಯುತ್ತ, ಬೇಡುತ್ತ, 
ಕಲ್ಲಿನಲ ತಲೆ ಕುಟ್ಟಿ, ಬಿದ್ದು ಬೈರನಮೇಲೆ 
ಒರಗಿದಳು ದಣಿದು ತಟ್ಟ್ರಾಗಿ. 


ಮಧ್ಯಾಹ್ನ ದಾ 
ಬಿರುಬಿಸಿಲು ಬನ ಮ ಗಳ ಮೇಲೆ ಮಲಗಿತ್ತು. 
ತಿಳಿನೀಲಿಯಾಗಸದಿ ಬಿಳಿಯ ಮೋಡದ ಮಂದೆ 


ಚಲಿಸಡೆಯೆ ನಿಂತಿತ್ತು. ಏನು ತಿಳಿಯದ ಹಸುಳೆ 

ತಣು ಬಿಡುವಂತೆ ಇರೆ ಮುಗ್ಧ ತೆಯ ತೋರಿತ್ತು. 

ಬಿಟ್ಟ, ಕಾನ್‌, ಮುಗಿಲು, ಜಾನ್‌. ಬಯಲು, ಕೆರೆ, ಮರ, ಬಳ್ಳಿ 
ಎಲ್ಲಿ ನೋಡಿದರಲ್ಲಿ ಶ್ರೀ ಶಾಂತಿ ನೆಲೆಸಿತ್ತು. 

ಹಂಡನೆದೆ, ಗಿಡ್ಡಿಯೆದೆ, ಸಿದ್ಧನೆದೆಗಳು ಮಾತ್ರ 

ತೋರಿದುವು ಬೇರೊಂದು ಲೋಕದಲ್ಲಿದ್ದಂತೆ! 


ಯಮನ ಕರಣಿಕನಾಗ ಕಾಲದೋಲೆಯ ಮೇಲೆ, 
ಚಿತ್ರಗುಪ್ತನು ಬರೆದು ಚಿತ್ರಿಸಿದನಿಂತೆಂದು : 

ಪಾರ್ಲಿಮೆಂಟಿನರೊಬ್ಬ ಭಾಷಣವ ಮಾಡಿದನು, 
ವಂಗದೇಶದ ಕನಿ ನಾಟಿಕವನಾಡಿದನು. 
ಹಿಮಗಿರಿಯ ಮೇಲೊಬ್ಬ ಸಾಧುವಾದನು ಸಿದ್ಧ | 
ಜರ್ಮನಿಯ ದೇಶದಲಿ ನಡೆದಿದೆ ಮಹಾಯುದ್ಧ. 
ಕುಪ್ಪಳಿಯ ಕೆರೆಯಲ್ಲಿ ಬೈರ ಹುಡುಗನು ಬಿದ್ದ. 
ಮದಿಡವಗಿ ಮರುಗುವರು ಗಿಡ್ಡಿ, ಕರಿಸಿದ್ದ... 
ಹಂಡನಾಯಿಯು ಮರುಗಿ ಕಣ್ಣೀರು ಕರೆಂತ್ತು. ಟ್ಟ 
ಆಫ್ರಿಕದಿ ಕಂಬಿ ತಪ್ಪಿದ ರೈಲು ಬಿದ್ದಿತ್ತು... 
ಕಾಶಿಯಲಿ ಹಾರುವರು ಹೇಳುತಿರುವರು ವೇದ... 
ಚಿತ್ರಗುಪ್ತನಿಗಿದೆಯೆ ಮೇಲು ಕೀಳಿನ ಭೇದ? 


ಮರಸು ಬೇಟೆ 


ಸಂಜೆ ಮರಸಿಗೆ ಹೊರಟ ತಂದೆಯು 

"ನಾನು ಬಹೆನಪ್ಪೇಯ್ಬು ಕಾಡಿಗೆ '' 

ಎಂದು ಹಟಿಹಿಡಿದಳುವ ಕಂದಗೆ 
ಸುಡಿದನಿಂತೆಂದು : 

"" ಅಲ್ಲಿ ಹುಲಿಯಿದೆ ; ಹಂದಿ ಹಿಂಡಿದೆ; 

ಮುಳ್ಳು ಕಲ್ಲಿದೆ; ಹಳುವು ಹಬ್ಬಿದೆ; 

ಸಣ್ಣವನು; ಹೆಬ್ಬಾವು ಕಂಡರೆ 
ಹಾಕುವುದು ತಿ೦ಂದು.'' 


ಏಳು ವರುಷದ ರನ್ನ ನವನು; 

ತುಂಬುದಾವರೆ ಕೆನ್ನೆಯವನು ; 

ನೇರಿಳೆಯ ಕರಿಕಣ್ಣಿನವನು ; 
ದು೦ಬಿಗುರುಳವನು! 

ಜೊಲ್ಲ ಸೂಸುವ ಕೆಂಪು ತುಟಿಯಲಿ, 

ಮುದ್ದು ಮೋಹಿಪ ತೊದಲು ನುಡಿಯಲಿ, 

ಕಂಡು ನಲಿಯುವ ತಂದೆಗೆಂದನು... 
ಬರಿಯ ಹಟಿದವನು. 


ಬೇಟೆಗಾರನು ಮುತ್ತು ಕೊಟ್ಟು, 

""ಹಟವ ಹಿಡಿದರೆ ಕೊಡುವೆ ಪೆಟ್ಟು'' 

ಎ೦ದು ಕೋವಿಯ ಹೆಗಲೊಳಿಟ್ಟು 
ಏರಿದನು ಬನಕೆ. 

ಏರುತಿರೆ ತಾನೊ೦ಟಬಿಯಾಗಿ 

ಹಿ೦ದೆ ಯಾರೋ ಬಂದ ಹಾಗೆ! 

ತಿರುಗಿ ನೋಡಲು: ಗಾಳಿ, ತರಗೆಬೆ 
ಅಳುಕಿದೇ೦ ಮನಕೆ? 

ತೂಗಿ ಮರದಲಿ ಗಾಳಿ ಸುಯ್ಯಿಡೆ, 

ಒಂದಕೊಂದಕೆ ತೀಡಿ ಮೆಳೆಯಲಿ 

ಬಿದಿರು ಚೀರಿಡಲಡವಿ ನರಳಿತು 
ರೋದಿಸುವವೋಲು. 

ಹಾಡ ನಿಲ್ಲಿಸಿತಡವಿಹಕ್ಕಿ ; 

ಬೈಗುವೆಳಗಳಿವನಿತರಲ್ಲಿಯೆ 

ಇರುಳೆ ಹಣೆಯಲಿ "ಬೆಳ್ಳಿ' ಚುಕ್ಕಿ! 
ಏನು ಅದು? ಕೇಳು! 


ಯಾರೊ ಕೂಗಿದ ಹಾಗೆ ಅಲ್ಲವೆ? 
ಯಾರೊ ಗೋಳಿಟ್ಟಂತೆ ಅಲ್ಲವೆ? 
ಬಿದಿರು ಮೆಳೆಯಲಿ ಕೂಗಿತೇನೋ! 

ಏನು ಗಾಳಿಯಿದು! 
ಬೇಟೆಗಾರನು ನಿಂತು ನೋಡಿ, 
ಕಾಣದಿರೆ ಕಿವಿಗೊಟ್ಟು ಕೇಳಿ, 
ಜೇಳದಿರೆ ನಿೀಶಂಕೆ ತಾಳಿ, 

ನಡೆಯೆ ಕ೦ಡಿತದು | 


ಕಾಣೆ--ಹಣ್ಣಿನ ಮರದ ಮರಸದು 
ಹತ್ತಿ, ಕುಳಿತನು. ಸುತ್ತ ಕಾಡಿನ 
ಮರದ ಕತ್ತಲೆ; ಕೆಳಗೆ ಹಳುವಿನ 
ಸಾಂದ್ರ ವಿಸ್ತಾರ. 
ಮನಸು ದೃಷ್ಟಿಗಳೆಲ್ಲ ಪ್ರಾಣಿಯು 
ಬರುವುದೊಂದನೆ ಚಿಂತಿಸುತ್ತಿರೆ 
ಕೊಲೆಯ ಕೋವಿಯ ತಪದೊಳಿದ್ದನು 
ಜಾಣ ಗುರಿಗಾರ! 

ಕಾಯುತಿರೆ--ಅದೊ ಹಳುವಲುಗುತಿದೆ! 

ಎತ್ತಿ ಕೋವಿಯನೆಳೆದು ಕುದುರೆಯ- 

ನಿಟ್ಟು ಗುರಿಯನ್ನೊತ್ತೆ ಬಲ್ಲನು 
ಹಾರಲಿಲ್ಲೀಡು ! 

ಮತ್ತೆ ಕುದುರೆಯನೆಳೆದು, ಅಯ್ಯೋ, 

ಬಿಲ್ಲನೊತ್ತಿದನಾದರೇನಿದು ? 

ಎಂದು ಲೆಪ್ಪನದಾ ತುಪಾಕಿಗೆ 
ಇಂದಿದೇ೦ ಕೇಡು! 


ಕೇಪು *ೆಟ್ಟಿ ಸೈದೆಯೇನು ? ಅಥವಾ 

ಕಿವಿಗೆ ಮಸಿಯೈತರದೆ? ಅಥವಾ 

ಮಾಟ ಮಾಡಿಹರೇನು? ಅಥವಾ 
ಶಿವನೆ! ಶಿವ ಶಿವನೆ! 

ಬೇಟೆಗಾರಗೆ ತನ್ನ ನರಸುತ 

ಬರುವ ಕಂದನ ಕಂಡು ಹರಣವೆ 

ಹಾರಿಹೋಯಿತು! ಹಳುವದಲಿ ಅದೊ 
ಅವನೆ! ಹೌದವನೆ! 


ಬೈದ ಕೋವಿಗೆ ಮಣಿದನೊಡನೆಯೆ | 
'"ಹೈದನುಳುಹಿದ ದೇವ ದೇವನೆ 
ನೀನು !'' ಎಂದದನ೦ದಿನಿಂದಲು 
ಪೂಜೆ ಮಾಡಿದನು! 
ಬೇಟೆಯನು ಕೈಬಿಟ್ಟಿನಂದಿಗೆ ; 
ತನ್ನ ಕ೦ದನ ಜೀವದಂತೆಯೆ 
ಇತರ ಜೀವಗಳೆಂದಹಿಂಸೆಯ 
ವ್ರತವ ಹೂಡಿದನು | 


ಮರಸು ಬೇಟಿ ರ್ಳ 


4ಫ್ರೇಫು ಕೆಟ್ಟಿರಬೇಕು! ಅಥವಾ 
ಮಸಿಯು ಕೆಟ್ಟಿರಬೇಕು! ಅಲ್ಲದೆ 
ಕೋವಿ ಕನಿಕರ ತೋರಬಲ್ಲುದೆ? 

ನಿನಗೆ ಬರಿಹುಚ್ಚು !'' 
ವಂದ ಮಂದಿಯ ಹಳಿದು ನುಡಿದನು: 
""ನನ್ನ ಹಸುಳೆಯ ಪೊರೆದ ಕೋವಿ 
ನನ್ನ ಪುಣ್ಯದ ಪರಮದೇವಿ! 

ಹುಚ್ಚದುವೆ ಮೆಚ್ಚು |” 


ಘಂಟಬಾಕರ್ಣ 


ಅವನಿಗೆ 

ಘಂಟಾಕರ್ಣನು ಭಕ್ತ ಲಲಾಮನು; 

ಶಿವನಿಗೆ 

ಕೇವಲ ಕಿಂಕರನಾಪ್ತ್ನ ಗುಲಾಮನು! 

ಬೇರೆಯ ದೇವರ ಪೂಜೆಯ ಮಾಡನು ; 

ಕಿವಿಯಲಿ *ಕೇಳನು, ಕಣ್ಣಲ ನೋಡನು; 

ನಿಂದನೆಗಲ್ಲದೆ ಬಾಯಲ್ಲಾಡನು ; 
ಹಳಿವನು ಹೃತ್ಪೂರ್ವಕವಾಗಿ. 


ಬೇರೆಯ ದೇವರ ಭಕ್ತರ ಕಂಡರೆ 
ಹಲ್ಲನು ಕಡಿವನು ಬಲು ರೇಗಿ; 
ಸುರಿವನು ಕೆಂಡದ ಮಳೆಯಾಗಿ! 


ಹರಿ ಎಂದರೆ ಅವನಿಗೆ ಬರಿ ಬೊಂತೆ; 

ಹರನೆನೆ ಹಾಲಿಗೆ ಜೀನಿಳಿದಂತೆ! 

ಬೊಮ್ಮನದಂತೂ ಕಚ್ಚಟಿ ಕಂತೆ; 
ಬೈವನು ಬಾಯಿಗೆ ಬಂದಂತೆ! 


ಇಂತಿರೆ 
ಭಕನ ಭ್ರಾಂತಿಗೆ ಕನಿಕರ ತಾಳಿ 
ಮೈದೋರಿದನಾ ದೇವ ತ್ರಿಶೂಲಿ! 
“ ಭಕ್ತನೆ, ಅದ್ವಯವಾಗಿಹ ಶಕ್ತಿ 
ಒಂದಿದೆ ; ಅದನಾರಾಧಿಸೆ ಭಕ್ತಿ. 
ಬ್ರಹ್ಮನು ಹರಿಹರರೆಂಬುವರೆಲ್ಲ 
ಆ ಚೈತನ್ಯಕೆ ಬೇರೆಯರಲ್ಲ. 
ಹರಿಗೆಂದರೆ ನೀ ನನಗೆಂದಂತೆ ; 
ನನಗಿತ್ತರೆ ನೀನವಗಿತ್ತಂತೆ ; 


ಘಂಟಾಕರ್ಣ ೧೦೧ 


ಎಲ್ಲ ನದಿಗಳೂ ಕಡಲಿಗೆ ಕೊನೆಗೆ ; 

ಬಲ್ಲ ಹಾದಿಗಳು ಒಂದೇ ಮನೆಗೆ; 

ಸರ್ವ ಸ್ಕ್ತೋತ್ರವೂ ತುದಿಯಲಿ ನನಗೆ; 
ಇದನರಿತರೆ ಶಾಂತಿಯು ನಿನಗೆ! 


ರೂಪವು ಬೇರೆ; ನಾಮವು ಬೇರೆ; 
ಸಕ್ಕರೆ ತಿಂಡಿಯ ರುಚಿ ಬೇರೇನು? 
ಜಲವೆನಲೇನು? ನೀರೆನಲೇನು? 
ಸಂಸ್ಕೃೃತವೇನು? ಕನ್ನಡವೇನು? 
ಬಾಯಾರಿದ ಮಾನವ ತಾ ಕುಡಿಯಲು 
ತೃಷ್ಣೆಯು ನಿಲ್ಲುವುದಿಲ್ಲೇನು? 


ನಿನ್ನ ದೇವರಿಗೆ ಪೂಜೆಯ ಸಲ್ಲಿಸು ; 

ಅನ್ಯದೇವರಾ ನಿಂದೆಯ ನಿಲ್ಲಿಸು; 

ಸಮತಾ ಬುದ್ದಿಯೆ ನನಗೂ ಪ್ರೀತಿ, 
ಭಕ್ಕನಿಗದೆ ಧರ್ಮದ ನೀತಿ!'' 


ಇಂತೆಂದನು ಆ ವಿನಾಕಪಾಣಿ, 
ಮಾರ್ನುಡಿದುದು ಆ ಭಕ್ತನ ವಾಣಿ: 
""ಅಜಹರಿಗಳ ತಲೆಮೆಟ್ಟಿದ ದೇವ, 
ಇಂದ್ರಾದ್ಯಮರರ ಕುಟ್ಟಿದ ದೇವ, 
ದೇವರ ದೇವನೆ, ಸಮತೆಯು ನಿನಗೆ! 
ನಿನ್ನನೆ ಪೂಜಿಪ ಬುದ್ಧಿಯು ನನಗೆ! 
ಹರಿಯನು ಬೈವುದೆ ಹರನ ಮಹಾಸ್ತುತಿ! 
ಹರಿನಾಮವ ಹಾಡಿದರದೆ ದುರ್ಗತಿ! 
ಹರಿಹಾಳೆಂದರದೊಂದೇ ಬಾರಿ 
ಹರಬಾಳೆಂದಂತೆನಿತೋ ಸಾರಿ! 

ಮೃಡನೇ ಮುನಿದರೆ ಮುನಿ ನೀನು! 

ದೃಢವೆನ್ನದು ಅದಬಡೆ ನಾನು!” 


೧೦೨ 


ಕಿಂದರಿ ಜೋಗಿ 


ಭಕ್ತನ ಮೊಂಡತನಕೆ ಬೇಸತ್ತು 
ಹರ ಹೋದನು ಕೈಲಾಸಕ್ಕೆ. 

ಘಂಟಾಕರ್ಣನೊ ತಾನೆಂದಿನವೊಲೆ 

ಜೀವಿಸುತಿದ್ದನು ಶಿವನುಪದೇಶವ- 
ನಿನಿತೂ ತಾರದೆ ಲಕ್ಚ್ದ ಕ್ಕೆ! 


ಇಂತಿರೆ ಮತ್ತೆ 


ಭಕ್ತಗೆ ಬುದ್ಧಿ ಯ ಕಲಿಸುವೆನೆಂದು 
ನೆನೆದು ಮಹೇಶನ ನಎಪಾಯವನೊಂದು 
ಮೈಯಲಿ ಹರಿಹರರೂಪವ ತಾಳಿ 
ಮೈದೋರಿದನಾ ದೇವ ತ್ರಿಶೂಲಿ! 
ಸುಂದರ ವಿಷ್ಣುವು ಮುಖವೊ೦ದರಲಿ; 
ಭವ್ಯ ಮಹೇಶನು ಮತ್ತೊಂದರಲಿ! 
ಒಂದೆಡೆ ರಾಜಿಪ ದಿವ್ಯ ಕರೀಟಿ; 
ಮತ್ತೊಂದರಲಿ ಜಬಾಜೂಟ! 
ಒಂದೆಡೆ ಮನಮೋಹಿಪ ವನಮಾಲಾ; 
ಮತ್ತೊಂದೆಡೆ ರುದ್ರ ತ್ರಿಶೂಲ! 
ಇಂತೆಸೆಯುತ್ತಿ ರೆತಿ ತ್ರಿಭುವನ ಸಂತ 
ಹರಿ ಹರ ರೂಪ, 
ಸಂತೋಷದೊಡನೆ ಘಂಟಾಕರ್ಣಗೆ 
ಮೂಡಿತು ಕೋಪ | 
ಹರಭಾಗವ ಕಾಣಲು ಸಂತೋಷ; 
ಹರಿಭಾಗವ ಕಂಡತಿರೋಷ ! 
ಸ್ತುತಿಗಿನ್ನೇ೦ ಗತಿ? ಎಂತಹ ಕ್ಲೇಶ | 
ಹೆದರಿಕೆ ಏನ್‌? ಅರೆ! ಇದೆ ಶ್ಲೇಷ! 
ಶ್ಲೇಷ ಸಹಾಯದೊಳೊಂದೇ ಸ್ತೋತ್ರದಿ 
ಹರಸು.ತಿಗ್ನೆದು, ಹರಿಯನು ಬೈದು, 


ಘಂಟಾಕರ್ಣ ೧೦೩೩ 


ಹರಮುಖವಿದ್ದಾ ಪಕ್ಷಕೆ ನಮಿಸಿ, 
(ಹರಚಂದ್ರನ ಹರಿದೋಷವ ಕ್ಷಮಿಸಿ) 
ಫಲಪುಷ್ಟದಿ ಪೂಜೆಯ ಮಾಡುತಿರೆ! 
ಧೂಪದ ಹೊಗೆಯನು ನೋಡಿದನು! 
ಅಯ್ಯೋ ಗತಿಯೇನು! 
ಏನದು ಏನು? 


ಹೋದುದೆ ಹರಿ ಮೂಗಿಗೆ ಧೂಪದ ಹೊಗೆ? 

ಹರವದನದೊಳದೊ ಪರಿಹಾಸದ ನಗೆ! 

ಹರಭಕ್ಕನು ಉರಿದೆದ್ದನು ರೇಗಿ, 

ಆಘೋಷಿಸಿದನು ಕೂಗಿ: 

"" ಪಾಪಿಯೆ, ಹರಗೆಂದಿಟ್ಟಾ ಧೂಪವ 

ಆಘ್ರಾಣಿಸುವೆಯ? ಕೊಡುವೆನು ಶಾಪವ 

" ಹರನವರುರಿಸಿದ ಧೂಪದ ಚಕ್ಕೆ 

ನಿನಗೆಂದಿಗು ಸಗಣಿಯ ಹೊಗೆಯಕ್ಕೆ | ''' 

ಎನ್ನುತ ರೋಷದೊಳೌಡನು ಕಚ್ಚಿ 

ಹರಿಯಾ ಮೂಗನು ಹಿಡಿದನು ಮುಚ್ಚಿ! 

ಆ ಹುಚ್ಚನು ನೋಡಿ 

ಗಾಂಭೀರ್ಯವನೀಡಾಡಿ 

ಹರಿಹರರಿಬ್ಬರೂ ನಕ್ಕೂ ನಕ್ಕೂ 

ಕಣ್ಮರೆಯಾದರು ಗಗನವ ಹೊಕ್ಕು. 

ನಾಡೊಳಗೆಲ್ಲಾ ಹಬ್ಬಿತು ಸುದ್ದಿ! 

ಘಂಟಾಕರ್ಣನ ಭಕ್ತಿಯ ಬುದ್ದಿ. 

ಬಾಲಕರಾತನ ಹಿಂದೂ ಮುಂದೂ 

ಆ ಶಿವಭಕ್ತನ ಪೀಡಿಸಲೆಂದು 

“ಹರಿ ಹರಿ! ಹರಿ ಹರಿ! ಹರಿ ಹರಿ!'' ಎಂದು 
ಯದ್ವಾ ತದ್ವಾ ಕೂಗಿದರು! 


೧೦೪ ಕಿಂದರಿ ಜೋಗಿ 


ಹಿರಿಯರು ಕೂಡಾ ಹುಡುಗರ ಗೇಲಿಗೆ 
ನಗುನಗುತಲೆ ತಲೆದೂಗಿದರು! 
ಹರಭಕ್ಕನು ಹರಿನಾಮವ ಕೇಳಿ 
ಸಹಿಸಲಾರದೆ ಜುಗುಪ್ಸೆಯ ತಾಳಿ 
ಕರ್ಣಗಳೆರಡಳೆ ಘಂಟೆಯ ಕಟ್ಟಿ 
ಮುಳುಗಿಸಿದನು ಹರಿನಾಮವನು. 
ಕಂಡದನೆಲ್ಲರು ಘಂಟಾಕರ್ಣಗೆ 
ಹಾಕಿದರಾ ನವ ನಾಮವನು! 

ಕೆಲವು ಅಚ್ಚಿನ ತಪ್ಪುಗಳು 


ಅಶುದ 
ಇ 
ಬೂತ 
ಗಬ್ಬಕೆ 
ಭೀತಿಯುಬ್ಬೆ ಗಳಿಳಿದು. ಹ 


ಸವತಿತಾಯಿ ಮತ್ತೂ 
ಮಾರಿ 

ಕರಿಯ ಕೂದಲು ಹಂದಿ 
ಹೊರಬಿದ್ದಿತು ; 
ಬೆತ್ತಗಳನ್ನು 

ಅಪ್ಲಿ ದಸ್ಸಿ ಪಂಜರವೆರಡು 
ಮೂಗಿ ನವರೆವಿಗು 
""ವೇಗದಿ ಬಂದಿತು, , , , 
ಲೆಪ್ಪನದಾ 


ಶುದ 
ಧಾ 
ಬೂತು 
ಗಬ್ಬಕ- 
ಭೀತಿಯುಬ್ಬೆ ಗವಳಿದು. ಘಿ 


ಸವತಿತಾಯಿ ಸಿಡುಕಿ ಮತ್ತೂ 
ಮಾದಿ 

ಕರಿಯ ಕೂದಲು ; ಹಂದಿ, 
ಹೊರಟಿದ್ದಿತು ; 

ಬೆತ್ತಗಳನು 
ಅಪ್ಲಿದೆಸ್ಸಿಪಂಜರೆರಡು 
ಮೂಗಿನ ವರೆಗೂ 
ಎಂಬಲ್ಲಿಂದ ಬೇರೆ ಪದ್ಯ 

* ಲಪ್‌ ' ವಿನದಾ 


